

काव्यमाला ५५.

श्रीमहादेवकविविरचितं
अद्भुतदर्पणम् ।

जयपुरमहाराजाश्रितमहामहोपाध्यायपण्डितदुर्गाप्रसाददागक-
केदारनाथकृपाङ्गीकृतशोधनकर्मणा शिवदत्तशर्मणा,
मुम्बापुरवासिपरवोपाह्वपाण्डुरङ्गात्मजकाशीनाथ-
शर्मणा च संशोधितम् ।

तच्च

मुम्बय्यां निर्णयसागराख्ययन्त्रालये तदधिपतिना मुद्राक्षरैरङ्कयित्वा
प्राकाश्यं नीतः ।

१८९६

(अस्य ग्रन्थस्य पुनर्मुद्रणादिविषये सर्वथा निर्णयसागरमुद्रायन्त्रालयाधिपते-
रेवाधिकारः ।)

मूल्यं १२ आणकाः ।

काव्यमाला ।

श्रीमहादेवकविविरचितम्

अद्भुतदर्पणम् ।

प्रथमोऽङ्कः ।

श्रेयः श्रियो रसज्ञो ददातु पुरुषोत्तमो भवताम् ।

जागर्ति यः पयोधौ तादृशतरुणीजिवृक्षयेव पुनः ॥ १ ॥

अपि च ।

अन्यादृशं चमत्कारमात्मानन्दैकसाक्षिणम् ।

दर्शयन्तीं प्रतिव्यक्ति देवीं वाचमुपासहे ॥ २ ॥

१. “काण्डिन्यवंशसंभवो महाकविः श्रीमहादेवो दक्षिणदेशे दक्षिणेन कावेरीतीरमैरा-
वताराधितस्य कामिनीवामभागस्य भगवतो महेशस्य संनिधौ वर्तमाने पलमारनेरीनामनि
ग्राम आसीत् ‘श्रीदार्यं रघुपुत्रये तदनुजे चौद्धयमन्यद्भुतं सीतायाश्च यथा पतिप्रतगुणो लो-
कोत्तरो दृश्यते । अस्मिन्नद्भुतदर्पणे कविमहादेवस्य वाङ्मिमेतेऽप्येवं पश्यत दृश्यते यदि
गुणो यः कोऽपि वृथाधयः ॥ दिक्चक्रं क्रियदण्डभित्तिभिरिदं नन्वाटनं सर्वतोऽप्यण्डं नाम
क्रियप्रिविक्रमर्पदराक्रान्तमेव श्रिभिः । तन्मिर्व्यग्रणसालटृष्णभगवत्पादप्रसादोन्मिषत्प्रा-
चण्ड्यः कविमण्डलेश्वरयशोगुम्फः क्व वा जृम्भताम् ॥’ इत्यनेनैव विरचिताभ्या पद्याभ्यामस्य
यालटृष्णगुरोरेतेवासित्वमवगम्यते. तस्य च यालटृष्णगुरोः समानकालीनो नी-
लकण्ठविजयचम्पूकर्ता नीलकण्ठदीक्षित इति श्रीरामभद्रकविविरचिते जानकीप-
रिणयनाटके ‘यन् स्तौति माते मनीषिगददि श्रीनीलकण्ठाध्वरि कोण्डाज्योति-
पिरुथ यस्य कुरते संमानमार्गः समम् । यत्रानुग्रहदृष्टमर्पयति च श्रीयालटृष्णो गुरुः
सोऽपि दीव्यति चोद्गनायमसिनामर्षानदासः कविः ॥’ इत्यनेनागतम्. तस्मादेवोऽपि नी-
लकण्ठदीक्षितसमानकालीन एवेति निधीयते. तेन तावधीलकण्ठविजयनामकचम्पू १६३७
मिने लिस्त्रमंस्त्ररे निरमायीति तद्वन्यादेव एतमेव.” इति

सुब्राह्मण्यशास्त्री.

(नान्द्यन्ते)

सूत्रधारः—कियच्चिरमुद्दुष्यते नान्दी कुशीलवैः । अथवा आचार
इति काममनुष्ठीयतामिदं रङ्गपूजाभिधानं मङ्गलम् । वस्तुतस्तु

आ प्राभाकरयज्वनः स्वयमभिव्यक्तीभवद्ब्रह्मणा-

माचारैश्चरितार्थितश्रुतिगिरामाजानशुद्धात्मनाम् ।

कौण्डिन्यव्यपदेशपूतयशसां यद्ब्राह्मणानां चिरा-

त्संघोऽयं सफलीकरोति नयनं तत्रः परं मङ्गलम् ॥ ३ ॥

(प्रविश्य हृष्टः)

विदूषकः—

तुह णन्दी वा बम्हणसेवा वा होदु मङ्गलं किं वि ।

मह उण मङ्गलमेदं जं लद्धा मोदआ इमिणा ॥ ४ ॥ (क)

सूत्रधारः—सखे रोमन्यक, अद्य किल लङ्केश्वरनर्मसुहृदो महोदरस्य
भूमिका निष्प्रमादमभिनेतव्येति प्रागेव दत्तं ते मोदकपारितोषिकम् ।

विदूषकः—कहं अज्ज णच्चिदव्वम् । अह वा ईरिसी एव्व दुज्जी-
विआ सेल्लूपजीवआणम् । (ख)

सूत्रधारः—अयि, मन्यसे किंनिमित्तोऽयमारम्भ इति ।

विदूषकः—हुं, किणिमित्तो त्ति । मह खलु महाबम्हणस्स मोदओवा-
अणपुव्वं अङ्गसभाअणं कादुं त्ति । (ग)

सूत्रधारः—सत्यमयमेव तस्य तस्य स्वार्थनिमित्तः प्रतिभाति । पश्य ।

दत्तोपायनमोदकं द्विजनुपामग्रार्चनं त्वाद्दृशां

संदर्भे परिशोधनं कवयितुः सत्प्रीणनं मादृशाम् ।

(क) तव नान्दी वा ब्राह्मणसेवा वा भवतु मङ्गलं किमपि ।

मम पुनर्मङ्गलमेतद्यद्ब्रह्मा मोदका अनेन ॥

(ख) कथमद्य नर्तितव्यम् । अद्यवेददृश्येन दुर्जीविका शीलूपजीवकानाम् ।

(ग) हुं, किंनिमित्त इति । मम खलु महाब्राह्मणस्य मोदकोपायनपूर्वं
माजनं कर्तुमिति ।

कीर्तिर्नाटकनायकस्य सदसः सद्यः परा निर्वृतिः

कस्य स्वार्थकृते न शंस भुवने नाट्यक्रियारम्भणम् ॥ ५ ॥

विदूषकः—होदु एवं दाव एदम् । कोउण एत्थ बम्हवोसपरिपूरिए
जण्णवाडे तुह सङ्गीदअं सुणित्तदि । तुमं उण कण्डूलचलणो कहं ण-
च्चिद्वं त्ति परिब्भमन्तो मं खेदेसि । (क).

सूत्रधारः—नन्वेत एव महाब्राह्मणाः संततयजमानतया निरूढय-
जमानशब्दास्तत्रभवतश्चराचरगुरोरैरावताराधितचरणारविन्दस्य भगवतः प-
रमेश्वरस्य . परिसंनिधानमुपक्रान्तविविधमहाक्रतूपनिमन्त्रितानामनेकदेशा-
न्तरसमागतानामखिलकलाकलापनिकपाणां महाजनानामादरमतिमहान्तम-
नुरुन्धानाः समादिशन्ति ।

विदूषकः—किं इमादो जण्णवाडादो णडकुसीलवा ओसरन्तु त्ति।(ख)

सूत्रधारः—(सस्मितम् ।) नन्वध्वरशोमायै वयमाहूताः ।

विदूषकः—होदु । कीरिसो उण आदेसो । (ग)

सूत्रधारः—यथा विदित एव हि तत्रभवानस्तत्कुलगुरोरभिनवसौभरे-
रवनितलत्रक्षणः प्राभाकरदीक्षित इति सुगृहीतनाम्ना पवित्रितजगन्नयस्य
महर्षेरवतार इव द्वितीयः कुलभूषणमस्माकं कृष्णसूरिः ।

विदूषकः—तदो तदो । (घ)

सूत्रधारः—अस्ति तस्य किल सूनुरायुष्मानस्माकं गर्भरूपो वत्स-
महादेवः ।

विदूषकः—अत्थि । सुणीअदि गोठीसु । (ङ)

(क) भवत्वेवं तावदेतत् । कः पुनरत्र ब्रह्मघोषपरिपूरिते यज्ञवाटे तव
संगीतकं श्रोष्यति । त्वं पुनः कण्डूलचरणः कथं नर्तितव्यमिति परिभ्रमन्मां
खेदयसि ।

(ख) किमस्माद्यज्ञवाटान्नटकुशीलवा अपसरन्त्विति ।

(ग) भवतु । कीदृशः पुनरादेशः ।

(घ) ततस्ततः ।

(ङ) अस्ति । श्रूयते गोष्ठीषु ।

सूत्रधारः—स किल बालजनसुलभेन चापलेन कविगणनामिच्छन्ना-
टकमिति यदेतदभिनवमभिनिर्वर्तितवान्, तदद्य कर्मान्तरेषु युष्माभिः प्रयु-
ज्यमानमार्या यावत्परिशोधयन्तीति ।

विदूषकः—णं पुढं दाव रावणपिअवअस्तस्स महोदरस्स भू-
मिआ अभिणेदव्वेत्ति णिमन्तअन्तेण तत्तहोदा अब्भुअदप्पणं वखु णा-
डअं अभिणेदव्वं त्ति आअक्खिदं होइ । दाणिं उण णिजकुलपुत्तअस्स
कइणो णाडअं पओअणिज्जं त्ति जजमाणा आदिसन्ति । कहं एदम् । (क)

सूत्रधारः—इदमेव तदद्भुतदर्पणं नाम ।

विदूषकः—जुज्जइ जुज्जइ । अह कहं एत्थ एव्व अत्तणा लालणि-
ज्जे वि एदाणं ओधिरिअपक्खवाआ दोसपरिसोहणेसु मज्झत्थदा । (ख)

सूत्रधारः—अयि, मा मैवम् ।

आशङ्किते सकृदसत्यपि वाच्यलेशे

स्वस्त्रीसुतेष्वपि जनैः परिशोधनानि ।

शुद्धिप्रकर्षपिशुनान्यनुमन्यमाना

मध्यस्थतापि ममतैव सतां विमृष्टा ॥ ६ ॥

किं च ।

अपि स्वैराचारैः कलुपमितरेषां शमयतः

परश्लाघायत्ता भवति महतः स्वेषु शुचिता ।

अहल्यावैकल्यक्षणपदरेणोरपि विमोः

प्रमाणं वैदेहीचरितपरिशुद्धौ हुतवहः ॥ ७ ॥

(क) ननु प्रथमं तावद्रावणप्रियवयस्यस्य महोदरस्य भूमिकाभिनेतव्येति
निमन्त्रयमाणेन तत्रभवताद्भुतदर्पणं खलु नाटकमभिनेतव्यमित्याख्यातं भ-
वति । इदानीं पुनः निजकुलपुत्रकस्य कवेर्नाटकं प्रयोजनीयमिति
यजमाना आदिशन्ति । कथमेतत् ।

(ख) युज्यते युज्यते । अथ कथमत्रैवात्मना लालनीयेऽप्येतेषामवधीरि-
तपक्षपाता दोषपरिशोभनेषु मध्यस्थता ।

विदूषकः—होदु । आरिभमदृप्पमुहेहि पुव्वाआरिएहिं विरइ-
एसु सत्थगन्यसंदब्भेसु सुलहे कम्मन्तरविणोदे एदाणं किं एदेण कव्व-
वन्वपरिसीलणेण । (क)

सूत्रधारः—अविमृश्येदमुदीरितमार्येण ।

वेदो यः स हि शास्त्रमस्य तु पुनस्तत्त्वार्थमा जैमिने-
रद्याप्यार्यवचांसि वास्तवदृशा सर्वाण्युपस्फुर्वते ।

तेषां यत्र मुसे रसो हृदि चमत्कारः प्रसादोऽखिले

तन्मात्रं परिमुच्य वाक्यमितरत्सर्वं तु शास्त्राणि ते ॥ ८ ॥

तदास्तामेतत् । प्रस्तूयतां प्रकृतम् । अपि धृतानि ते पाठ्यानि ।

विदूषकः—अह इं । किं दु दाणिं एव मोदआणं परिपूरिओ मे पि-
चण्डिओ । कहं दाणिं एव णच्चिदव्वम् । (ख)

सूत्रधारः—अयि, मा भैषीः । नन्वत्र रूपके गूढप्रणिधिना हनूमता
निवेदितेषु निखिलेषु वैरिमर्मसु तत्क्षणनिबद्धेन सेतुना निस्तारितसागरमखि-
लमेव वलीमुखबलमधित्यकासु त्रिकूटस्य निबिडितलङ्कापुरगोपुरं निवेशितव-
त्येव महाराजरामदेवे समन्ततस्तत्कालत्रिजृम्भितानि महाविमर्दसूचकानि
निमित्तानि बहुमन्यमानस्य कुमारलक्ष्मणस्य भूमिकैव प्रायमिकी । तद्विश्राम्यतु
भवान्यावत्प्रवेशो दशाननस्य । तत्कालप्रयोक्तव्यानि खलु कानिचिदेव केवल-
वाचिकानि ब्राह्मण इति परिहृत्याङ्गहारं पाठितोऽसि ।

विदूषकः—सोत्थि होदे । ता इदो एव कावेरीपरिसरे जजमाणाणं
अण्णसत्तसालं पत्रिसिअ विस्समामि । (ग)

(क) भवतु । आर्यभट्टप्रमुदः पूर्वाचार्यविरचितेषु सार्थग्रन्थसंदर्भेषु सुलभे
कर्मान्तरविनोद एतेषां किमेतेन काव्यबन्वपरिसीलनेन ।

(ख) अथ किम् । कित्तिदानामेव मोदकाना परिपूरितं मे उदरम् ।
कथमिदानामिव नर्तितव्यम् ।

(ग) रस्ति भवने । तत् इत एव कावेरीपरिसरे यजमानानामन्नस्र-
शालां प्रविश्य विश्राम्यामि ।

सूत्रधारः—अहमप्यनन्तरकरणीयाय सज्जीभवामि ।

(इति निष्क्रान्तौ ।)

प्रस्तावना ।

(ततः प्रविशति लक्ष्मणः ।)

लक्ष्मणः—(सर्वतोऽवलोक्य । साशंसम् ।)

स्वस्त्यद्य सुप्रभातं हन्त निमित्तान्यमूनि दृष्टानि ।

अपि रण इति वा शृणुयां मनसा वा वैरपारमपि यायाम् ॥ ९ ॥

अथवा दूरे तावदेतत् । संधित्सति नाम राजा तारेयमुखात् । किं नु खलु कथयामि ।

तन्नैव स्मृतमाश्रुतं सदसि यद्रक्षःकुलोन्मूलनं

तज्जीर्णं हृदि यद्विभीषणवशे संकल्पिताः सिंहलाः ।

अन्यत्प्रस्तुतमद्य नूतनतया यत्किञ्चिदार्येण मे

मानी संधिकथां करोति हृदि कस्तद्वैरमूलं सरन् ॥ १० ॥

भवतु । निर्वर्तितं हि मे भगवतः सूर्यस्योपस्थानमागस्त्येन मन्त्रेण । यावदार्य-
मवलोकयामि । (परिक्रम्यावलोक्य च ।) एष निवासतया परिगृहीतस्य महतः
सालतरोरधस्तादन्वास्यते जाम्भवता । अस्य हि

मद्वक्त्रेऽपि यदा दधाति न पदं दृष्टिः समग्रं द्विया

यद्वैयर्थ्यमिव व्यनक्ति विततश्चासः स्वगात्रेष्वपि ।

मूर्धा शश्वदकाण्डशुष्कहसितैर्यचाप्रतः कम्पते

तन्मन्ये परिवर्तते निशिचरन्यकारशल्यं हृदि ॥ ११ ॥

भवतु । उपसर्पामि ।

(ततः प्रविशति यथानिदिशे रामः ।)

रामः—(स्वगतम् ।)

न्यकारस्य करिष्यते प्रतिकृतिः शत्रोः शिरःकर्तने-

र्षशस्योन्मथनेन जातिहननैरन्येन वा केनचिन् ।

दृष्टिं कोणयतो मुखं नमयतो धिग्भीरगोष्ठीजुषः

प्राप्तत्वास्य मम प्रमादजनुषो वाच्यस्य का निष्कृतिः ॥ १२ ॥

(नेपथ्ये ।)

ततः परमग्निस्कान्तिरादिष्टा ।

रामः—किं नाम ।

जाम्बवान्—देव, पूर्वेषुः किल मेघनादेन सकुटुम्बकमेव विभीषण-
गृहमग्निसात्क्रियतामित्यादिष्टमिति ब्रुवन्नमात्यसंपातिरिव श्रूयते ।

रामः—कष्टम् । अत्याहितं प्रियसुहृदः ।

(ततः प्रविशतः विभीषणामात्मी ।)

प्रथमः—सखे संपाते, ततस्ततः ।

संपातिः—सखे अनल, ततश्च दुरात्मनो मेघनादस्य व्यवसितं त्रि-
जटामुखादाकर्ण्य सद्य एव देवस्य कुटुम्बकमादाय गूढेन पथा मैनाके नि-
वेश्य निवृत्तवानस्मि ।

अनलः—साधु संपाते, साधु ।

संपातिः—क पुनरिदानीं प्रस्थितोऽसि ।

अनलः—देव, विभीषणादेशाद्रामदेवान्तिकम् ।

संपातिः—तदेहि तावत् । उपसर्पावः ।

(उपसृत्य प्रणमतः ।)

जाम्बवान्—भद्र संपाते, दिष्ट्या वर्षसे सकलेन स्वामिकार्याभि-
निवेशेन ।

रामः—भद्र, किमन्यत्प्रष्टव्यम् । अवैकल्यमेव हि वयस्यविभीषणस्य ।

उभौ—देवप्रसादात् ।

रामः—दिष्ट्या दिष्ट्या ।

(सर्वे हर्षे नाटयन्ति ।)

लक्ष्मणः—(स्वगतम् ।) उपहसामि तावदेतान् । (उपसृत्य ।) आर्यं,
अभिवादेयम् ।

रामः—वत्स, इत आस्यताम् ।

लक्ष्मणः—(उपविश्य ।) कोऽयमिदानीमस्थाने हर्षोद्रेकः । महता खलु
निमित्तेन भवितव्यम् ।

जाम्बवान्—कुमार, वाढम् ।

लक्ष्मणः—तर्हि पृच्छामि ।

जीवग्राहमरिः किमद्य समुतज्ञातिर्गृहीतो रणे

जाम्बवान्—कियदेतत्कुमारकोपलेशस्य ।

लक्ष्मणः—

क्षिता सागरसंग्रहे हरिवरैरुन्मूल्य लङ्कैव किम् ।

जाम्बवान्—इदं तावदिदानीं कर्तव्यम् ।

लक्ष्मणः—अहो मे युद्धाधिरोहिणी तृष्णा यदनालोचितप्रस्तावमन्य-
दन्यत्पृच्छामि । इदं तु कालोचितं हर्षकारणं भविष्यति । यदुत

तारेयोपहृतां कथंचिदपि नः संधिप्रसक्तिं चिरा-

दार्यामोक्षमृते तु राक्षसपतेः संमन्वते मन्त्रिणः ॥ १३ ॥

जाम्बवान्—कियदुपहसितं कुमारेण ।

रामः—(स्वगतम् ।) हा प्रिये जनकराजनन्दिनि, अथवा अये हृदय,
कथं प्रसङ्गादनुस्मृत्यैव तां विह्वलमसि । ननु प्रतिलभ्यतां सीता । अथ करि-
ष्यते यथाकाममुपालम्भः । (प्रकाशम् ।) श्रुतं तावदार्यामिश्रैः संधिर्नाम
स पुनरार्यामोक्षमृते नाम । तं च कथंचिदपि राक्षसपतेर्मन्त्रिणः संम-
न्वते नाम ।

जाम्बवान्—अपि च देव, ततश्च नामायमस्माकं हर्षः ।

अनलः—नन्वयं देवस्य विभीषणस्य कुटुम्बकवृत्तान्तश्रवणेन-
(श्लथोक्ते ।)

लक्ष्मणः—भद्र, काममभिनन्दित एव मया कुटुम्बकवृत्तान्तः । किंतु
तारेयप्रेषणं प्रत्यस्माकमयमुपोद्धातः ।

जाम्बवान्—नन्वसौ देवेन लङ्कामुपमर्दयिष्यता रिपुष्वप्रमादनिवे-
द्वक्तः श्रुतिः ।

लक्ष्मणः—स्थाने खलु नैकृतिकेष्वपि परेषु महावीरतायाः सदृशमा-
र्येण । जनस्तु सधित्सयेति तत्सभावयति ।

रामः—(निश्चस्य ।) अस्तु तावत् । (परितोऽन्वयः ।) नास्ति सख्यत्र
वाह्यो जनः । यतो निःशङ्कमावेद्यते हृदयसेदः ।

परेण भार्या प्रसभं हृतेति सा तस्य गेहे सुचिरं स्थितेति ।

तत्प्राप्तियत्नोऽपि च संधिनेति रामस्य जीवन्मरणान्वमूनि ॥ १४ ॥

सर्वे—(कर्णो पिषाय ।) शान्तं पापं शान्तं पापम् । प्रतिहतममङ्गलं प्रति-
हतममङ्गलम् ।

लक्ष्मणः—(स्वगतम् ।) कथं यदृच्छाविशिष्टेन चेतसा क्षणमिव समु-
च्छ्वसतो निरन्तरावद्धसंवेगदारुणमामज्जकीलितमजानता मया पुनरपि प-
रिघट्टितं हृदयशल्यमार्यस्य । (प्रकाशम् ।) आर्य, नार्हसि महार्हमात्मानमस्थाने
गर्हितुम् ।

उभौ—किं नाम व्याहृतं देवपादैः ।

जाम्बवान्—मद्रौ, किं नामेति । नन्वेत एव निखिलभुवनपरित्राणम-
हार्धजीविता महान्तो यद्येवमादिशन्ति ।

रामः—सत्यं निखिलभुवनपरित्राणमहार्धमेव जीवितं रामस्य ।

एकस्त्रीपरिरक्षणेऽपि जडतामेतां प्रमादोत्तरां

येन प्रागपि जानतैव विधिना राज्यात्परिभ्रंशितम् ।

संप्राप्तेऽपि पराभवे कुलभुवां प्राचामवाचामपि

श्रीढायै चिरदेहधारणमिदं संमन्यते केवलम् ॥ १५ ॥

उभौ—कथमतिवर्तन्ते मन्युसंरब्धानि देवस्य जल्पितानि ।

जाम्बवान्—(सहस्रोत्थाय प्रणम्य ।) मा तावत् । कष्टमनुक्षणकदर्शिता एव
वयं प्राकृतेनेव पराभवः पराभव इति धूमायमानैः स्वामिपादैः । नन्वसकृ-
दावर्तितविश्वत्रयविजयदृष्टेषु महावीरेषु चापगुणारोपणसमसमयसमारोपि-
तशासनस्य तत्रभवतो महापुरुषधौरेयस्य दर्शनभयगूढचारिणा केनापि
दिवाग्धेनेव दिवाकरस्य कीदृशोऽयं पराभवो नाम ।

लक्ष्मणः—सम्यगुपप्रादितमनुक्षणकदर्शिता इत्यार्येण जाम्बवतः ।

जाल्मश्रौर्यमिदं चकार किल यस्तस्याद्य दृष्टं पदं

संप्रत्येव स दण्ड्यते च सगणो यात्कचिदास्तामिदम् ।

किंतु न्यङ्गतयावबुध्य तदिदं लज्जान्वकूपे चिरा-

दस्थाने खलु ताम्यता नन वदाम्यार्येण दूयामहे ॥ १६ ॥

रामः—वत्स, किमुच्यते चौर्यमिति । साधुरयं पन्थाः स्वदोषगोप-
नेषु । पश्य ।

वैरोपदर्शितपथेषु मुहुः परेषां
सर्वप्रकाररचितेषु पराभवेषु ।
मायेति चौर्यमिति वञ्चनमित्यशक्तै-
राच्छाद्यते सहज एव निजः प्रमादः ॥ १७ ॥

अनलः—देव, मायाप्रसङ्गादिदमनुस्मारितोऽसि ।

लक्ष्मणः—(स्वगतम् ।) दिव्या कथान्तरं प्रस्तुतममात्यानलेन । (प्रकाशम् ।)
आर्य, नन्वयमाकर्णितविज्ञापनाक्षरः प्रतिप्रेष्यतां महाराजविभीषणस्या-
न्तिकम् ।

रामः—(निश्चयस्य ।) आस्तां तावदयमान्तरः कुम्भीपाको रामस्य । भद्र,
किमस्ति संदेशः प्रियसुहृदो विभीषणस्य ।

अनलः—देव, अथ किम् । विज्ञापनावसरं तु नाधिगच्छामि ।

रामः—अयि भद्र,

अर्थाङ्कार्यौपयिकानावेदयितुं हितैषिणा राज्ञः ।

नावसरः प्रतिपाल्यो विशेषतो विग्रहावतीर्णस्य ॥ १८ ॥

जाम्बवान्—युक्तमाह देवः ।

अनलः—इदं तावत्स्वामिपादान्प्रणम्य देवविभीषणो विज्ञापयति—
'स्वामिपादादेशादतर्कितानीतेन महता गोलाङ्गूलबलेन निकुम्भिलाभिधानं
कुमारदुर्गमुपनिषीडयता परिज्ञातो मया लङ्कायामध्यवसायः ।'

रामः—कीदृशः ।

अनलः—'मायाप्रायं योद्भव्यमिति तदर्थं च मयश्म्वरविद्युज्जिह्वप्रमु-
खमानीयते परैरादिमायाविकुलम् ।'

लक्ष्मणः—मायेति नाम कापि महती खल्वियं विभीषिका राक्षसानाम् ।

रामः—स्थाने हि ते निजेनैव बलेन जेतुमिच्छन्ति । मायाबला हि
राक्षसी जातिः । अपि च ।

दृष्टः शस्त्रविमर्दिनिर्दयभुजो रामः कुठारायुधः
दृष्टो योजनबाहुरद्भुतभवद्वन्द्वहवैकत्रती ।

दृष्टः पर्वतवृष्टिदुर्दिनरणच्छ्राधी च वाली मया

द्रष्टव्याः खलु सांप्रतं पुनरिमे मायाविनो राक्षसाः ॥ १९ ॥

(इति चिन्तयति ।)

(ततः प्रविशति वानरवेषः शम्बरः ।)

शम्बरः—(स्वगतम् । हुंकृत्य ।)

दृष्टा एव जनस्थाने पत्नीं हारयता त्वया ।

मायिनो राक्षसा हन्त द्रक्ष्यन्ते सांप्रतं च ते ॥ २० ॥

(परिक्रामन् ।) कथमनावृत एवायमुपसर्पामि । अथवा अस्ति वैदेहीविरहा-
तुरस्य महाराजलङ्केश्वरस्य परिहासविनोदनाय प्रागेव धृतोऽर्थं मे वानर-
वेषः । (आत्मानं विलोभ्य ।)

धिग्जातिरीदृगपि जीवति जीवलोके

हासाय केवलमशेषजगज्जनानाम् ।

एतां कथंचिदपि वा विपहे जुगुप्सां

वेषोऽप्ययं वत विडम्बयितुं न शक्यः ॥ २१ ॥

तथाहि ।

उत्सृत्य धावनमकाण्डभयापसर्पः

पुच्छावधूतिरसकृद्भुक्तिक्रिया च ।

इत्यादि शिशितमभूदखिलं कथंचि-

देका तु सा किलिकिला मम दुर्ग्रहैव ॥ २२ ॥

भवतु । प्राप्तवसरं निघास्यामि । (उपसृत्य । दृष्ट्वा ।) कथमेतावप्यत्रैव विभीषणा-
नुचरौ । भवतु । यावदेतावप्यपसर्पतस्तावद्दृष्टान्तरितः प्रस्तावमनुपालयामि ।
(तथा करोति ।)

अनलः—देव, सावशेषं मे जित्वापनम ।

रामः—भद्र, ततस्ततः ।

अनलः—ततश्च प्रागेव संग्रामावतरणात्किमपि संकेतयितव्याः सर्वे सैनिका इति ।

जाम्बवान्—देव, कदाचिद्द्वानरवेपेण राक्षसा विचरेयुः ।

शम्बरः—कथमहं परिज्ञातोऽसि । अथवा संभावना खल्वस्य भद्र-कस्य ।

जाम्बवान्—ततश्च स्वयमेव महाराजविभीषणेन स्वपरविवेचकः संकेतः कर्तव्य इति ।

शम्बरः—कथं संकेतकरणमनुमन्वयते । विभीषणश्च माययाप्यस्मा-कमधिकोऽसुसंपादामेव संकेतमुद्रां विधास्यति । कथमिदं परिज्ञास्यामः । अथवा अस्ति महाराजलङ्केश्वरस्य श्वशुरेण दानवेन्द्रेण दर्शनीपदीकृतो महामणिरद्भुतदर्पणो नाम ।

प्रतिफलति यत्र सर्वं वस्तु यदा योजनत्रितयात् ।

तत्तत्क्रियाश्च सर्वा विना पुनर्मानसीं वृत्तिम् ॥ २३ ॥

तदत्रैव स्फुटीभविष्यति यदेते किञ्चिच्चेष्टेरन् ।

जाम्बवान्—भद्र संपाते, किमिदमाकर्णितं महाराजविभीषणेन मेघ-नादस्य दौर्जन्यम् ।

संपातिः—इतः स्वामिपादानुज्ञया विज्ञापयिष्यामि ।

जाम्बवान्—आः, पश्यत दुरात्मनो मेघनादस्य दौर्जन्यम् ।

रामः—किमाश्चर्यमार्यस्य ।

पितृव्ये राजपुत्राणां ज्ञातिद्वेषो विशिष्यते ।

आनन्तर्यस्य यत्साम्यमसूयापदं हि तत् ॥ २४ ॥

लक्ष्मणः—मेघनादो मेघनाद इति महती खलु गणना तत्रभवतो जाम्बवतः ।

जाम्बवान्—कुमार, नहि नहि दौर्जन्यमस्य प्रभवति ।

लक्ष्मणः—सत्यमेतत् ।

प्राप्याप्यरीन्कथञ्चिद्यदि वयमेवं भवेम तूष्णीकाः ।

तेषां दौर्जन्यमिति प्रभवति तच्चेति किं चित्रम् ॥ २५ ॥

रामः—वत्स, यावद्भद्रो निवर्तते ।

शम्बरः—कुतः पुनरङ्गदस्य जीवतो निवृत्तिः । यतः स किल यदि भिद्यमानो न घटेत्, ततस्तन्नियमनाय कृतमेव तत्र संविधानकममात्य-मात्यवता ।

अनलः—देव, अङ्गदावलम्बिनी च काचित्किंवदन्ती ।

लक्ष्मणः—(सावत्रम् ।) यत्किल तमधिकृत्य भेदः प्रस्तूयते इति ।

अनलः—अथ किम् ।

रामः—कालः खल्वयमुपायानां प्रयोगस्य ।

जाम्बवान्—भद्रौ, विचार्यतां सर्वमपि स्वेषु परेषु वा मर्म ।

उभौ—ययोक्तमार्येण । (इति परिक्रामतः ।)

रामः—मद्रौ, इतस्तावत् ।

उभौ—(प्रतिनिट्य ।) आज्ञापयन्तु स्वामिपादाः ।

रामः—मद्वचनाद्वक्तव्यस्तत्र भवान्वयस्यविभीषणो वयस्यसुग्रीवश्च—
'सर्वथा अप्रमत्ताभ्यां परिभ्रमितव्यम्' इति ।

धुर्यो मनोरथस्य हि सुग्रीवविभीषणौ यतश्च रतः ।

स किलास्माकं पन्याश्चक्राणामिव परिभ्रमताम् ॥ २६ ॥

उभौ—यदाज्ञापयन्ति स्वामिपादाः । (इति निष्क्रान्तौ ।)

शम्बरः—अयमवसरो ममात्मानं दर्शयितुम् । गृहीतश्चायमङ्गदभे-
दप्रस्तावः । (सत्संभ्रममुपसृत्य । लक्ष्मणस्य कर्णे ।) एवमिव ।

लक्ष्मणः—मूर्ख, कथमियतैव संविज्ञोऽसि ।

शम्बरः—(स्वगतम् ।) कथमियतैवेति ब्रवीति । अहो धीरता क्षत्रिय-
डिम्भस्य । (प्रकाशम् ।) कातरा खलु वानरप्रकृतिः ।

रामः—किमाह दधिमुखः ।

लक्ष्मणः—आर्य, न किंचिदन्यत् । बालिसूनुः किल पित्र्यं पन्यान्-
मिच्छति ।

रामः—किमनुप्रविष्टः परपक्षम् ।

शम्बरः—देव, अथ किम् ।

रामः—भवतु कोपः । फलं तु ज्ञातुमिच्छामि ।

शम्बरः—अप्रतिपक्षं च कपिराज्यं पितृवधवैरनिर्यातनं च ।

रामः—साधुसमयप्रतीक्षाः खलु मानिनः कृतामर्षाः ।

लक्ष्मणः—किमेकेन तावदङ्गदेन ।

सर्वा वानरवाहिनीयमथवा भूचारिणः प्राणिनो

यद्दानुप्रविशन्तु राक्षसबलं लोकास्त्रयः सेश्वराः ।

प्राकारादृशिलाविघट्टितशिखाशीर्णस्फुलिङ्गैः शैर-

रार्यभ्रूरचनां विनैव निमिषा लङ्केयमादीप्यते ॥ २७ ॥

जाम्बवान्—(विमृश्य ।) बहुच्छलानि रक्षांसि यत्किञ्चित्प्रथयन्ति
तदनृतमिव प्रतिभाति ।

रामः—अनृतमेवैतत् ।

लक्ष्मणः—

अनृतमिदमृतं वा तेन किं नस्तदास्तां

प्रकृतमनुसरामो यन्निमित्तः प्रयासः ।

ननु रिपुपुरमेतन्मृग्यमाणं चिराय

त्रितयमिव पुराणां धूर्जटेरग्रतस्ते ॥ २८ ॥

रामः—यथोक्तं वत्सेन ।

(सर्वे उत्तिष्ठन्ति ।)

शम्बरः—(स्वगतम् ।) कथमन्यदेव किञ्चिदेतैरुपक्रम्यते । (किञ्चित्पर्या-
कुलस्तिष्ठति ।)

जाम्बवान्—(अपवार्यं ।) देव, यथायमयथातयेङ्कितः, तथा मन्ये मा-
यागृहीतवेषो राक्षस इति ।

रामः—(दृष्ट्वा । अपवार्यं ।) साधु, निपुणं दृष्टम् ।

शम्बरः—(स्वगतम् ।) नूनमिमौ मयि विचिकित्सेते । का पुनरत्र प्र-
तिपत्तिः ।

जाम्बवान्—तदा निर्णयादयं बन्धनीयः ।

रामः—यथा रोचते भवते ।

शम्बरः—(स्वगतम् ।) भवतु । एवं तावत् । (प्रकाशम् ।) देव, सुग्रीव-
भक्तिर्मा मुखरयति । वालिपुत्रस्य परपक्षानुप्रवेशो नाम महदातङ्कस्थानं
महाराजसुग्रीवस्येति बलवदस्मि पर्याकुलः । परमतः प्रमाणं देवपादाः ।

जाम्बवान्—एहि तावत् । अत्र प्रतिकरिष्यते । (शम्बर हस्ते गृहीत्वा
निष्क्रान्तः ।)

रामः—वत्स, तदावामप्युपलभ्य सुग्रीववृत्तान्तमुत्तरमनुसंधास्यावः ।

(इति निष्क्रान्ताः सर्वे ।)

इति प्रथमोऽङ्कः ।

द्वितीयोऽङ्कः ।

(प्रविश्य)

शम्बरः—(सहर्षोद्रेकम् ।) दिष्ट्या खलु दाशरथिप्रहितं कार्यलेखमवमु-
क्तमत्पाणिरादाय हस्ताभ्यामवहितेन चेतसा यावदनुवाचयति तावद्यदृच्छा-
सनिपतितं सुग्रीवपरिचारकं दधिमुखमेव अटिति गोचरीकृत्य तिरोभवता
मया वञ्चितोऽयं जरद्भ्रुकः ।

(ततः प्रविशति दधिमुख हस्ते गृहीत्वा जाम्बवान् ।)

जाम्बवान्—(सविमर्शम् । स्वगतम् ।)

किमेप रजनीचरः किमपि मायया दर्शय-

त्यथो नु परमार्थतो दधिमुखो गृहीतो भवेत् ।

इति प्रबलसंशयाकुलिनचेतसासौ मया

कथं नु परिमुच्यतामथ कथं नु वा बध्यताम् ॥ १ ॥

अथवा सदिष्टं हि मे देवेन लेखमुखात् । यथा निकुम्भिलामुपरुन्धा-
नस्य वयस्यविभीषणस्य संकेतमुद्राकरणेष्वनुप्रेक्षकेण भवता भवितव्यमिति ।
तदनेनापदेशेन विभीषणान्तिकमेनमुपनयामि । स एव ज्ञास्यत्येतस्य तत्त्वम् ।
(इति परिप्राप्ति ।)

शम्बरः—तिरोहित एव चिकीर्षितमस्य ज्ञास्यामि । (इत्युपराति ।)

दधिमुखः—(स्वगतम् ।) कथं यदृच्छादृष्टमात्रमपर्यवसितप्रणामक्रियमेव मां हस्ते कृत्वा कुत्रापि प्रस्थितमार्येण । (प्रकाशम् ।) आर्य, अभिवादये ।

जाम्बवान्—(स्वगतम् ।) कथं सहावस्थानेऽपि प्रणामः । भवतु । (प्रकाशम् ।) भद्र, चिरं जीव ।

दधिमुखः—आर्य, अपि ज्ञायते कथमस्मिन्नुद्देशे महाराजरामदेव इति ।

जाम्बवान्—(स्वगतम् ।) भवतु । पश्यामि । (प्रकाशम् ।) भद्र, किं-निमित्तम् ।

दधिमुखः—कुमारतारेयग्रहणप्रवृत्तिमाकर्ण्य सद्य एव लङ्कामभिप्लवमानेन स्वामिना सुग्रीवेणाहमादिष्टः—‘विज्ञाप्यतामयं वृत्तान्तो देवाय’ इति ।

जाम्बवान्—(स्वगतम् ।) कथमन्यदेवेदानीमस्य वचनम् । अकृतक-विस्रम्भश्चायमविक्रियमाणः कथयन्परमार्थं इव मे प्रतिभाति । ततश्च पूर्वमनेन राक्षसाविष्टेन भवितव्यम् । अथवा अगस्त्यमन्त्रप्रभावात्नावेशशङ्का च राक्षसां वानरेषु । तत्कथमेतत् । भवतु । पृच्छामि तावदेनम् । (प्रकाशम् ।) अयि भद्र,

ब्रूये सद्यो यस्त्वमसत्पुरस्ता-
त्तारेयस्यारातिपक्षप्रवेशम् ।

स त्वं सद्यस्तद्विरुद्धप्रकारं

किञ्चिच्चेदं जल्पसीत्यद्भुतं नः ॥ २ ॥

शम्बरः—(सहस्तताल विहस्य ।) अन्धेनेव सह चक्षुष्मान्क्रीडामि ।

दधिमुखः—तर्हि मद्रूपधारिणा केनापि राक्षसेन संक्षोभाय विप्रलब्धा यूयमिति तर्कयामि ।

जाम्बवान्—हुं, केनापीति । ननु स एव भवानिदानीं नीयते मया ।

दधिमुखः—(सस्मितम् ।) अहमेव तर्हि राक्षस इति गृहीतोऽस्मि ।

शम्बरः—(सगर्वम् ।) न केवलं गृहीतः, अपि तु बध्यसे च ।

जाम्बवान्—(सोपशेणम् ।) मद्र, नहि नहि । संकेतमुद्राकरणाय विभीषणान्तिकं गच्छामः ।

दधिमुखः—भवतु । शङ्का हि गुणः संकटेषु । द्रष्टव्यस्तत्रभवानशेष-
मायातत्त्ववेदी महाराजविभीषणः । सुग्रीवप्रवृत्तिस्तु कुतो विज्ञास्यते
देवेन ।

जाम्बवान्—नन्विदानीमेव भवन्तं प्रथमग्राहितसंकेतमुद्रं निसर्गयि-
ष्यामि ।

(इति परित्रामतः ।)

शम्बरः—कथमयं न दण्ड्यते, प्रत्युत विभीषणान्तिकमुपनीयते ।
(विचिन्त्य ।) भवतु । विभीषणः खलु परायणमेतेषामसन्मायानिस्तरणे । तद-
प्राप्तविभीषणमेव दधिमुखमन्तरा विभीषणीभूय घातयन्मणिप्रभावाधिग-
तसंकेतमुद्रो निःशङ्कं राजपुत्रयोरभियोगनिलम्बमाचरन्न्तरदर्शी भवामि ।
किं च ।

यत्तारेयं निगृह्णन्ति प्रहस्ताकम्पनादयः ।

स्वयं राजा सहामाल्यैः सुग्रीवं चैकमागतम् ॥ ३ ॥

तदपि मे प्रस्तुतोपकाराय । विपर्यये तु कालोचितं विधास्यते । इयता
च कालेन निर्वातितकाद्रवेयावाहनः कुमारमेषनादः सिद्धिवटमूलादुत्ति-
ष्ठेत् । ततः सुसमाहितं भविष्यति । (इति निष्क्रान्तः ।)

जाम्बवान्—(विचिन्त्य । निश्चयः ।) मद्र, एवमष्टादशस्वपि तीर्थेषु आ-
वश्यकशङ्कानुपङ्गादखिलद्वेषपदं भवति राजकार्यैकतन्त्रो मन्त्रिजनः ।
पश्य ।

शङ्कयः कार्यपरीप्सया परिजनो राजापि नन्वन्ततः

स्यादेव सति कष्टमेव न मिथः शङ्केत कः शङ्कितः ।

शङ्का राजहृदि व्यनक्ति यदविश्वासोत्तरङ्गं भयं

तत्प्राणान्तिकमेव हन्त धिगहो दुर्जीवितं मन्त्रिणाम् ॥ ४ ॥

दधिमुखः—आर्य, कियदुत्प्रेक्षसे महाराजरामदेवेऽपि ।

जाम्बवान्—भद्र, सम्यगनुबोधितोऽस्मि । सुष्टु न चिन्तनीयान्येव
विमृश्यकारिणा रामदेवेन राजन्वतामस्माकमन्यराजन्यमन्त्रिजनसुलभानि
तादृशानि दुरितानि । अयं हि ।

क्षोदन्न क्षमते हिताय घटते मित्रेषु दत्ते मनः

शङ्कास्थानविवर्जनैर्विवृणुते विश्वास्यतामात्मनः ।

नानिश्चित्य करोति नापि कुरुते मन्त्रैर्विना निश्चयं

स्वातन्त्र्यैकफलं बलोर्जितमपि स्वाम्यं नयत्यङ्गताम् ॥ ९ ॥

तदीपत्करमस्य त्रैलोक्यराज्यमपि । किं पुनर्लङ्काराज्यं यत्प्रतिश्रुतं महारा-
जविभीषणाय ।

दधिमुखः—एवमिदम् । (दृष्ट्वा ।) कथं महाराजविभीषण इत एवा-
भिवर्तते ।

जाम्बवान्—(दृष्ट्वा ।) कथं विभीषण एवम् । (विचिन्त्य ।) इदं च
सुनिष्पादितं दैवेन देवस्य विजयाय । यद्रामरावणयोर्वैरोपशमेऽपि रावण-
विभीषणयोर्न जीवतोर्वैरोपशमः ।

दधिमुखः—साधूक्तमार्येण ।

जाम्बवान्—कथमस्य निकुम्भिलोपरोधादिहागमनम् । भवतु ।
उपसर्पावः ।

(इति निष्क्रान्तौ ।)

इति विष्कम्भः ।

(नेपथ्ये ।)

सर्वथा कुशलमस्तु राज्ञे सुग्रीवाय ।

(प्रविश्य ।)

रामः—(धनुरास्फाल्य ।) क्व मे प्रियवयस्यः ।

(पुनर्नेपथ्ये ।)

यद्यमेक एवेदानीम्

उत्सृज्य प्रविशति च क्षणेन लङ्का-

मुद्गान्तप्रतिभटमुच्यमानमार्गः ।

उत्पाताभ्युद इव शोणितानि वर्ष-

त्रादित्यात्पतति च दारुणः कवन्धः ॥ ६ ॥

रामः—(ऊर्ध्वं पश्यन् ।) अहो, साहसं वयस्यस्य ।

(प्रविश्य ।)

लक्ष्मणः—(त्वरितं परिक्रामन् ।) आर्य, कृतं कृतं विलम्बनेन किमेत-
दालोक्यते । ननु यत एव महाराजसुग्रीवस्तत एव खल्वावयोरवस्थितिः ।

रामः—वत्स, कः संदेहः ।

(इति परिक्रामतः ।)

(ततः प्रविशत्यानाशात्पतनमभिनयत्राक्षसः ।)

(राक्षसो मूर्च्छां नाटयति ।)

रामः—(दृष्ट्वा ।) कथमयमाकाशात्पतितो राक्षसः । नूनमनेन संग्रा-
मनिर्धूतेन भवितव्यम् । अभियोक्ता च कश्चिदस्य वानरः स्यात् ।

लक्ष्मणः—यथोक्तमार्येण । तथा ह्यस्य

उरःपीठो मर्मघुटनविलुठत्प्राणविधुतो

नखानामाघातं वदति दशधा दारिततटः ।

विशीर्यद्दन्तालिव्यतिकरहठच्छिन्नरसन-

स्फुटन्नृन्मग्नाक्षः कथयति च मूर्धातिलहतिम् ॥ ७ ॥

शृणुमस्तावत्किमप्यसौ दृढवेदनोन्मत्तः प्रलपति । कदाचित्सुग्रीवप्रवृ-
त्तिरुपलभ्येत ।

(इति तथा कुह्यतः ।)

राक्षसः—(तदवस्थ एव ।) आः पाप वानरापसद, पतितमिदानीं तेशिरः ।

रामः—(सवितर्कम् ।) को हि नामायं वानरो भवेत् ।

(प्रविश्य दधिसुखवेपः)

शम्बरः—(स्वगतम् ।) दिष्ट्यावकाशो मायाविष्करणस्य । (उपसृत्य । प्र-
राशम् । सर्वैक्यम् ।) देव, जानीहि यस्येदमिति । (छिन्न शिरो दर्शयति ।)

रामः—(दृष्ट्वा । सवितर्कम् ।) वत्स, पश्य कस्येदं वानरस्येति ।

लक्ष्मणः—(दृष्ट्वा ।) नन्वयमार्यनियोगेन पुरा मयैव बद्धः पट्टवन्धः ।

रामः—हा वयस्य वानरेन्द्र, कथमेतद्विपर्यस्त इव जीवलोकः ।

लक्ष्मणः—आर्य, कथमविचार्यैव विह्वोऽसि ।

रामः—

श्रुत्वा च भिन्नं तारेयं सुहृदः साहसं च तत् ।

प्रवृत्तिं च विचिन्त्येमां पापमाशङ्कते मनः ॥ ८ ॥

लक्ष्मणः—ननु निश्चितमेतन्मायाविकल्पितमिति ।

रामः—वत्स, सर्वत्र कथमन्यथाभावः ।

शम्बरः—अस्तु तावदयमाश्वासः । अहं पुनरिदमेव स्वामिशिरः
शिरसा वहन्भृगुपतनेन स्वामिसत्कारं प्रत्यनृणीभवितुमिच्छामि ।

रामः—भवतु । नातिक्रान्तमद्यापि विचार्यतामेतत् ।

लक्ष्मणः—(स्वगतम् ।) ऋजुतया खल्वार्यः सर्वत्र प्रत्येति । (प्रकाशम् ।)
अहो, व्यर्थयसि किमात्मानं भृगुपतनेन । ननु तत एव मृत्युः श्रेयान्भृ-
त्यानां यत एव स्वामिनः ।

शम्बरः—सुष्ठु भणितं कुमारेण । (सवाष्पगद्गदम् ।)

पादेन हन्त मम पश्यत एव योऽसौ

भर्तुः शिरो मृदितवान्पितृवैररोपात् ।

धिवतस्य वास्तु मम वा ननु जीवलोको

देवस्य बाल इति तत्र न चेद्दया स्यात् ॥ ९ ॥

रामः—

तारेयमस्य किमपि स्पृशति प्रलाप-

स्तस्यापि नन्वरिपु संवदते प्रवेशः ।

कष्टं वत प्रलपितैः किमकाण्ड एव

तत्साहसं कृतवता सुहृदा हताः सः ॥ १० ॥

शम्बरः—देव, कथमकाण्ड इति वञ्चितेन किं कर्तव्यम् ।

रामः—कथं वञ्चना नाम ।

शम्बरः—नन्वस्य देवादेशेन दक्षिणद्वारे नलनीलतारप्रमुखमुपनिवे-
शयत एव वानरकानीकमागत्य केनापि मद्रूपधारिणा राक्षसेन कर्णे किमपि
कथितमासीत् ।

सद्यः किमित्यमात्यानां यो विमर्शक्षणो मिथः ।

तस्मिन्नलक्षितोत्पातः स दृष्टिपथमत्यगात् ॥ ११ ॥

रामः—अत्याहितेन भवितव्यं रहस्येन ।

शम्बरः—देव, तच्च रहस्यं पश्चादवगमिष्यामि । तारेयः किल गृही-
तुमारब्ध इति ।

रामः—अतः खलु मामनापृच्छयैव कृतं साहसं पुत्रवत्सलेन ।

शम्बरः—स च मया राक्षसस्वामिपादान्तिकाद्विभीषणान्तिकम-
भिगच्छता दृष्टो विभीषणाय निवेदितो बद्धश्च ।

रामः—

किं तेन हस्तबद्धेन तथाभूते तु तादृशे ।

हृष्यामो हारितगजा विङ्गराहग्रहादिभे ॥ १२ ॥

लक्ष्मणः—केदानीमार्यो जाम्बवान् ।

शम्बरः—कुमार, केदानीमिति न जानामि । तदैव महाराजविभी-
षणेन दत्तसांकेतिकस्वहस्तमुद्रः प्रत्यागच्छन्नन्तरा गन्धमादनादिममाकर्ण्य
वृत्तान्तमायासाय केवलमुत्तरगोपुरोद्देशमभिप्लुतवानस्मि ।

(रामलक्ष्मणौ सकेतमुद्रां दृष्ट्वा परस्परमवलोक्यतः ।)

शम्बरः—यतः ।

लङ्केन्द्रेण रणार्तिविह्वलतरैरङ्गैर्वलैश्च स्वयं

पित्रेव प्रतिपाल्यमानसमरक्रीडार्भटीशालिनः ।

तारेयस्य विवल्गितान्यरिबलावष्टम्भसेतोः पथा

निस्तारं पितृवैरोपजलधोर्नप्पन्नमेवावदन् ॥ १३ ॥

लक्ष्मणः—अश्रद्धेयमेतत् ।

रामः—नन्वेकाकिनो बलवतोऽपि बहवः संशयाय ।

लक्ष्मणः—(सासूयमिव ।) आर्य,

• सत्यं बहुभिरैकाकी वयस्यो निहतः परैः ।

• श्रद्धत्स्व मन्थानगिरिं पर्यलुम्पन्विपीलिकाः ॥ १४ ॥

रामः—(स्मितं कृत्वा ।) दृष्टविभीषणस्वहस्तमुद्रेऽपि दधिमुखे किंनिबन्ध-
नेयमश्रद्धा वत्सस्य ।

लक्ष्मणः—हुं, किंनिबन्धनेति स्यादयं वराको मायाविभिर्मोहित इति ।

शम्बरः—देवस्थाने खल्वियमश्रद्धा विदितसुग्रीवपराक्रमस्य कुमारस्य ।

भर्तुस्तावद्गुणपदुदिते सर्वलोकाभियोगे-

ऽप्यश्रद्धेयं भयमिति ननु ज्ञातमेतावतैव ।

यत्सेनानीनिशिचरपतेस्तुल्य एष प्रहस्तो-

ऽप्येवं यादृच्छिकभुजलघुक्षेपमात्रावधूतः ॥ १५ ॥

लक्ष्मणः—कथमयं प्रहस्तहतकः ।

रामः—प्रहस्त इति सेनाध्यक्ष इति साशङ्कमात्रेडितान्येव शश्वदमू-
न्यक्षराणि वयस्यविभीषणेन ।

शम्बरः—स एवायं माणिभद्रस्य जेता । किमेतेन ।

एवं रावणमेव घूर्णनजवव्यस्तवक्लावली-

निष्पर्यायविनिर्यदात्मसकृत्किं न क्षितावक्षिपत् ।

किं वा न व्यधुनोद्धनोरुपवनैरेवापरानाशरा-

न्विद्भ्यायापिहितस्तु तं शरमयैर्नागैर्वन्धेन्द्रजित् ॥ १६ ॥

तदन्तरे च तावद्भीमत्सकर्मा तारेयः स्वयमेव रावणकरादाच्छिद्य
चन्द्रहासम्—(इत्यर्षोक्ते पाष्पस्तम्भं नाटयति ।)

रामः—अलमलमतः परं कथितेन । ननु सफलामर्षस्तारेयः । (सावेगम् ।)

हा महाराज, हा मम प्रतिज्ञामहार्णवकर्णधार, हा मम त्रैलोक्यसाधनमहा-
मात्य, हा मम दुर्जातवन्धो, हा सर्वप्राकारराममयवयस्य, वानरेन्द्र ।

तेस्तैस्ते साहस्रारम्भैर्वैपमानेन चेतसा ।

यत्तदाशङ्कितं पापं तस्य जज्ञे विनिश्चयः ॥ १७ ॥

(इति पनुरवलम्ब्य विदलस्तिष्ठति ।)

लक्ष्मणः—(स्वगतम् ।)

असावपदिशान्कचिद्विभ्रुर्वान्कचिदद्भुतम् ।

तस्मिन्निदर्शयन्कचित्संमोहयति मामपि ॥ १८ ॥

(प्रकाशम् ।) आर्य, समाश्वसिहि समाश्वसिहि ।

शम्बरः—(स्वगतम् ।) दिश्यायं प्रमुग्ध एव रामहतकः । सन्निहिता चेयं गुर्वा शिला । तदनया सफलं यामि महान्तमिममायासम् । (आदातुमिच्छन् । दृष्ट्वा ।) कथं प्रकृतिस्य एव लक्ष्मणहतकः । अहो निःस्नेहनिष्ठुरं हृदयमस्य यदस्मिन्नपि महाशोकानलोष्मण्यश्मेव न किञ्चिदपि विह्विद्यते । अथवास्य बलवती मय्यसंभावना ।

लक्ष्मणः—आर्य, समाश्वसिहि समाश्वसिहि । नन्वतिक्रामत्यवसरो धैर्यं प्रकाशयितुम् ।

नष्टश्चेद्विपदादर्शः कुत्राभिव्यज्यतां धृतिः ।

न चेन्नैशं तमस्काण्डं को वेद ज्योतिरोपधेः ॥ १९ ॥

रामः—(आश्वस्य ।) वत्स, इतः परमाश्वस्यापि किं करोमि मन्द-
भाग्यः ।

लक्ष्मणः—ननु निवेदितमेव दधिमुखेन रावणतारेयप्रमुखमरातिच-
क्रमुत्तरगोपुरोद्देशे निखिलमेकत्र वर्तत इति । ततः स एव तावदभिसंधाय
यातव्यः ।

रामः—(निश्चस्य ।) वत्स,

तारेयानयुतं हन्मि नियुतं रावणानपि ।

ततः किमुपलभ्येत सकृदेतादृशः सुहृत् ॥ २० ॥

तथापि सपरिवारराक्षसकुलोच्छेद एव हि सर्वप्रकारस्यापि पारं वैरस्य ।
तदादिश पन्थानम् ।

लक्ष्मणः—इत इतस्तावदार्यः ।

(इति परिक्रामतः ।)

(प्रहस्ताः संशो लभते ।)

शम्बरः—(स्वगतम् ।) कथं प्रवृत्त एव पुनरप्यभियोगः । (प्रकाशम् ।
अनुसरन् ।) देव, नन्विदमेव विज्ञापयितुमुपक्रान्तवानस्मि ।

रामः—भद्र, ततस्ततः ।

लक्ष्मणः—ननु गच्छतैव श्रोतव्यम् ।

शम्बरः—एवमेव निर्वर्तितनृशंसकर्मा रक्षोमध्यकृतवल्गनो मां दृष्ट्वैव ।

परावष्टम्भेन छलितवति तातं वत चिरा-

त्रिरूढा सुग्रीवेच्छलनविधयैव प्रतिकृतिः ।

इति स्वैरं दर्पस्त्वलितपदमुद्बुध्य बहुशो

ममाग्रे पादेन प्रसभमभिचिक्षेप तदिदम् ॥ २१ ॥

(इति च्छिन्नं शिरोऽङ्के निधाय मूर्च्छति ।)

रामः—भद्र, समाश्वसिहि समाश्वसिहि । किं न कुर्युरमर्षिता वैरिणः ।

शम्बरः—(आश्वस्य । सप्तभ्रममुत्पाय ।) देव, तदेनं बटुं कुमारावष्टम्भेन पशुमारं मारयितुमनुज्ञानुग्रहदानेन प्रसीदन्तु स्वामिपादाः । (इति पादयोः पतति ।)

रामः—नन्वादेष्टव्यम् । अभ्यर्थितोऽसि । वत्स, युवाम्यामतिनिपुणं विमृश्य यथोचितमप्रमत्ताम्यामनुष्ठातव्यम् ।

लक्ष्मणः—(विमृश्य ।) यथा दधिमुखेन रक्षोमध्यकृतवल्गनो दृष्ट्वा-
रेयस्तथा मन्ये कापि राक्षसैरुपदर्शितमायेति यथा खलु परिमोहितः प्रल-
पति वराको यत्किञ्चित् ।

शम्बरः—(स्वगतम् ।) अयं बटुरशक्य इवातिसंधातुम् । कथमि-
दानीम् ।

(नेपथ्ये कलकलः । सर्वे आकर्णयन्ति ।)

शम्बरः—(स्वगतम् ।)

नूनं पश्चिमगोपुरप्रमथनप्रत्येकदत्तेक्षणे-

भग्नोत्क्षिप्तगृहीतशैलशिखरैः कीशैर्हनूमन्मुखैः ।

कुप्यत्सप्तमरुत्परस्परहतिव्यत्यस्तसप्तार्णवी-

कल्लोलैः प्रलयक्षितेरिव तलं लङ्कापुरं ग्रस्यते ॥ २२ ॥

भवतु । एवं तावत् । (प्रशाश्यम् ।) देव, यथायमामध्यमानमहार्णवध्वनि-
गम्भीरभीषणः कोलाहलः प्रतीचीं दिशं बधिरयति, तथा मन्ये मारुति-
प्रमुत्तानामपि श्रुतोऽयं वृत्तान्त इति ।

(आकाशे ।)

वयं हि यस्यागमनं चिराय युद्धैकलुब्धाः प्रतिपालयामः ।

आलक्ष्यते वालिसुतः स दूरात्प्राप्तोऽद्य कालो भुजशालितायाः ॥ २३ ॥

शम्बरः—(श्रुत्वा । स्वगतम् ।) कथमागत एव स दुरात्मा तारेयः ।

(विचिन्त्य ।) आः, आगच्छतु । दधिमुखवदेनमपि वञ्चयंल्लक्ष्मणक्रोधस्य पात्री-
करोमि । (प्रकाशम् ।) देव, दुरात्मनस्तारेयस्य दर्शनेन दृष्टः किलायमास्फोटो
यूथपानाम् ।

कुमारस्त्वेष मां तावन्मायान्ध इति मन्यताम् ।

तारेयेणैव यावन्मे शिरश्छिन्नं न दृश्यते ॥ २४ ॥

कुमार कुमार,

ननु निशिचरशाठ्ये सर्वथा शङ्कितव्ये

व्यपगतपरिशङ्कं स्वैरचारोद्धतस्य ।

तव सहजरूपो यः पञ्चवट्यां प्रमादः

परिदहति दुरन्तस्तस्य खल्वेष पाकः ॥ २५ ॥

तिष्ठ तावत् । (पदान्तरे स्थित्वा ।) तदिदानीम्

कतिचन कुलपुत्रा वालिपुत्रं मजेर-

न्कतिचन बत मायामोहितं मन्वते माम् ।

प्रतिकरणमतोऽस्मिज्जातमूलेन मे स्या-

दपि तु सफलयामि स्वामिपिण्डोपयोगम् ॥ २६ ॥

(इति परिक्रामति ।)

रामः—भद्र, नन्वावामप्यनुपदमागतावेव । वत्स, तदावामप्यस्य
पदमनुसरन्तावुत्तरमेव गोपुरं प्रति प्रतिष्ठावहे, यत्किल दर्शनीयरणकूर्मा
दशाननः स्वयं रक्षति ।

(इति परिक्रामतः ।)

प्रहस्तः—(उत्थाय ।) आः पाप वानरापसद, क तु जीवन्गमिष्यसि ।

(इति स्वर्तितं परिक्रामति ।)

शम्बरः—(स्वगतम् ।) कथं प्रवृत्तमेव सर्वतः प्राकारमर्दनं हरियूपैः।

अस्तु तावदेवम् । (प्रकाशम् ।) भो भोः स्वामिसत्कारस्मरणश्लाघनीयमहिमानः
 सुवङ्गमयूथपाः,

असावास्तां लङ्कापुरवरणरोधः क्षणमिह

स्वपक्षादुद्भूतं शृणुत पुनरत्याहितमिदम् ।

अवष्टम्य क्षुद्रो निशिचरबलं वालितनयः

सुवङ्गानां शृङ्गं दलयति च धिग्जीवति च नः ॥ २७ ॥

(इति निष्क्रान्तः ।)

रामः—

आभिः प्रवृत्तिभिरसाववसादितैव

हन्त प्रियस्य सुहृदः पुनरोक्षणाशा ।

किंतु स्वयं भवति मे मनसः प्रसादो

यद्वा स भाविनि जयेऽपि भवेन्निमित्तम् ॥ २८ ॥

तत्कृतमनेन विदलितहृदयेन विचारेण ।

लक्ष्मणः—आर्य, नन्वियमिपुपातसनिक्कृष्टैव रक्षसामेकावासस्थानं
 लङ्का ।

इमं क्षणं राक्षसजातिमात्रमुन्मूलयामो वयमेकतानाः ।

किं कस्य वृत्तं रणसीमनीति पश्चादिदं साधु विचारयामः ॥ २९ ॥

रामः—यथोक्तं वत्सेन । (इति परिक्रामति ।)

लक्ष्मणः—(स्वगतम् ।) अपि नाम पुनरविद्वितमेव शठित्युत्तरगोपुरोद्देश-
 श्मार्यमुपानयेयम् । (प्रकाशम् ।) इत इतस्त्वावदार्यः ।

रामः—कथं परागत एव दधिमुखः ।

ग्रहस्तः—(सरोपम् ।) यावदेनं वानरापसदमन्विष्य मूर्धानमुत्पाटयामि ।

रामः—तद्वत्स, त्वरिततर सभावयावः ।

(इति निष्क्रान्ताः सर्वे ।)

इति द्वितीयोऽङ्कः ।

तृतीयोऽङ्कः ।

(ततः प्रविशति लक्ष्मणः ।)

लक्ष्मणः—(स्वगतम् । सहयैत्साहम् ।) नन्वसाविदानीमा

मन्दं पदानि हि ददत्प्रतिपत्तिशून्या-

न्यादीपितो हृदि रुपा मुहुरुत्कयेव ।

क्षुद्दैरनुक्षणकदर्धितयापि गत्या

प्राप्तव्यदेशमिमराडिव नीत एव ॥ १ ॥

तदीपत्करमच्चशेषनयनम् । (प्रकाशम् ।) इत इतस्तावदार्यः ।

(ततः प्रविशत्युन्मनायमानावत्यो रामः ।)

रामः—

दूरं हन्त परागतो दधिमुखस्तारेय धीरोऽसि रे

हा सुग्रीव जहासि मामथ पुरस्ताद्दृश्यते गोपुरम् ।

जीवन्ती यदि लोकयेय दयितां न्यङ्गेऽपि धिग्जीवितं

किं वत्स त्वरसे मभैव हि कृतो भागस्त्वया रावणः ॥ २ ॥

लक्ष्मणः—(स्वगतम् ।) कथमनवस्थिताभिश्चित्तवृत्तिभिरार्यस्य निशा-

चरकुलकदनसंरम्भो गभीर एव सुदूरमारोप्यते । (प्रकाशम् ।) आर्य, कि-

मेतेन रावणमात्रेण । त्रैलोक्यकण्ठकोच्छेद एव ननु ते संविभागः । तदेहि

तावदमुना त्रिकूटशिखरभागेन ।

रामः—(दृष्ट्वा ।) वत्स, किमधिरूढावेव त्रिकूटशिखरमावाम् ।

लक्ष्मणः—आर्य, किं न पश्यसि ।

ननु धनुरनुगण्डमग्रेवसज्यावसज्य त्वया

गिरिरयमस्रिलोऽधिरूढो निरालम्बदूरोन्नतः ।

धुरि निजनिजयूथपालोच्चलद्वालसालम्बना

लघुकपिपृतनायमेनं दुरारोहमारोहति ॥ ३ ॥

किं च ।

प्रागुष्णीप इव त्रिकूटशिरसि व्यालोकि यो रेखया

लङ्काया वरणः स एष हि भवत्यभ्रंलिहैः संक्रमैः ।

यश्च ग्रस्तहरित्स एष जलधिर्लेखावशिष्टाकृतिः

कीशैर्धूत इवासितोत्तरपटः शैलस्य संलक्ष्यते ॥ ४ ॥

रामः—(दृष्ट्वा ।) इयमग्रे लङ्का ।

अस्याः पश्य विलङ्घ्यते हरिवरैरसत्कृते हेलया

प्रायः कृच्छ्रविलङ्घ्य एष वरणस्त्वन्मार्गणानामपि ।

लक्ष्मणः—

दग्धुं सज्जशरानले त्वयि जनस्थानात्तदानीमिमां

दुर्वारा धिग्गहो रुरोध करुणा स्त्रीवालवृद्धाश्रया ॥ ५ ॥

रामः—(स्वगतम् ।) अस्यां हि रुद्धया तथा वराकया चिरादन्धीकृता
दृष्टिरियं रामस्य । अथवा ।

नन्वद्यैव विमुञ्चति स्वयमियं दृष्टिश्चिरात्संज्वरं

साले दारितमात्र एवं सहसा दृश्येत यद्बलमा ।

एष त्वस्तपुनर्विरोपणकथो ह्यन्मर्मविस्फोटको

यद्ब्रह्माण्डविदारणेऽपि न सुहृत्तादृग्विधो दृश्यते ॥ ६ ॥

लक्ष्मणः—आर्य, किमन्यच्चिन्तयसि । नन्वयं लक्ष्मीकृतो गोपुरोद्देशः ।
(इति धनुरानृशति ।)

(नेपथ्ये ।)

हन्त हन्त, दिष्ट्या खलु तत एव मृत्युः श्रेयान्भृत्याना यत एव स्वामिन
इति कुमारलक्ष्मणोपदिष्टेनैव वर्त्मना सफलो हि मे भर्तृपिण्डोपयोगः ।

रामः—(धुत्वा ।) वत्स, दधिमुत्तस्येवायमार्तस्वरः ।

(पुनर्नेपथ्ये ।)

हनूमन्मुख्यानां कथमपि च सुग्रीवसुहृदां

मनस्तैस्तैः सान्त्वैर्मयि सपदि नीतं प्रवणताम् ।

अथ स्युः क्षुद्राश्चेदसहनतया व्युत्थितधियो

निजं मार्गं तेषामुपदिशतु सोऽयं दधिमुरतः ॥ ७ ॥

लक्ष्मणः—आर्य, पश्य पश्य ।

हत्वा धिग्दधिमुखमेव वालिसूनु-

र्विसिप्य प्रणुदतिशश्वदस्य शीर्षं

आवेगस्त्वलितपदैरमर्षशोक-

क्रोधान्धैरनुकलमीक्षितः प्लवङ्गैः ॥ ८ ॥

रामः—कथं वराको झटित्येव शत्रुवशं गतः । (सन्ध्यायम्
वाल्लिपुत्र, साधु ।

मञ्जासि सहजं शत्रुं स्वं चावर्जयसे कुलम् ।

कण्टकांश्चोपमृद्वासि काले साधु प्रगल्भसे ॥ ९ ॥

(ततः प्रविशति तारेयवेषः शम्बरः ।)

(शम्बरः 'हनूमन्मुष्यानाम्' (३।७) इति पूर्वोक्तं पठित्वा शिते विक्षिपति ।)

लक्ष्मणः—अहो निर्भयः कपिडिम्भः, यदार्यनिकटेऽपि वल्गति ।
(इति खड्गं परामृशति ।)

शम्बरः—(स्वगतम् ।) प्रहरेदेव कदाचिदयं लक्ष्मणो वैधवेयः । रा-
मस्तु राजा महापुरुषः स्वजनतयोपनतेनानुमनुते शत्रावप्यत्याहि-
तम् । तदेनमनुसरँल्लक्ष्मणस्य क्रोधमादीपयामि यावत्सन्निहितो भवति ता-
रेयः । (प्रकाशम् । राममुपहृत्य प्रणम्य ।) देव, किञ्चिदस्ति विज्ञापनीयम् ।

(रामः परिक्रामति ।)

शम्बरः—(अनुसरन् ।)

परावष्टम्भेन छलितवनिता तं वत चिरा-

न्निरूढा सुग्रीवे छलनविधयेव प्रतिकृतिः ।

लक्ष्मणः—अहो निर्भयः कपिडिम्भः, यदार्यनिकटेऽपि वल्गति ।
यच्च भूयोऽपि सुहृद्वधमहापातकमुद्धोषयति । (इति खड्गमाकर्षति ।)

शम्बरः—

यद्दं तावत्पिञ्ज्यं भवतु मम मां वापरमितः

पदातेरस्य त्वच्चरणभजनैर्जीर्यतु वपुः ॥ १० ॥

रामः—हा वयस्य धानरेन्द्र, कथमीदृशस्ते दशाविपाकः । यत्र खलु
तारेयशिरःकर्तनेनापि न प्रतीकारः । यदिदमसदृशतया तादृशस्य ते ति-
रस्कार इव ।

लक्ष्मणः—हुं, तिरस्कार इति । ननु क्षपणीय एव सर्वः परपक्षः ।
तदयमग्रावतारः खड्गस्य । (इति खड्गमुद्बुनोति ।)

शम्बरः—देव, अति हि नाम दूयसे वयस्येऽतीति । ननु विहितैव
ते हितैकतानता वयस्यस्य ।

जानीपे खलु तेन तातमथने तैस्तेश्छलोपक्रमै-

धिग्विकचीरविगार्हिते पथि तनु त्वं चापि संचारितः ।

एतस्मिन्निहते तवैव सुकृतैरेपा कथं व्यग्रता

लङ्कासंगरसाह्यकर्मणि पुनर्दोर्द्विन्द्वमस्त्येव मे ॥ ११ ॥

किं च ।

पुत्रान्घ्नन्ति विवासयन्ति च पितृन्भ्रातृंश्च राज्येच्छया

राज्ञामेव कुलक्रमस्तदधुना किं कुर्महे क्षम्यताम् ।

सुग्रीवोऽस्त्वथवाङ्गदोऽस्तु भवतः कार्यार्थिनस्तेन किं

लङ्कासंगरसाह्यमेप्यति स ते यः स्यात्सुवङ्गेश्वरः ॥ १२ ॥

रामः—(स्वगतम् ।)

अम्यस्त एष बहुशोऽतिविनीतवृत्ति-

रद्य त्वपूर्वं इव हन्त विचेष्टते यत् ।

तज्जोपमेव सकलं हृदि मर्षयन्तः

कार्यार्थिनो हि समये सति विक्रियन्ते ॥ १३ ॥

(प्रकाशम् ।) अयि भो विदग्धमापिन्, सुष्ठु युज्यमानमुपन्यस्तम् । किंतु
न वयं सहायकामाः । असांप्रतं च भवादृशानां प्रथमोपकारिषु परेषु
विप्रलम्भः । ततो घटस्व तैरेव । मम तु गतैव वयस्यव्यवहारस्य समुचिति-
स्यानमाकृतिः । (इति धनुरयलम्ब्य मुग्रति ।)

लक्ष्मणः—(विदस्य ।) सत्यमियं मायैव । अथवा ।

इदृशैरेव चरितैः सत्यं बालिमुतो यदि ।

यदि वा राससो मायी सर्वथा वध्य एष नः ॥ १४ ॥

(इति प्रदुर्भूमिच्छति ।)

शम्बरः—कथमिदानीम् । (मरुतिशेवम् ।) कथमत्यामन्न एव सेनार-

जोभिलक्षितसन्निपातस्तारेयः । तदमुमेव तावदस्य क्रोधान्वस्य सौमित्रेरन-
न्तरीकृत्य तिरोमवन्पश्यामि । (तथा कर्तुमिच्छति ।)

(प्रविश्य पटाक्षेपेण)

प्रहस्तः—आः पाप वानरापसद, पतितमिदानीं ते शिरः । (शति
पाहुभ्यां शम्बरं गृह्णाति ।)

लक्ष्मणः—आः, कोऽयमन्तरात्पतति । (शति विमृशति ।)

(प्रविश्य सन्निपात)

सुग्रीवः—(स्वगतम् ।)

प्रत्यक्षं राक्षसेन्द्रस्य प्रहस्तादीन्विधून्वता ।

हन्त दूरावपातो मे वत्सेन विफलीकृतः ॥ १५ ॥

अथवा ।

कक्षापीडनपीडितैर्निशिचरैः साकं प्रहस्तादिभि-

र्व्योम्नि स्यन्दनमिन्द्रजेतुरवशभ्रष्टस्य निर्धून्वता ।

यद्वत्सेन किमप्यदर्शि पृथुकक्रीडा तदेतत्फलं

वेगक्षिप्तदशास्यमौलिविततेर्दूरावपातस्य नः ॥ १६ ॥

(शति दृष्ट्वा सरभस किञ्चिदपक्रम्य । प्रकाशम् ।)

सुग्रीवेऽपि मयि स्वयं कथमस्ति घत्ते कुमारो रुपा

लक्ष्मणः—(खड्गमुपसंहरन् ।) किं नाम सुग्रीव इति ।

प्रहस्तः—आः पाप, चिरस्य खलु कालस्य मद्दुजपञ्जरान्तरमनुप्रविष्टो-
ऽसि । उत्पाटयामि ते मूर्धानम् ।

सुग्रीवः—

सुग्रीवेऽपि मयि स्थिते निशिचरो गृह्णाति वत्सं कथम् ।

लक्ष्मणः—दिष्ट्या, आर्य, अलमलं व्यासङ्गेन । इह कोऽप्ययमग्रे
सुग्रीव इत्यात्मानमाभ्रेडयति ।

सुग्रीवः—(दृष्ट्वा ।)

देवो हन्त कथं विमुह्यति धनुः संधारितैरङ्गकैः

रामः—सुग्रीव इत्यमृतबिन्दुसधितान्यतीतस्यापि वत्सस्य नामाक्षराणि
मामाप्याययन्ति ।

सुग्रीवः—

कष्टं केन मदत्ययं कथयता देवः कदर्शीकृतः ॥ १७ ॥

(उपसृत्य प्रणमति ।)

रामः—(दृष्ट्वा ।) कथं वयस्य एव ।

सुग्रीवः—कः संदेहः ।

रामः—

यथा दृष्ट्वैव हन्तेममन्तरात्मा प्रसीदति ।

तथा प्रियवयस्येन भवितव्यमनेन मे ॥ १८ ॥

एहि वयस्य साहसिक, एहि ।

सुग्रीवः—नन्वेव दासः प्रणमामि । (पुनः प्रणमति ।)

लक्ष्मणः—आर्य, मा कुरु सहसा कुत्रापि विश्वासम् ।

रामः—वत्स, अद्यापि कथमश्रद्धा । ननु वदामि वयस्य एवायमिति ।

सुग्रीवः—कष्टमतिकृच्छ्रप्रत्यापनीयः संवृत्तोऽसि । (पुनश्च प्रणमति ।)

रामः—(आलिङ्ग्य ।)

यैरारम्भि हृदि स्पृहा परिभवोत्तारे शरीरेऽपि मे

यानि द्रागनुमार्जयन्ति भरतानाश्लेषदुःखं चिरात् ।

दृष्ट्वा यानि समस्तबन्धुविरहक्लेशोऽपि न स्मर्यते

दिष्ट्वा तानि मयाङ्गकानि सुहृदो लब्धानि दीर्घायुषः ॥ १९ ॥'

(इति हर्षणारवश्यमभिनयति ।)

सुग्रीवः—हन्त, लज्जयेव मीलयति मामतिवत्सलतया देवपादानामस्थानप्रवृत्ता मुहुरत्युक्तिः । (हर्षलज्जापारवश्यमभिनयन् ।) नन्विह प्रच्छायशीतले शिलातले देवमाश्वासयामि । (राम शनैरपनयन्निष्क्रान्तः ।)

लक्ष्मणः—आर्य, ननु वदामि मा कुरु सहसा कुत्रापि विश्वासम् । महानयं विचारावसरः । (मर्द्वेव निष्क्रान्तः ।)

प्रहस्तः—आः पाप, निरस्य खलु कालस्य मञ्जुनपञ्जरान्तरमनुप्रविष्टोऽसि । उत्पाटयामि ते मूर्धानम् । तदिह निपमशिलासंकटे निपात्य यथासर्माहितं संपादयामि ।

शम्बरः—कथं जाम्बवत्करात्कथमपि परिभ्रष्टः पुनरपि गृहीतः सं-
प्रसुगधोऽसि । (इति पर्याकुलः प्रहस्तेन नीयमानो निष्क्रान्तः ।)

इति तृतीयोऽङ्कः ।

चतुर्थोऽङ्कः ।

(ततः प्रविशति जाम्बवान्दधिमुखश्च ।)

जाम्बवान्—(विहस्य ।) भद्र, किमाह भवान् ।

नाहं ब्रवीमि रघुपुंगवसन्निधाने

तारासुतस्य दशकण्ठबलप्रवेशम् ।

तन्निग्रहं गदितुमापतितस्तु दृष्टो

लेखावलोकसमयेऽसि पथि त्वयेति ॥ १ ॥

ताहं वक्तव्यं स तावद्दङ्गदस्य परपक्षानुप्रवेशवादी राक्षसो लेखानलोकनाय
मया मुक्तहस्तस्त्वद्रूपधारी त्वामेव तावत्कालिकयादृच्छिकसंनिधानमन्तरी-
कृत्य मे तिरोभूत इति ।

दधिमुखः—ननु वदामि तिरोभूतश्च विभीषणीभूय घातयितुमुपक्रा-
न्तवानिति च ।

जाम्बवान्—भद्र, एवमिदम् । अत एव किल मुद्रितेषु सर्वेषु वा-
नरेषु दधिमुखस्त्वेको नागत इति स्वयमेव स्मृतं महाराजविभीषणेन ।

दधिमुखः—उपपद्यते । अथ युष्मन्मुखाकर्णितमद्बन्धनवृत्तान्तेन च
किं प्रतिपन्नम् ।

जाम्बवान्—किमन्यत् । वञ्चितौ युवां केनापि मद्रूपधारिणा राक्ष-
सेनेति । (विहस्य ।) यावन्मोचितोऽसि । भद्र,

नैतन्मनसि कर्तव्यं यत्त्वं कार्यानुरोधिना ।

नियन्त्रितो मया मोहादेतावन्तमनेहसम् ॥ २ ॥

दधिमुखः—उपकृतं नन्वार्येण ।

वधाय रक्षः प्रहितोऽप्यार्यो रोधेन केवलम् ।

प्रतीक्षमाणो गमाज्ञां प्राणान्नक्षितवान्मम ॥ ३ ॥

जाम्बवान्—भद्र, तदा च स हि दुरात्मा भवद्वन्धनानन्तरमेव सेना-
निवेशावलोकनव्याजान्निःसृतो न ज्ञायते महाराजरामदेवसंनिधाने कुमार-
लक्ष्मणस्य पुरश्च किमाचरतीति । तदेहि तावत् । त्वरिततरं संभावयावः ।

(परिक्रामतः ।)

दधिमुखः—कथमुपलब्धव्या प्रवृत्तिः स्वामिनः सुग्रीवस्य ।

जाम्बवान्—ननु तदिदानीमेव कमपि मणिमद्भुताकारमम्बरतलपरि-
भ्रष्टोऽयमवलोकयतामिति महाराजविभीषणाय निवेदयित्वा कथितममात्य-
संपातिना । यथा ग्रहणप्रवृत्तं सामात्यमवधूय दशाननमवप्लुतो रामदेवस-
मक्षं देवसुग्रीव इति ।

दधिमुखः—तर्हि यावदस्य प्रत्यनन्तरीभवामि ।

जाम्बवान्—कथमुत्तरगोपुरोद्देशमनुपतितो महाराजरामदेवः ।
तदुपसर्पावः ।

(उत्प्लवननाटितकेन निष्क्रान्ती ।)

विष्कम्भः ।

(ततः प्रविशति शम्बरं गृहीत्वा प्रहस्तः ।)

प्रहस्तः—(साटोपम् ।)

आः पाप स्फुरसि वृषैव चेष्टसे किं
तारेयापसद पुनर्न तेऽस्ति मोक्षः ।

नन्वेव त्वरितवृहत्प्रहस्तवाहा

यन्त्रान्तर्निगलित एव कण्ठनालः ॥ ४ ॥

तदिह विषमशिलासंकटे निपात्य मूर्धानमुत्पाटयामि ।

शम्बरः—(स्वगतम् ।) कथं सेनापतिरेव तारेयवृद्ध्या मे कण्ठं व्यारु-
न्ति । अ्याहृतं खलु सर्वं पूर्वैर्ज । (स्वगतम् भुङ्क्ते संशयपति ।)

प्रहस्तः—कथमिह वयस्यः शम्बरः । मां तु सैव तारेयग्रहणवासना
तद्वेषधारिणि वयस्यशम्बरेऽपि व्याकुलयति । (इति मुञ्चति ।)

(प्रतिशय)

लक्ष्मणः—आर्य, अलमलं व्यासङ्गेन । श्रूयतामनयोः संत्यापः ।

(प्रविश्य)

सुग्रीवः—कुमार, किमत्र श्रोतव्यम् । का प्रसक्तिरिह वत्सतारेयस्य ।
ननु स एवायं दुरात्मा शम्बरः ।

(प्रविश्य)

रामः—कथमयं शम्बरः । तत्तस्मिन्नुपपद्यते सर्वमिदं संमोहनम् ।

प्रहस्तः—सखे शम्बर, सफलय तावत्तारेयवेषधारणपरिश्रममभिल-
षितानुष्ठानेन । अहमपि तमेव वानरापसदमन्विष्य मूर्धानमुत्पाटयामि ।
(इति निष्क्रान्तः ।)

सुग्रीवः—गृह्यतामयं दुरात्मा तारेयवेषधारी शम्बरः प्रहस्तश्च ।

रामः—किमनेन मूर्च्छान्धेन गृहीतेन प्रहस्तहतकेन ।

(ततः प्रविशति जाम्बवान्दधिमुखश्च ।)

जाम्बवान्—किं नाम शम्बर इति । नूनमनेनैव तावदसकृत्संमोहकेन
मवितव्यम् । (शम्बरं गृहीत्वा ।) विजयतां देवः ।

(दधिमुखः सर्वान्प्रणमति ।)

रामः—कथमार्यो जाम्बवान् ।

लक्ष्मणः—आर्य, दिष्ट्या ते दधिमुखश्च ।

रामः—दिष्ट्या दिष्ट्या ।

शम्बरः—(स्वगतम् ।) कथं पुनरप्युपागतोऽयं जरद्भ्रूलूकः । न श-
क्यमिदानीं जीवता प्रतिगन्तुम् ।

सुग्रीवः—आर्य जाम्बवान्, अभिवादये ।

जाम्बवान्—दिष्ट्या वयमायुष्मता साहसिकेन सनाथाः स्मः ।

रामः—आर्य, किं ब्रूमः साहसं वयस्यस्य योऽयमपरिज्ञाप्यैव मे
रिपुचक्रमध्यमेक एवाकङ्कतः ।

सुग्रीवः—नन्वसौ दधिमुख एव मया वत्सतारेयग्रहणप्रवृत्तिमाकर्ण्य
सद्य एव लङ्कामभिलषमानेन संदिष्टः । विज्ञाप्यतामयं वृत्तान्तो देवायेति ।

दधिमुखः—अस्मि संदिष्टो महति सेनासंमर्दे देवपादानन्विच्छन्नार्य-
जाम्बवतो यावदवलोकपथमापतितस्तावदनेन दुरात्मना—(इत्यर्षोक्ते ।)

जाम्बवान्—देव, अतिमहदस्ति वक्तव्यमनेन दुरात्मना । यदाव-
योराचरितं समोहनम् । (इति शम्बर निर्दिशति ।)

लक्ष्मणः—आवयोरपीति वक्तव्यम् ।

रामः—तर्हि विस्रब्धोपविष्टैरस्माभिश्चर्वणीयोऽयमुपोद्धातः ।

लक्ष्मणः—क पुनरिदानीं तारेयः ।

सुग्रीवः—

अवधूय प्रहस्तादीनापतन्नभ्रवर्त्मना ।

अन्तरा मेघनादाद्येरद्यायमभियुज्यते ॥ ९ ॥

रामः—कथमयं प्रहस्तो वत्सतारेयेणैव निर्धूतः ।

लक्ष्मणः—ननु तदिदमुद्धोषितमेव तारेयवेपमात्रदर्शनगृहीतशम्ब-
रेण तद्ग्रहणवासनारणरणिकग्रस्तेन प्रहस्तेन । अथ तु दुरात्मा सुग्रीव
वयस्त्यापनाय समरमुपपादयन्नन्यथेवेदमुदाहृतवान् ।

रामः—एवमिदम् । अथ कीदृशो मेघनादाभियुक्तस्य तारेयस्य
वृत्तान्तः ।

सुग्रीवः—यादृशः प्रहस्तादिभिरभियुक्तस्य ।

रामः—किमनेन सोऽपि निर्धूतः ।

सुग्रीवः—अथ किम् ।

लक्ष्मणः—साधु रे वालिपुत्र, साधु ।

रामः—महावीरः खल्वसौ मेघनादः । तस्य किमेतेन । ततस्ततः ।

सुग्रीवः—ततश्च निजनिजयुवराजयो प्राथमिकाविमौ जयपराजयो
दृष्ट्वेव ।

सद्यः साध्यमरीचिदत्तचहलीभावेरिय वानरै-

राक्रान्ता परितः पुरी पलभुजामेकोषतामामगैः ।

सद्यश्च क्षणदाचरैस्तत इतः सर्वाभिसारोद्यते

रारब्धः समरः प्रवृत्ततिमिरप्रस्तारविस्तारितैः ॥ ९ ॥

तत्र महति समरोत्सवे वत्समतिचिरप्रियुक्ता देवपादा इति यथोपनत-
नीपयसहायमेव नियुज्य नासीरे सरभसमापतन्ननेन दुरात्मना मृषा मद-

त्ययकथकेन वृथैव विक्रवीकृतानुपलब्धवानस्मि देवपादान् । अस्तु वा तावदेवम् ।

अनुचरविरहेऽपि सतामात्मौपयिकीक्रिया चलत्येव ।

नहि धूमविरतिस्त्रिन्नो विरमति शुष्कवनदाहतो वद्विः ॥ ७ ॥

रामः—वयस्य, किंवहुना । मत्पादस्फुरिकया मा पुनरीदृशानि साहसानि कृथाः ।

शम्बरः—(स्वगतम् ।) कथमयं सुग्रीवः । आकृतिसादृश्यादयमेव मे तारेय इत्यभिज्ञातः । (प्रकाशम् ।) विमृशन्तु स्वामिपादाः ।

लक्ष्मणः—कृतमनया पञ्चिकया । ननु प्रवृत्त एव सङ्ग्रामः ।

रामः—तदेहि वत्स, निशाचतरणरमणीयभीषणं हरिराक्षससेनयो-
रायोधनमवलोकयन्तो दशाननाभियोगमनुपालयावहे ।

जाम्बवान्—का पुनरस्य प्रतिपत्तिः शम्बरस्य ।

लक्ष्मणः—नन्वयमुत्त्रात एव खड्गः । (प्रहर्षमिच्छति ।)

रामः—किमस्मिन्हस्तगृहीते शम्बरे शस्त्रव्यापारेण ।

सुग्रीवः—तर्हि किष्किन्धायामेव गुहायां दृढबन्धने पातयितव्यः ।

रामः—आसङ्ग्रामसमापनादेवमस्तु । इदं तु विचिन्त्यते कथमस्य वि-
भीषणस्वहस्तमुद्राविन्यासलाभ इति ।

जाम्बवान्—देव, किमिदमाश्चर्यमस्मिन् । यतः शतमाय एष
शम्बरः ।

रामः—साधु रे शम्बर, साधु ।

शम्बरः—(स्वगतं विमृश्य ।) वद्वेऽपि मयि शक्यमिदानीं यातुधानै-
रुच्छसितुं यदेव निर्वातिकाद्रवेयावाहनः कुमारमेघनादः सिद्धिवटमूलादु-
त्थितः स्वयमभ्यभित्रीणश्च संवृत्तः । भवत्वेवं तावत् । (प्रकाशम् ।) ननु
विज्ञापयामि विमर्शन्तु स्वामिपादा इति । यतः ज्ञायते खलु नैकृतिकत्वं
निशाचराणां तदेते खलु प्रथमस्वीकृतसुग्रीववधमहोपकारस्य प्रत्युपकार-
मन्तरेणैव भवत्पादमूलसेवनमसहमानाः सुग्रीव इति जाम्बवानिति । दधि-
मुख इति किमपि दर्शयन्तो भवन्तं व्याकुलयन्ति ।

लक्ष्मणः—धिक् प्रलापः ।

जाम्बवान्—मद्र, सत्यमेव वयं यातुधाननैकृतिकाः । त्वं किल
वालिसूनुस्तारेयः । तदेहि तावदवस्थाप्यसे पित्र्ये पदे किष्किन्धायाम् ।
(इति शम्भरेण सह निष्क्रान्तः ।)

रामः—आश्चर्यमाश्चर्यम् ।

यत्सत्यमभितः स्तब्धैरिन्द्रियैरिन्द्रजालवत् ।

अद्भुतैकरसावृत्तिरन्तर्मीलयतीव माम् ॥ ८ ॥

(नेपथ्ये कलकलः ।)

(सर्वे आकर्णयन्ति ।)

(पुनर्नेपथ्ये ।)

यावत्तारेययादृच्छिकहतिशिथिलान्यम्बरस्त्रग्निभूपा-

शस्त्राङ्गत्राणि भृत्याः कथमपि न समीकुर्वते शक्रजेतुः ।

तावत्संतर्जयन्नः स च कलितकरास्फालघोरादृहास-

व्यासक्तां क्रोधमूर्च्छामिव तिमिरमयीमाशु मायां विवेश ॥ ९ ॥

किं च ।

द्राक् च द्योः किं हरिद्भ्यः किमु किमु धरणेर्ज्ञायते नैव तत्त्वं

दीपे नष्टेऽन्धकारैरिव बलमहिभिश्छाद्यते वानराणाम् ।

व्यामूर्च्छद्वेदनानां द्विरिह कथयितुं वाचि लुप्तैव शक्तिः

तन्नः कर्णानुकर्ण्या ननु ज्ञटिति महाराज रामः शृणोतु ॥ १० ॥

रामः—(आकर्ण्य ।) वत्स, समागतस्ते वीरगोष्ठीविनोदसंविभागश्चिर-

कालकाङ्क्षितो राक्षसलोकयुवराजः ।

लक्ष्मणः—आर्य, भवेदेवं यद्यसौ न पलायेत ।

रामः—वत्स, मा मैवम् ।

त्थिराय देवालुरलोकनाथैर्मेनोरथप्रार्थितदुर्लभानि ।

उत्कर्षमायोधनसाधनानि शंसन्ति वीर्याजितमिन्द्रजेतुः ॥ ११ ॥

तथाहि पश्य ।

घोरा दत्तवराः शरा विपधरास्तन्त्रास्त्रयोः कौशलं

मायाविश्वविधायिनी दिवि रथः साङ्गामिकः कामगः ।

तत्रैसर्गिकमूर्जिनं भुजबलं साङ्गं तदखं विधे-

रेप्वेकैकमलं जगन्ति मथितुं सर्वाणि चेत्किं पुनः ॥ १२ ॥

सुग्रीवः—देवनिपातभृयिष्ठा एव सर्वे सनायकाः कपिसैनिकाः ।
किं बहुना ।

ययाग्रे घोरफूत्कारा भोगित्राणाश्चरन्त्यमी ।

तथा निर्जितसैन्योऽसावसानेवाभिवर्तते ॥ १३ ॥

रामः—एवमिदम् । (सर्वतोऽवलोक्य ।) अतिविचित्रं खलवायोधनमस्य
वीरस्य ।

न हेपारथ्यानां न खुरपुटकोटीपटपटो

न मौर्वीनिर्वोपो न रथचरणक्रेङ्कितमपि ।

अपि प्रत्यासनं वदति युवराजं पलभुजा-

मसौ त्रिष्वङ्गूर्ध्वभुजगशरफूत्कारपवनः ॥ १४ ॥

तथाहि ।

तात्रे कद्रुदृशि ह्रवङ्गवदने शृष्टस्फुलिङ्गोत्करो

गोलाङ्गूलमुखे कियन्त्सिमिसिमाकारीवनश्मश्रुणि ।

मङ्गकेषु च रोमशेषु ततया दृश्यः क्षणं ज्वालया

मूर्च्छन्निन्द्रजितं व्यनक्ति फणिनां फूत्कार एवागतम् ॥ १५ ॥

तद्वयस्य, पर्यवस्यापय पलायितुमप्यशक्तां हरिवाहिनीम् ।

सुग्रीवः—यावदाश्वास्य हरिवाहिनीमाविश्य गगनतलमन्विष्य निपात-
यामि मायानिगूढमेनं दुरात्मानम् । (उद्वेगवन्नाटितकेन निष्क्रान्तः ।)

दधिमुखः—यावदिमं वृत्तान्तं महाराजविभीषणाय निवेदयामि ।
(इति परिक्रामति ।)

रामः—भद्र दधिमुख, मद्बचनादुच्यतां वयस्यसुग्रीवः मा कुरु जातु
साहसमिति ।

दधिमुखः—यदाज्ञापयन्ति देवपादाः । (इति निष्क्रान्तः ।)

लक्ष्मणः—कथमवप्लुतमात्र एव निबद्धनिश्चेतन आपतितो महाराज-
सुग्रीवः । का कथा दधिमुखस्य ।

रामः—अहो बलमखराजस्य ।

येषां मन्दरमन्थरज्जुरपि सा वोढुं भुजानक्षमा

ते सुग्रीवहनूमदङ्गदनलप्रष्ठाः प्लवङ्गेश्वराः ।

यैः सर्वे युगपन्निवद्धपतिता निश्चेष्टनिश्चेतना-

स्तेऽमी शक्रजिता तपोवलजिता मन्त्रात्मका भोगिनः ॥ १६ ॥

तद्वत्स, महागरुडमन्त्रामनुसंधातव्यम् । (विकटं परिक्रम्य ।) भो भो हरियू-
थपाः, न भेतव्यं न भेतव्यम् । अयमहमागत एव ।

लक्ष्मणः—अहो मायातिरोधानमात्रगर्वितो राक्षसापसदः ।

नन्वेतस्मिन्बलु कथमपि व्योमगर्भान्तराले

संच्छन्नेनाप्यसकृदमुना सर्वथा धावितव्यम् ।

एतद्विष्वक्तशरशतान्योन्यसंबद्धरिद्ध-

ज्ज्वालास्फालैः स्फुटतु पतितः पुङ्खवातोत्तरङ्गैः ॥ १७ ॥

(निष्क्रान्ताः सर्वे ।)

इति चतुर्थोऽङ्कः ।

पञ्चमोऽङ्कः ।

(ततः प्रविशति माल्यवान् ।)

माल्यवान्—(निश्चयः ।) भोः, कष्टं कष्टम् ।

इह देहिषु विस्फुरणं क्षणिकमिति प्रायशो वादः ।

तदिदं दैवहतेषु प्रत्यक्षं राक्षसेष्वेव ॥ १ ॥

(प्रविश्य)

मयः—(निश्चयः ।) सुष्ठु दृष्टमार्थकेण ।

वत्सेनाद्य निबध्यते नरयुगं बद्धैव तद्वाहिनी-

त्युक्तानि श्रुतिनक्षराणि विविगुर्यावन्न लङ्कापतेः ।

तावत्तक्षणकल्पितोत्सवहतिप्रक्षोभिरक्षोभटां

लङ्कामेव हठेन विष्वगविशन्नलकाकरा वानराः ॥ २ ॥

माल्यवान्—सखे दानवराज, किमुच्यते नरयुगमिति । मा मैवं
स्थाः । पश्य ।

अनस्तिप्रत्यस्त्रे पशुवदवशानां द्विविपदा-
 मपि प्रायो यस्मिन्वत सहनमेव प्रतिविधिः ।
 तदेतन्नागास्त्रं तृणमिव विधूतं यदि तदा
 वदामो रामाख्यं ननु किमपि तत्त्वं नरवपुः ॥ ३ ॥

किं बहुना ।

देवोऽसाविति शैवचापदलने सामान्यतो योऽभव-
 त्क्षत्रारेर्विजये पुनः परिमितो विष्णुः शिवो वेति यः ।
 सोऽयं दाशरथौ हठोपनमतस्त्रार्क्ष्यस्य साक्षात्सतः
 साचिव्ये सति हन्त विष्णुरिति मे तर्कः प्रसादं गतः ॥ ४ ॥

(चिरात्स्मृत्वा परितोऽवलोक्य ।) सखे दानवराज,

अपि स्मरसि सद्भ्राममस्माकममरैः सह ।

अपि स्मरसि वा तस्मिन्नच्युतस्य विजृम्भितम् ॥ ५ ॥

मयः—मातामह, कथं न स्मर्यते ।

नन्वेतत्तमर्णवस्य तदिदं कूटं त्रिकूटस्य च
 द्वारं चापि तदेतदेव विकटं लङ्कापुरस्योत्तरम् ।

देशेष्वेषु जवप्रणुन्नगरुडेनाविद्धपञ्चायुधे

नायौ मालिसुमालिनौ युगपदेवासादितौ विष्णुना ॥ ६ ॥

(माल्यवान्मुह्यति ।)

मयः—मातामह, समाश्वसिहि, समाश्वसिहि । हन्त, युगादिचरित्रा-
 ष्यद्य स्मृत्वा हरेः प्रमुग्धोऽसि । अद्य तु यत्कर्तव्यं तत्र न ते वर्तते बुद्धिः ।

माल्यवान्—(आश्वस्य ।) ननु प्रकृतैवेयं प्रस्तुता चिन्ता । पश्य ।

कुन्ताघातपलायमानगरुडस्कन्धापवृत्तार्थया

मूर्त्या चक्रमुदीरयन्युधि यथारूपो मयालोकितः ।

मानुष्योचितमानया ननु तथारूपोऽयमालोक्यते

तद्द्वयकं दनुकेकसीदितिमुतद्रोही स रामायते ॥ ७ ॥

मयः—एवमिदम् ।

माया मायेति वृथा महतीयं दुष्प्रसिद्धिरस्मासु ।
नारायणे निविष्टं ननु मायातत्त्वसर्वस्वम् ॥ ८ ॥

तथाहि ।

वराहाकारः सन्यदकृत हिरण्याक्षदलनं
नृसिंहः संहारं यददित हिरण्यस्य कशिपोः ।
बलिं पातालान्तस्तमसि रुरुधे वामनतया
स किं वा नो कुर्याददिति सुतपक्षैकपतितः ॥ ९ ॥

अन्यच्च ।

दनुजदितिजरक्षःपक्षभूरिप्रयत्ना-
दुदितममृतलक्ष्मीकौस्तुभैरावृताद्यम् ।
निखिलमपि सुराणामेव पक्षे चिकीर्षुः
तदितरजनमोहं मोहिनीभूय चक्रे ॥ १० ॥

माल्यवान्—सुप्रसिद्धमेतत् । तथा च श्रूयताम् ।
एकश्चतुर्धा जातो यस्तस्यांशः पञ्चमो ह्ययम् ।
सर्वनाशाय सीतेति संमोहयति रावणम् ॥ ११ ॥

मयः—उपपद्यते । तत्किमयमर्थो महाराजदशाननाय कदाचिदनुद-
शितो मातामहेन ।

माल्यवान्—सखे दानवराज, जानासि खलु रावणस्य साहसिकल-
क्षणामानानसिद्धामत्युद्धतां प्रकृतिम् । अस्य हि

अश्रुतिः सकृदुक्तेऽर्थे द्विरुक्ते मुखजिह्वता ।
भूयो विज्ञाप्यमाने तु भुञ्जभ्रुकुटिवीक्षितम् ॥ १२ ॥

अतः खलु विभीषणः कार्यवादी निराकृतः ।

मयः—अलमलमनेन समयपरित्यागमहापातकिनः सरणेन वि-
भीषणस्य ।

माल्यवान्—समयपरित्यागमहापातकितापि ते जामातुरेव ।

मयः—कियानयं पक्षपातो विभीषणे मातामहस्य ।

विस्मृत्य चिरसत्कारं व्याजयन्त्रीपदप्रियम् ।

बलेष्वभ्यन्तरीभूतो बद्धवैरस्य यो रिपोः ॥ १३ ॥

माल्यवान्—अत्र को दोषो विभीषणस्य । यतः ।

यथास्य न स्याद्बुद्ध्युत्थानमेवं नास्माभिरीहितम् ।

व्युत्थाने तु कृते तस्य विना रामं न जीवनम् ॥ १४ ॥

मयः—तार्हं समानीयतामयमुचितेन तेन संविधानेन ।

माल्यवान्—नन्वतिक्रान्त एव तत्समानयनस्यावसरः । पश्य ।

रक्षःश्रीयुवराजमावसमतानिष्पन्नयासूयया

तस्मिन्निन्द्रजिता मुहुः प्रकटितं यद्वैरमत्यूर्जितम् ।

तद्द्रुदं परिवर्धयन्दशमुखस्त्रैस्त्रैर्भयोपक्रमै-

र्वन्धुक्षोभमिया विहाय निधनं व्युत्थानमस्यै हत ॥ १५ ॥

मयः—किं बहुना ।

मायैकसारचित्तानामस्माकमिह संगरे ।

विभीषणस्य व्युत्थानं यत्तद्धारमपावृतम् ॥ १६ ॥

माल्यवान्—सुष्ठु कार्यज्ञ एवासि ।

मयः—आश्चर्यम् ।

यद्भ्रात्रोरनयोश्चित्तमेकं प्रीतिवशादभूत् ।

वध्यवातकभावे तद्वर्तते सांप्रतं मिथः ॥ १७ ॥

तर्तिक मूलमनयोरेतावतश्चित्तभेदस्य ।

माल्यवान्—न किञ्चिदन्यत् ।

प्रत्यर्पणाय सीतायाः पठन्नामगुणानयम् ।

पक्षपातीति देवस्य परिज्ञातो विभीषणः ॥ १८ ॥

मयः—एवमेवैतत् ।

क्षेहनिवृत्तिरसूयाकोपो वैरस्यमीर्ष्येति ।

अप्रियवादिषु राज्ञामन्तःकरणानि भिद्यन्ते ॥ १९ ॥

माल्यवान्—एवमनुक्षणोपारूढचित्तभेदश्च । ('रक्षःश्री-'(५।१५)इत्यादि पठित्वा ।) व्युत्थितस्य च तस्य नैव रामादन्यत्रशरीरत्राणं प्रयोजनं च । ततश्च ।

उभयोश्च तयोः समेतयोः सहजप्राकृतयोः सपन्नयोः ।

अपवादविनाकृतं चिराद्युगपत्सेत्स्यति दण्डपातनम् ॥ २० ॥

मयः—(विदस्य ।) निसर्गनिरवग्रहस्य महाराजलङ्केश्वरस्यापि केयमप-
वादाशङ्का । तथापि कुम्भकर्णप्रहस्तादिषु तस्य काचिदस्ति मनागवहित्या ।

माल्यवान्—एवमिदम् ।

(प्रविश्य)

पुरुषः—जेदु मादामहो । पहत्यवहामरिसिओ महाराजलङ्केश्वरो
सअं एव्व समराहिमुहो पत्थिओ समादिसइ । जह पडिवाल्लिज्जउ स-
व्वदो सगोपुरो लङ्काउरप्पाआरो । पडिबोधिज्जउ चिरमुत्तो कुमारकुम्भ-
अण्णो । पडिरक्खिज्जउ पमइवणे तिअडामुहाहिं अप्पमत्ताहिं जाणई
रक्खसीहिं त्ति । (क)

माल्यवान्—(धृत्वा । सनिर्वेदं विदस्य ।) सखे दानवराज, श्रुतः किल
ते जामातुरादेशः । (निश्चस्य ।)

मृत्युरेपा हि लङ्काया मिथिलाधिपतेः सुता ।

प्रसह्य दशकण्ठेन श्वने परिपाल्यते ॥ २१ ॥

मयः—मातामह, यद्भावि तद्भवतु । अनुष्ठीयतां राजानुयोगः ।

माल्यवान्—(निश्चस्य ।) का गतिः । कः कोऽत्र भोः ।

प्रबोधयतु यूपाक्षः कुम्भकर्णं सर्किकरः ।

रक्षत्वशोकवनिकां राजमित्रं महोदरः ॥ २२ ॥

कुमारमेघनादो ब्रह्मास्त्रमन्त्रसाधनादिषु प्रवृत्त एव स्वयं व्यापारेषु ।
अतिकायप्रमुखश्च कुमारवर्गः सर्वत्र संक्रमेषु संनद्धः परिभ्रमतु ।

(क) जयतु मातामहः । प्रहस्तवधामर्षितो महाराजलङ्केश्वरः स्वयमेव स-
मराभिमुखः प्रस्थितः समादृश्यते । यथा प्रतिपाल्यतां सर्वतः सगोपुरो ल-
ङ्कापुरप्राकारः । प्रतिबोध्यतां चिरसुप्तः कुमारकुम्भकर्णः । प्रतिरक्ष्यतां प्रम-
त्वने त्रिजटामुखाभिरप्रमत्ताभिर्जानकी राक्षसीभिरिति ।

मयः—सुष्ठु संविमक्ता एव गुप्तयो लङ्कायाः ।

माल्यवान्—अथ कथमद्यापि समरादेकापि नागता वार्ता ।

मयः—अस्ति नन्वद्भुतदर्पणो महामणिरस्मदुपनीतः । तदत्रैव द्र-
ष्टव्यो निखिलोऽपि समरवृत्तान्तो मातामहेन ।

माल्यवान्—(सनिर्वेदम् ।) सोऽपि रामस्यैव हस्तमभिसंक्रामितः ।

मयः—(सावेगम् ।) कथं कथं सोऽपि रामस्यैव हस्तमभिसंक्रामितः ।

माल्यवान्—ननु वदामि सोऽपि रामस्यैव हस्तमभिसंक्रामित इति ।

मयः—अहो प्रमादो दशाननस्य ।

माल्यवान्—किमनेन कर्तव्यम् । यतः ।

आकस्मिकप्लुतकपीन्द्रपदाभिवात-
निर्धूतरावणकिरीटतटच्युतेषु ।

आशावपातिषु मणिष्वयमेक एव

संपातिना स्वयमदर्शि विभीषणाय ॥ २३ ॥

तेन चापि परिज्ञातमहिमामणिरद्भुतः ।

कालोचिततया सद्यः करं रामस्य लम्बितः ॥ २४ ॥

मयः—आर्य, कथय कथय कथं कथमस्य न केवलमद्भुतदर्पणस्य म-
णेरसदपभ्रंशः । प्रत्युत शत्रुहस्तपातश्च ।

अस्त्रागमो गाधिसुतादगस्त्याद्धनुरागमः ।

अस्त्रमादाच्च मणेरद्भुतस्य समागमः ॥ २५ ॥

माल्यवान्—नन्विदमेवास्य यदृच्छाघटितं जयसूचकं रामस्य ।

अस्मासु बद्धवैरत्वादमरा ऋपयस्तथा ।

सामर्थ्यानुगुणं रामे सांग्रामिकमकल्पयन् ॥ २६ ॥

अन्यच्च ।

वृद्धौ वृद्धौ रघुपतेरस्माकं च क्षये क्षये ।

प्रकाशं विचरिष्यन्ते पाकारिप्रमुखाः सुराः ॥ २७ ॥

मयः—मातामह, कास्ति शक्तिरमराणामन्येषां वा महाराजलङ्केश्व-

रस्य किंकरेष्वपि स्पष्टमपराद्धम् । (दृष्ट्वा १) कथं समरादिव समायाति विद्युज्जिह्वः ।

माल्यवान्—तदेतन्मुखादुपलभ्य समरवृत्तान्तमुपनियुज्य च विजयाय कुम्भकर्णमेवनादावुत्पश्यामश्च कार्यशेषम् ।

(इति निष्क्रान्तौ ।)

इति विष्कम्भः ।

(ततः प्रविशति विद्युज्जिह्वः ।)

विद्युज्जिह्वः—आदिष्टोऽस्मि समरगतेन महाराजलङ्केश्वरेण । यथा—

रामश्च कुम्भकर्णेन लक्ष्मणश्चेन्द्रवैरिणा ।

यथा भवेतां सुदमौ तथा बाणैर्मया कृतौ ॥ २८ ॥

तदनयोरतिकृपणयोरुपरि निपतन्ती लज्जते मद्बाहुसृष्टा बाणवृष्टिः । अतश्च तयोः समापनाय नियुज्य वत्सकुम्भकर्णमेवनादौ त्वरिततरमहमागत एव । आगतस्य च

वैदेही यदि परिरम्भणं वचो वा

दृष्टिं वा वितरति तावकैरुपायैः ।

तल्लभं घटयति ताटकासु ते यः

समोदः स बहुगुणो मम त्वयि स्यात् ॥ २९ ॥

इति । (दृष्ट्वा १) तत्र सहायतया निर्दिष्टो महाराजलङ्केश्वरस्य नर्ममित्रं महोदर इत एवाभिवर्तते ।

(प्रविश्य)

विदूषकः—आदिष्टोऽस्मि समराहिमुहपत्थिण्ण महाराजलङ्केश्वरेण ।

जह अइ वअस्स महोदर, जं वअस्सविज्जुज्जीहो अणुचिद्धइ तत्थ तुए सहाएण होदव्वम् । (सस्कृतमाश्रित्य 'वैदेही' (५।२९) इत्यादि पठित्वा परिक्रामन् ।)

दिद्धिआ चिरस्स संपुणो मे अज्ज एसो अपूरिअपुव्वो पिचण्डभरो । ता सणिहं गच्छम्मि । (बाहुभ्यामुदर परिगृह्य परिक्रामति ।) (क)

(क) आदिष्टोऽस्मि समराभिमुखप्रास्थितेन महाराजलङ्केश्वरेण । यथा अपि महोदर, यद्वयस्यविद्युज्जिह्वोऽनुतिष्ठति तत्र त्वया सहायेन भवित-

विद्युज्जिह्वः—दिष्ट्या समागत एवायमखिलब्रह्मराक्षसकुलमहोपा-
ध्यायो महाराजलङ्केश्वरस्य कामार्थतीर्थमर्मज्ञो नर्मसुहृन्महोदर इत एवा-
भिवर्तते । य एष

मज्जास्नेहविनिष्पक्कमांसमोदकखादनैः ।

विजिह्वितमुखो मन्दं विह्वलं चाभिवर्तते ॥ ३० ॥

आर्य महोदर, इत इतस्तावत् ।

महोदरः—कहं मए पच्चगमंसमोदआणं परिपूरिअपिचण्डएण
पवणतणअवाहूरुवेअपरिभञ्जिअपावअसंकुले एत्थ पमदवणे सरभसं आ-
हिण्डिदव्वम् । (क)

विद्युज्जिह्वः—एवमेतत् ।

भग्गोऽत्र चैत्यप्राकारो वृक्षैरामूलितैर्वृतः ।

कुरुते रोधमभितः कुम्भकर्णो यथा हतः ॥ ३१ ॥

महोदरः—सन्तं पव्वं सन्तं पव्वम् । किं ष्णाम जप्पिअं अज्ज विज्जु-
ज्जीहेण । (ख)

विद्युज्जिह्वः—कथं प्रमादादेव परिस्खलितं मे वचनम् ।

महोदरः—को एत्थ पमादो । (ग)

विद्युज्जिह्वः—मृतस्य सुप्तस्य न किञ्चिदन्तरमिति ।

महोदरः—अह इं । (घ)

विद्युज्जिह्वः—(विलोक्य ।)

व्यम् । दिष्ट्या चिराय संपूर्णो मेऽचैपोऽपूरितपूर्वः पिचण्डभरः । तत्सं-
निधं गच्छामि ।

(क) कथं मया प्रत्यग्रमांसमोदकैः परिपूरितपिचण्डकेन पवनतनयवाहूर-
वेगपरिभग्गपावकसंकुलेऽत्र प्रमदवने सरभसमाहिण्डितव्यम् ।

(ख) शान्तं पापं शान्तं पापम् । किं नाम जल्पितमयं विद्युज्जिह्वेन ।

(ग) कोऽत्र प्रमादः ।

(घ) अथ किम् ।

अथेयं राक्षसीमध्ये शिशुपायास्तरोरधः ।-

राक्षसेन्द्राज्ञया सीता रक्ष्यते राक्षसीजनैः ॥ ३२ ॥

तदितः परं पुरुषान्तरेण न गन्तव्यमिति खलु राजादेशः । तत्त्वया गत्वा
मत्समीपमानीयतां वत्सा शूर्पणखा ।

महोदरः—(सरोपम ।) अरेरे अमचापसद, कहां दे अहं ण पुरिसो ।
अह वा किं तुमं एदं जाणासि । पडिसंवच्छरं पसूदा मह बह्वरवत्ससी
कुण्डोदरी एव जाणाइ मे पुरिसत्तणम् । (क)

विद्युज्जिह्वः—आर्य, कः संदेहः । किंतु राजदारदर्शनेष्वनियन्त्र-
णः कृतोऽसि महाराजलङ्घेश्वरेण । तत्प्रेषणीया मत्समीपं वत्सा शूर्पणखा ।

महोदरः—तह । (इति निष्क्रम्य शूर्पणखया सह प्रविश्य ।) अमच्च, एसा
वच्चा सुप्पणहा । (ख)

विद्युज्जिह्वः—वत्से शूर्पणखे, संप्रति भवत्या सीतायाः पुरस्ता-
देवमेवं कर्तव्यम् । (इति कुर्णे कथयति । छिन्नं शिरधार्ययति ।)

शूर्पणखा—तह । (इति गृहीत्वा निष्क्रान्ता ।) (ग)

विद्युज्जिह्वः—आर्य महोदर, त्वयापि तदनुगुणमाचेष्टितव्यम् ।

महोदरः—एवं होतु । (घ)

विद्युज्जिह्वः—अहमपि महाराजलङ्घेश्वराय तदिदमावेदयामि ।
(इति निष्क्रान्तः ।)

महोदरः—(परिक्रम्य ।) एसो सिंसुवारुखो । णं एत्य एव पडि-
विखज्जइ जाणई रक्खसीहिं । (इत्युपसर्पति ।) (ङ)

(क) अरेरे अमात्यापसद, कथं ते अहं न पुरुषः । अथवा किं त्वमे-
तज्जानासि । प्रतिसंवत्सरं प्रसूता मम ब्रह्मराक्षसी कुण्डोदर्येन जानाति
। मम पुरुषत्वम् ।

(ख) तथा । अमात्य, एसा वत्सा शूर्पणखा ।

(ग) तथा ।

(घ) एवं भवतु ।

(ङ) एष शिशुपावृक्षः । नन्वत्रैव प्रतिरक्ष्यते जानन्ती राक्षसीभिः ।

(ततः प्रविशति राक्षसीपरिवृता सीता सरमा च ।)

सीता—सहि सरमे, अज्जवि णाअदा पिअसही तिअडा । (क)

सरमा—णं रामरावणाण अण्णोण्णघडिए संगामे जयपराजए
दइण खु ताए आअन्दव्वम् । जइ दे तुवरेदि अप्पा समरवुत्तन्त परिण्णादुं
ता अहं गदुअ तं घेत्तूण तुरिअं आअच्छम्मि । तुमं विस्सद्धा भविअ
मुहुत्तअं पडिवालेहि । (इति निष्कान्ता ।) (ख)

सीता—(साशङ्कम् ।) किं मे कहइस्सइ पिअसही तिअडा समरवुत्त-
न्तम् । माआविमोहणो वखु एसो हदासो रक्खसावसदो । (इति पर्याकुला
तिष्ठति ।) (ग)

(प्रविश्य)

शूर्पणखा—(ससभ्रममुपवृत्त्वा । सटर्पम् ।) अइ जाणइ, दिट्ठिआ व-
ड्ढसि भत्तुणो रावणस्स विअएण । भगो दे रामसमाअममणोरहो सहि, ए-
देहिं । (इति च्छिन्न शिरो धनुष दशयति ।) (घ)

सीता—(दृष्ट्वा ।) हा हदम्मि मन्दभाइणी । (इति मुष्यति ।) (ङ)

राक्षस्यः—समन्ससिहि समस्ससिहि जाणइ । (च)

शूर्पणखा—(स्वगतम् ।) दिट्ठिआ पण्ढा से सण्णा । (प्रकाशम् ।) स-
मस्ससिहि समस्ससिहि जाणइ । दिट्ठिआ पण्ढो दे पापसेसो ।

(क) सखि सरमे, अद्यापि नागता प्रियसखी त्रिजटा ।

(ख) ननु रामरावणयोरन्योन्यघटिते सङ्ग्रामे जयपराजयौ दृष्ट्वा खलु
तयागन्तव्यम् । यदि ते त्वरयत्यात्मा समरवृत्तान्त परिज्ञातु तदहं गत्वा तां
गृहीत्वा त्वरितमागच्छामि । त्व निध्रन्वा भूत्वा मुहूर्ते प्रतिपालय ।

(ग) किं मे कथयिष्यति प्रियसखी त्रिजटा समरवृत्तान्तम् । मायाविमो-
हन. खल्वेप हताशो राक्षसापसदः ।

(घ) जयि जानकि, द्रिष्ट्वा वर्धसे मर्तुं रावणस्य त्रिजयेन । भयस्ते
रामसमागमगनोरथ सखि, एताभ्याम् ।

(ङ) हा हतास्मि मन्दभागिनी ।

(च) समाश्वसिहि समाश्वसिहि जा

त्रिजटा—जइ अणुमण्णेदि एसा पिअसही जाणई । (क)

सीता—(समैतूहललज्ज त्रिजटामालिङ्गव १) सहि तिअडे, तुम कहेहि कहं मए दिट्ठव्वम्, ण दट्ठव्व वा चिरदिट्ठस्स अज्जउत्तस्स वच्चलक्खणस्स वा वीराइदम् । (ख)

त्रिजटा—(सस्मितम् १) अयि लज्जलुणि, माआविजग्भिअं खु एदम् । (ग)

सीता—(सलज्जात्सुम्यम् १) सहि, चित्तप्पडिकिदिमाआसुचिरदिट्ठो एव्व अज्जउत्तो सवच्चो दट्ठव्वो । (घ)

सरमा—आ आ सहि जाणइ, कहिं विपज्जवत्थावेहि अत्ताणम् । (ङ)

सीता—सहिवअणगोरवादो गहिदो क्खणो । (च)

सरमा—ता इदो एव्व दारुपव्वदतिरोधाणे सिंसवारुम्बन्तरिआ भविअ पेक्खदु जाणई । दसेस्सि ज से दसणिज्जजाव ण को वि अण्णोजणो एत्थ आअच्छइ । (छ)

त्रिजटा—एव्व एदम् । (ज)

सरमा—सहि जाणइ, तहिं एव्व उवसत्पामो । (झ)

(क) यद्यनुमन्यत एषा प्रियसखी जानकी ।

(ख) मसि त्रिजटे, त्व कथय कथ मया द्रष्टव्यम्, न द्रष्टव्य वा चिरदृष्टस्वार्थपुत्रस्य वत्सलक्ष्मणस्य वा वीरायितम् ।

(ग) अयि लज्जालुने, मायात्रिजृम्भित स्वप्नेतत् ।

(घ) मसि, चित्रप्रतिवृत्तिमायामुचिरदृष्ट एवार्थपुत्र सवत्सो द्रष्टव्य ।

(ङ) आ आ । सग्नि जानकि, पुत्र त्रिपर्यवन्थापयात्मानम् ।

(च) मन्वीरचनगौरवाद्गृहीत क्षण ।

(छ) तद्वित एव दान्पर्यन्तनिरोधाने शिशुपावृक्षान्तरिता भूना पश्यतु जानकी । दर्शयामि यदस्मा दर्शनीय यावत्त कोऽप्यन्यो जनोऽग्रागच्छति ।

(ज) एवमेतत् ।

(झ) मसि जानकि, तर्पणोपमर्षाम् ।

सीता—णं विहेअस्सि पिअसहीणम् । (क)

(निष्कान्ताः सर्वे ।)

इति पञ्चमोऽङ्कः ।

षष्ठोऽङ्कः ।

(नेपथ्ये ।)

सहि जाणइ,अवहिदा पेक्ख दाव । भत्तुणो रावणस्स विअअमहूसवं दे
दंसेमि । जाव सुप्पणहा अण्णदो गच्छइ । (ख)

(प्रविश्य ।)

रावणः—कथमस्मद्विजयमहोत्सवं दर्शयितुमारभते त्रिजटा सीतायै ।

(प्रविश्य ।)

महोदरः—भो वअस्स, अह इं । (ग)

रावणः—(सहर्षम् ।) सखे महोदर,मद्बोधितेन वयस्यविद्युज्जिह्वेन माय-
या दर्शितरामधनुःशिरोवृत्तान्तं सीताचित्तभेदाय त्रिजटया दर्शयितुं
नूनमयमारभ्यते ।

महोदरः—वअस्स, अह इं । (घ)

रावणः—तदालोक्य त्रिजटायाः सीताविभ्रम्भकौशलमाश्वास्य चा-
नन्यशरणतया मदेकशरणां वैदेहीमवतीर्य समरभुवमवमभ्रामि रामहतकम् ।

(प्रविश्य)

लक्ष्मणः—आर्य, प्रलपत्येष वैधवेयः प्राणात्यये ।

(प्रविश्य)

रामः—भवतु । पश्य वत्स, तदद्भुतदर्पणेनैव मणिना किमाचारो दशा-
ननः किमद्यापि न निर्यातीति ।

(क) ननु निधेयास्मि प्रियसख्योः ।

(ख) सखि जानकि, अवहिता प्रेक्षन्व तावत् । भर्तुं गवणस्य त्रिजय
सहोत्सवं तत्र दर्शयामि । यात्रच्छूर्पणमान्यतो गच्छति ।

(ग) भो वयस, अद्य किम् ।

(घ) वयस्य, अद्य किम् ।

सरमा—सहि, अह वि तह एव मन्तेमि (क)

त्रिजटा—सहि, चिद्दु एदम् । पेक्ख दाव पाणससअ आवण्ण पि-
असहिं जाणइम् । (अधूणि वर्तयति ।) (ख)

सरमा—ण भत्तुणो तेत्थोक्कदुल्लह विअअमहूसव अ आणन्ती महात-
वस्सिणी सतप्पइ । पडिवाहेम णम् । (ग)

(उभे सीताया उरसि ललाटे च हस्त दत्त ।)

त्रिजटा—सहि जाणइ, अहवा देवि जाणइ, ण भणामो दिट्ठिआ
वडूसि भत्तुणो विअअमहूसवेणेत्ति । (घ)

सरमा—जाणइ, ण भणामो दिट्ठिआ वडूसि भत्तुणो विअअमहूस
वेणेत्ति । (ङ)

सीता—(नयने शनैरुन्मील्य ।) ता इद एव भत्तुणो सीसअ धणु अ
परिरम्भिअ इमादो दारुपव्वदादो अत्ताण ओधूणिअ णिव्वुदा भविस्सम् ।
(धनुश्च शिरश्च परामृशन्ती । दृष्ट्वा ।) कह एद वि मे मन्दभाइणीए अदसण
गअम् । (पुनर्मुञ्चति ।) (च)

उभे (सवाप्यम् ।) समस्ससिहि समस्ससिहि पिअसहि, अज्ज पणट्ठा
दे अधण्णदा । अज्ज सुप्पसण्णो भअव पुण्णसभारो । (छ)

(क) सखि, अहमपि तथैव मन्त्रये ।

(ख) सखि, तिष्ठत्वेतत् । पश्य तान्त्प्राणसशयमापन्ना प्रियसखीं जानकीम् ।

(ग) ननु भर्तुर्लौक्येभ्यदुर्लभ त्रिजयमहोत्मव च जानती महातपस्विनी
सतप्यते । प्रतिनाहयाम एनाम् ।

(घ) सखि, जानकि, अथवा देवि जानकि, ननु भणामो दिष्टया वर्धसे
भर्तुर्त्रिजयमहोत्मनेनेति ।

(ङ) जानकि, ननु भणामो दिष्टया वर्धने भर्तुर्त्रिजयमहोत्मनेनेति ।

(च) तदिदमेव भर्तुं शीघ्रं धनुश्च परिरभ्यास्माद्दारुपरितादात्मानमत्रभूय
निर्गता भविष्यामि । कथंमत्तदपि मे मन्दभागिन्या अर्शनं गतम् ।

(छ) समाश्रमिहि ममाश्रमिहि प्रियसखि, अद्य प्रणय तेऽप्यन्यता । अद्य
सुप्रसन्नो भगवान्पुष्यमभार ?

त्रिजटा—णं मणस्सिलातिलककप्पणफलककपोलचुम्बणं लज्जालुनीए
वि मए अज्जउत्तस्स एक्कवारं अप्पडिसिद्धं आसि त्ति तुए एव्व कहिअव-
अणाहिण्णाणं धारेन्ती किं दे अहं सच्चं तिअडस्सि । आदु अहं पि
दे माआ । (क)

सीता—(समाश्रय्य सलज्ज त्रिजटामालिङ्ग्य ।) पिअसहि, कीस मं लज्जा-
लुणं भूयो वि लज्जावेसि । (ख)

सरमा—सहि तिअडे, दाणिं एव्व विज्जुज्जीहकप्पिदेण सुप्पणहाए
दंसिएण माआसंमोहणेण मुच्छिअं कहं वि अह्ववअणवीअसंगमेत्तएण पुणो
वि पच्चुज्जीविआं तेल्लोकणाहं वि दाणिं अणाहं जाणइं णारुहसि तवस्सिणि-
उवालद्दुम् । (वाष्प विकिरति ।) (ग)

त्रिजटा—सहि, सच्चं भणइ सरमा । ता सुणाहि भत्तुणो इदं पुढमं
रावणविअउत्तन्तम् । (घ)

सरमा—सहि पिअडे, किं परोक्खेण कहणेण पच्चक्खं एव्व दंसेहि
सव्वं रामरावणाणं अण्णोण्णसमरवुत्तन्तं पिअसहिए णजाइए । (ङ)

(क) ननु मनःशिलातिलककर्तनफलककपोलचुम्बनं लज्जालुकयापि म-
यार्यपुत्रस्यैकवारमप्रतिषिद्धमामीदिति त्वयैव कथितवचनाभिज्ञानं धारयन्ती
किं तेऽहं सत्यं त्रिजटास्मि । अधवाहमपि ते माया ।

(ख) प्रियसखि, किमिति मां लज्जालुकां भूयोऽपि लज्जयसि ।

(ग) सखि त्रिजटे, इदानीमेव त्रियुज्जिहकर्तितेन शूर्पणखया दर्शितेन
मायासंमोहनेन मूर्छितां कथमप्यस्मद्वचनबीजसङ्गमात्रेण पुनरपि प्रत्युज्जीरितां
त्रैलोक्यनाथामपीदानीमनाथां जानकीं नार्हसि तपस्विनीमुपालब्धुम् ।

(घ) सखि, सत्यं भणति सरमा । तच्छृणु भर्तुर्गिदं प्रथमं रावणत्रिजय-
वृत्तान्तम् ।

(ङ) सखि त्रिजटे, किं परोक्षेण कथनेन । प्रत्यक्षमेव दर्शय सर्वं राम-
रावणयोग्योन्यममरवृत्तान्तं प्रियमरयै जानम्यै ।

त्रिजटा—जइ अणुमण्णेदि एसा पिअसही जाणई । (क)

सीता—(सकौतूहललज्ज त्रिजटामालिङ्गय ।) सहि तिअडे, तुमं कहेहि कइं मए दिट्ठव्वम्, ण दट्ठव्वं वा चिरदिट्ठस्स अज्जउत्तस्स वच्चलक्खणस्स वा वीराइदम् । (ख)

त्रिजटा—(सस्मितम् ।) अयि लज्जलुणि, माआविजम्भिअं खु एदम् । (ग)

सीता—(सलज्जोत्सुन्नयम् ।) सहि, चित्तप्पडिकिदिमाआसुचिरदिट्ठो एव्व अज्जउत्तो सवच्चो दट्ठन्वो । (घ)

सरमा—आं आं सहि जाणइ, कहिं विपज्जवत्थावेहि अत्ताण-म् । (ङ)

सीता—सहिवअणगोरवादो गहिदो वखणो । (च)

सरमा—ता इदो एव्व दारुपव्वदतिरोधाने सिंसवारुक्खन्तरिआ भ-विअ पेक्खदु जाणई । दंसेक्खि जं से दंसणिज्जंजाव ण को वि अण्णो जणो एत्थ आअच्छइ । (छ)

त्रिजटा—एव्वं एदम् । (ज)

सरमा—सहि जाणइ, तहि एव्व उवसप्पामो । (झ)

(क) यद्यनुमन्यत एषा प्रियसखी जानकी ।

(ख) सखि त्रिजटे, त्वं कथय कथं मया द्रष्टव्यम्, न द्रष्टव्यं वा चिरदृष्टस्वार्थपुत्रस्य यत्सलक्ष्मणस्य वा वीरायितम् ।

(ग) अयि लज्जालुके, मायाविजृम्भितं स्वल्वेतत् ।

(घ) सखि, चित्रप्रतिवृत्तिमायासुचिरदृष्ट एवार्थपुत्रः सवत्सो द्रष्टव्यः ।

(ङ) आं आं । सखि जानकि, कुत्र विपर्यवस्थापयात्मानम् ।

(च) सखीवचनगौरवाद्गृहीतः क्षणः ।

(छ) तदित एव दारुपर्यततिरोधाने शिंशपावृक्षान्तरिता भूत्वा पश्यतु जानकी । दर्शयामि यदस्या दर्शनीयं यात्र न कोऽप्यन्यो जनोऽत्रानच्छति ।

(ज) एवमेतत् ।

(झ) मयि, तत्रैवोपस्थापितः ।

सीता—णं विहेअस्सि पिअसहीणम् । (क)

(निष्फान्ता संवे ।)

इति पञ्चमोऽङ्कः ।

षष्ठोऽङ्कः ।

(नेपथ्ये ।)

सहि जाणइ,अवहिदा पेक्ख दाव । भत्तुणो रावणस्स विअअमहूसवं दे
दंसेमि । जाव सुप्पणहा अण्णदो गच्छइ । (ख)

(प्रविश्य ।)

रावणः—कथमस्मद्विजयमहोत्सवं दर्शयितुमारभते त्रिजटा सीतायै ।

(प्रविश्य ।)

महोदरः—भो वअस्स,अह इं । (ग)

रावणः—(सहर्षम् ।) सखे महोदर,मद्बोधितेन वयस्यविद्युज्जिह्वेन माय-
या दर्शितरामधनु शिरोवृत्तान्तं सीताचित्तभेदाय त्रिजटया दर्शयितुं
नूनमयमारभ्यते ।

महोदरः—वअस्स,अह इं । (घ)

रावणः—तदालोक्य त्रिजटायाः सीताविसम्भकौशलमाश्वास्य चा-
नन्यशरणतया मदेकशरणां वैदेहीमवतीर्थं समरभुवमवमन्नामि रामहतकम् ।

(प्रविश्य)

लक्ष्मणः—आर्य, प्रलपत्येष वैधवेयः प्राणात्यये ।

(प्रविश्य)

रामः—भवतु । पश्य वत्स, तदद्भुतदर्पणेनैव मणिना किमाचारो दशा-
ननः किमद्यापि न निर्यातीति ।

(क) ननु विधेयास्मि प्रियसरयो ।

(ख) सखि जानकि, अवहिता प्रेक्षस्व तावत् । भर्तुं रावणस्य विजय
सहोत्सव तव दर्शयामि । यावच्छूर्पणखान्धतो गच्छति ।

(ग) भो वयस, अथ किम् ।

(घ) वयस्य, अथ किम् ।

लक्ष्मणः—(दृष्ट्वा।) आर्य, कुतोऽस्य निष्क्रमणमन्तःपुरविहारोद्यतस्य जालमस्य ।

महोदरः—भो वयस्स, किं दे पाणसंसअकरेण समरेण । (क)

रावणः—(सादरम् ।) अथ किमुपायान्तरं मन्यते भवान् ।

महोदरः—माआमयी का वि सीदा रामस्स पच्चप्पणीआ । तं गे-
ह्खिअ पडिणिवुत्ते ससेण्णे रामे णिरासा पुणो वि तस्स समाअमे भवन्तं-
एव्व अणण्णसरणा चिररोधकदत्थिदा सेविस्सदि जाणई । (ख)

लक्ष्मणः—आर्य, यक्षानुरूपो बलिरिति यत्किंचिदुपायमुपदिशति
कामान्धस्य जात्यन्धः ।

रामः— वत्स, मा मैवम् । बुद्धिशाल्येवायं महोदरः । यदयमनुव-
र्तते समयेषु राजानम् । यच्च सीताप्रत्यर्पणेन विना नैव तव जीवितलाभ
इति भङ्गचन्तरेण स्वामिनं प्रबोधयति ।

रावणः—सरोपम् । (हृष्ट्य ।)

धिङ्मूर्ख कातर महोदर माययापि

प्रत्यर्पणं वदसि मे जनकात्मजायाः ।

तस्यायतस्त्रिभुवनेशवधूपु दत्ता-

स्थालेख्यशेषमवरोधगृहं भवेन्मे ॥ १ ॥

महोदरः—सीदामेत्तपच्चप्पणपणवन्धेण पुणोवि अद्दोहमित्तभावं प-
डिवण्णे ससेण्णे पडिग्गए तुह जह पुरं तेहोक्कविजएच्छाविहारो निप्पच्चूहो
चिरस्य संपज्जइ । (ग)

(क) भो वयस्स, किं ते प्राणमंशयकरेण समरेण ।

(ख) मायामयी कापि सीता रामस्य प्रत्यर्पणीया । तां गृहीत्वा प्रति-
निवृत्ते मत्सैन्ये रामे निराशा पुनरपि तस्य ममागमे भ्रान्तमेवानन्दशरणा
चिररोधकदर्धिता सेविष्यते जानकी ।

(ग) सीतामात्रप्रत्यर्पणपणवन्धेन पुनरप्यद्दोहमिप्रभावं प्रतिपद्ये मत्सैन्ये
तेमोः तव यथा पुरं त्रैलोक्यमिजयेच्छाविहागे निष्प्र-गृहधिरस्य गंपद्यते ।

रामः—(सन्ध्यायम् ।) साधु रे महोदर, साधु ।

न माल्यवान्नैव विभीषणो वा न कुम्भकर्णो न पुनः प्रहस्तः ।

हितं ब्रुवाणो हृदयानुरोधी सत्यं त्वमेवास्य सुहृद्वयस्यः ॥ २ ॥

लक्ष्मणः—किमत्र प्रतिपद्यते मूढो दशाननः ।

रावणः—वयस्य, किं बहुना । परिज्ञात एव मयायं तवामिसंधिः,
यदर्जुनवालिभ्यामिव सह सख्यमिच्छति मे वयस्यो रामेण ।

महोदरः—अह इं । (क)

रावणः—(सन्ध्यायम् ।) सखे महोदर, न केवलं महाकामतन्त्रेषु मे स-
चिवोऽसि । अपि तु महाराज्यतन्त्रेषु । ततश्च श्रूयतां कार्यभागः ।

त्रैलोक्याभयदानदुर्व्यसनिनौ नैवार्जुनेन्द्रात्मजौ

तेनैतौ सुसमाहितौ ननु मया स्वस्वैककार्यार्पणात् ।

रामस्तु त्रिजगत्पतित्वदुरहंकारप्रकारोन्नतः

तत्तद्विश्वहृतैः सहैव तु धनैः सीतार्पणे शाम्यति ॥ ३ ॥

महोदरः—णं उववणं मन्तिदम् । (ख)

रावणः—ततश्च विभीषणस्यापि रामसंकल्पितं प्राप्तमेव मया सह
द्वैराज्यं लङ्कायाम् ।

महोदरः—एवं एदम् । (ग)

रावणः—तथा च नित्यानुपक्तमेव वैरमनुक्षणरामकोपकरमस्माकं वि-
भीषणेन स्यात् । अनिर्वासितोऽपि विभीषणः प्रहरेदेव नश्छिद्रेषु ।

रामः—वत्स, श्रूयतामस्य बुद्धिनिष्कर्षः कार्येषु ।

लक्ष्मणः—भवतु । दृश्यतां द्रष्टव्यम् ।

महोदरः—वअस्स, जदि एवं सीदापच्चप्पणावसरे एव कादव्वो
एसो अस्सेहि एक्को षणवन्धो । (घ)

(क) अथ किम् ।

(ख) ननुपपन्नं मन्त्रितम् ।

(ग) एवमेतत् ।

(घ) वयस्य, यद्येवं सीताप्रत्यर्पणावसर एव कर्तव्य एषोऽस्माभिरेकः प-
णवन्धः ।

रावणः—भवतु । कीदृशः ।

महोदरः—इदो वरं अह्माणं विभीषणेण सह समाओओ ण संभा-
विज्जइ । ता तुझेहिं अङ्गीकिदो एसो सिंहलराजादो विप्पइट्ठे जत्य-
कुत्थ वि रज्जे तुझेहिं एव्व णिवेसणिज्जो त्ति । (क)

लक्ष्मणः—किमत्रोत्तरं पण्डितंमन्यस्य ।

रामः—श्रोतव्यमेवैतत् ।

रावणः—न साधु समर्थितं भवता ।

स्थापितोऽपि कचिद्रक्षो राज्यहिंसां करिष्यति ।

आर्यं हि तेन द्वैराज्यं राक्षसाधिपतेर्मम ॥ ४ ॥

महोदरः—एवं जानन्तो वि तत्तभवं अतिबलेण संपादिअवन्दो अ-
प्पडिसमाहेअं इत्थिआवेरम् । (ख)

रावणः—कृतं गतानुकथनेन । इदानीं तु

रामलक्ष्मणसुग्रीवास्त्रयः स्युर्निहता मया ।

सीतास्वयंग्रहाश्लेषचिन्तास्तम्भो न चेद्विपुः ॥ ५ ॥

लक्ष्मणः—आर्य, दुःसंकल्पशतदूषितं हृदयमेवास्य भेत्तव्यम् ।

(रामो निश्चस्य धनुः पश्यति ।)

रावणः—तद्वयस्य महोदर, ममात्र वस्तुन्यवश्यसाधनीयतया मुचि-
रकाङ्क्षिते

त्वदुपायं च सरमात्रिजटारजनानि च ।

विद्युज्जिह्वक्रियां चैव वीक्षे सीतानुरज्जने ॥ ६ ॥

(क) इतः परमस्माकं विभीषणेन सह समायोगो न संभाव्यते । तद्यु-
ष्माभिरङ्गीकृत एष सिंहलराजाद्विप्रच्छ्रे यत्रकुत्रापि राज्ये युष्माभिवे नि-
वेशनीय इति ।

(ख) एवं जानन्नपि तत्रभयानतिरलेन संपादितयानप्रतिसमाधेयं स्त्री-
येरम् ।

महोदरः—

विज्जुज्जीहसदेण वि तिअडासरमाण णियुददो वा वि ।

सीदाभिअमकज्जे कड्डइ जोण्णे प्पदरिसम्मि ॥ ७ ॥ (क)

लक्ष्मणः—आर्य, श्रूयताम् । आर्या प्रत्यस्य सुचिरनिष्पादितो बुद्धि-
निष्कर्षः ।

महोदरः—तहवि जदिस्सं दाव । ता इदो एव्व संणिहिदो एसो सिं-
सवारुक्खतो । (विलोम्य ।) कंहं एत्य ण कोवि जनो दीसइ । (ख)

रावणः—कथं न कोऽप्यत्र दृश्यते । (सावेगम् ।)

मय्येषा विरहाकुले हनुमता चोरेण किं चोरिता

लक्ष्मणः—स्वयं चोरः परानपि चोरानेव समर्थयते ।

रावणः—

किं मे शोधयितुं धृतिं त्रिजटया क्रीडेयमारभ्यते ।

किं वा मे रणवेपथीपिततया कुत्रापि गूढा भवे-

दालीभिः सह राक्षसीभिरपि भोः सीता क्व याता भवेत् ॥८॥

लक्ष्मणः—आर्य, कृतं कृतमेतेन चिरमुन्मत्तप्रलपितश्रवणेन । या-
वदस्य कण्ठकूटं भेत्स्यामि । (शरमुद्धर्तुमिच्छति ।)

रामः—वत्स, नन्वयुष्यति तस्मिन्नसंबद्धे च किमायुधग्रहणेन ।
विशेषतस्त्वावदुन्मत्ते ।

महोदरः—वअस्स, माणुसी खु एसा—(इत्यर्थोक्ते ।) (ग)

रावणः—(विहस्य ।) सुलभमृत्युर्मानुषी जातिरिति खलु ते काचिदा-
शङ्का । श्रूयतां तावत् ।

(क) विशुज्जिह्वशतेनापि त्रिजटाशरमयोर्भियुततो वापि ।

सीताभिजनयमकार्ये कर्पति यौवने प्रदर्शयामि ॥

(ख) तथापि यतिष्ये तावत् । तदित एव संनिहित एष शिशपावृक्षः ।
वत्थमत्र न कोऽपि जनो दृश्यते ।

(ग) वयस्य, मानुषी खल्वेषा ।

वृथापराधशङ्केयं विनीतेऽपि यमे तव ।

सोऽपि कच्चिदनात्मज्ञः सुग्रीव इव भास्करिः ॥ ९ ॥

महोदरः—एवं एदम् । (क)

लक्ष्मणः—आर्य, दृष्टः किल दुर्मतेरुन्मस्तकोऽयमुन्मादप्रकारः ।

रामः—वत्स, मा भवम् ।

दिक्पालान्दशभिर्दशापि वदनैरद्याप्यहो शासतः

वक्तव्यत्ययजो नतेषु कलहः शान्तः सपत्नीष्विव ।

एकद्वित्रिकटाक्षपातविषयायैकेऽप्यहो जन्तवः

ते भूस्वर्गरसातलेश्वरपदे दत्ताधिकारा इव ॥ १० ॥

रावणः—तथा च वयस्य,

त्वदुपायेन सरमा त्रिजटारञ्जनेन च ।

कियदावर्जिता सीतेत्येतद्दृष्टव्यमद्य मे ॥ ११ ॥

ततश्च समरमवतीर्य रामलक्ष्मणहतकाभियुक्तयोर्वत्सकुम्भकर्णमेघनादयो-
रोजायितमवलोकयन्नद्यैव समापयामि सुग्रीवभङ्गतः संग्रामकथाम् ।
(इति परिक्रामति ।)

लक्ष्मणः—आर्य, दिष्ट्या खलु रावणकुम्भकर्णमेघनादास्त्रयोऽपि यु-
गपदेव बाणगोचरमापतन्ति ।

रामः—वत्स, अथ किम् ।

लक्ष्मणः—आर्य, यद्येकामपि मे शृणोषि विज्ञापनाम्

नैकोऽपि जीवन्मोक्तव्यस्त्रिष्वेतेषु च राक्षसः ।

निहत्य त्रीनिमानद्य सद्यो युद्धं समाप्यताम् ॥ १२ ॥

रामः—ऋः संदेहः ।

लक्ष्मणः—किं च ।

लङ्कानामनि नर्मणि त्रिजगतां गाढप्ररूढास्त्रयो-

ऽप्येते संप्रति शल्यशङ्कव इव प्रारब्धघोरावयः ।

आकृष्टास्तव वाणकङ्कवदनैर्दिष्ट्याद्य दृष्टाश्चिरा-

देते तत्र पुनर्विशन्ति न यथा कार्यं तथार्यावयोः ॥ १३ ॥

रामः—वत्स, एवमिदम् ।

लक्ष्मणः—(दृष्ट्वा) आर्य, कथमयं दशमुखहतकः स्वयमशोकवनि-
काम्यन्तरमेव प्रविशति । न पुनरद्यापि संग्रामम् ।

रामः—वत्स, शोभते खलु कुम्भकर्णमेघनादयोरखिलत्रैलोक्यसारस-
मुद्धारसंभावितदोःस्तम्भयोरासञ्जितनिखिलसंग्रामभरस्य स्वैरविहारो लङ्के-
श्वरस्य ।

लक्ष्मणः—अस्तु तावत् ।

अन्तस्तिष्ठन्वहिर्वापि लङ्काया दशकंधरः ।

प्रकाशो वाय गूढो वा वाणगोचर एव ते ॥ १४ ॥

ततश्च कुम्भकर्णमेघनादौ यावदायोधनभुवमवतरतस्तावदालोक्यतामद्भुतद-
र्पणेनैव मणिना किमाचारो दशानन इति । नन्वयमेव खलु सर्वप्रकारपरि-
ज्ञातव्यचरितः प्रधानशत्रुरस्माकम् । तदत्रैव स्थितावावाम्

आकारेणैव जानीवः कुम्भकर्णस्य चेष्टितम् ।

विभीषणेन ज्ञाप्येत मेघनादविजृम्भितम् ॥ १५ ॥

अथवा मणिरयमद्भुतदर्पण एव निखिलमवगमयति लङ्काया बहिरन्तश्च
वृत्तान्तम् । ततश्च तत्तदुचितं प्रतिविधानमाचरिष्यते समयेषु ।

रावणः—कथमिह न सीता राक्षस्यो वा । (इति परिभ्रमति ।)

महोदरः—(कर्णं दत्त्वा) भो वयस्य, कीडापव्वदपेरन्ते सहो विअ
सुणीअदि । ता तहि एव्व गच्छह । (क)

रावणः—के केऽत्र भोः किंकराणाम् । विज्ञाप्यतामसात्पुरतः सर्वो-
ऽपि वत्सकुम्भकर्णमेघनादयोः समरवृत्तान्तः समयेषु युष्माभिः ।

लक्ष्मणः—आर्य, समरवृत्तान्तज्ञापनाय किमस्य पुरुषान्तरेण । नन्वा-
वामेव शरनिकृत्तपुरःपातिताभ्यां कुम्भकर्णमेघनादयोः शिरोभ्यामावेद-
यावः समरवृत्तान्तमन्तःपुरविहारिणो लङ्केश्वरस्य ।

(क) भो वयस्य, कीडापर्वतपर्यन्ते शब्द इव श्रूयते । तत्तत्रैव गच्छावः ।

रामः—भवतु । पश्य किमाचारो दशानन इति ।

रावणः—वयस्य, तदालोक्य सरमायास्त्रिजटायाश्च सीतामधिकृत्य
बन्धिविस्त्रम्भकौशलमाश्वास्य चानन्यशरणतया मदेकशरणां वैदेहीमवतीर्य
समरभुवमवमशामि सकपिस्तोमं रामहतकम् । (इति परिक्रामति ।)

लक्ष्मणः—प्रलपत्येप वैधवेयः प्राणात्यये ।

रामः—भवतु । पश्य वत्स, तदद्भुतदर्पणेन मणिना किमाचारो दशा-
ननः । किमद्यापि समराय न निर्यातीति ।

लक्ष्मणः—(दृष्ट्वा ।) आर्य, कः पुनरन्यः समाचारो जाल्मस्य ।

महोदरेण तेनैव महामात्येन संयुतः ।

अशोकवनिकामध्यमाधावत्याकुलैः पदैः ॥ १६ ॥

रामः—(दृष्ट्वा ।) वत्स, इदं तदशोकवनं नाम ।

लक्ष्मणः—अथ किम् । अयं च वृक्षः शिशपा नाम ।

रामः—साधु वत्स, सर्वमिदं प्रत्यभिजानासि हनूमदावेदितम् ।

लक्ष्मणः—आर्य, अथ किम् । (स्वगतम् । निश्चस्य ।)

अथेयं शिशपागूढे क्रीडाभूमिधरान्तिके ।

रावणप्रहितैरार्या रक्ष्यते राक्षसीजनैः ॥ १७ ॥

(सवाच्यम् ।) अग्व वैदेहि, चिरादभिवर्तते पादकमलयोरयं लक्ष्मणस्य शि-
रसा प्रणामपर्यायः । (इति प्रणमति ।)

रामः—(सवैक्ष्यम् ।) वत्स, अपि दृष्टिगोचरा सा रामस्य जीवनाडी ।
(इति मुञ्चति ।)

लक्ष्मणः—(स्वगतम् ।) कथमियमार्याय दर्शनीया कथं वा न दर्श-
नीया । कष्टमतिमहति संकटे पतितोऽस्मि । (प्रकाशम् ।) आर्य, समाश्वसिहि
समाश्वसिहि ।

रामः—(भाश्वस्य ।)

उपस्थिते लोचनयोरुत्सवेऽस्मिन्ममानयोः ।

हा हन्त चाप्यासारो यत्राद्याप्युज्जति वैरिताम् ॥ १८ ॥

महोदरः—इदो इदो वअस्सलङ्केसरो । (क)

लक्ष्मणः—(आकर्ष्य ।) आर्य, विलक्षण एवास्य वीरभावः ।

आततायिनि संनद्धे हन्त त्वय्यभिधावति ।

विशङ्कः संभ्रमेणायं विशत्याक्रीडमेव यत् ॥ १९ ॥

रामः—(दृष्ट्वा ।) तदत्र वत्स, शस्त्रागारेण भवितव्यं महामन्त्रतन्त्र-
मायासाधनस्थानेन वा । यदयमतिवेगवर्धितसंभ्रमविगणितवेपविपर्यासः स्वा-
वरोधविहारमनन्यजनप्रवेशयोग्यमभिधावत्यशोकवनिकाम्यन्तरम् ।

लक्ष्मणः—किं मत्तस्य विपर्यासधावनेऽपि हेतुमुपक्षिपसि ।

महोदरः—इदो इदो वअस्सलङ्केसरो । (ख)

रावणः—(परिक्रामन् । विचिन्त्य निश्चस्य च ।) वयस्य महोदर,

रामस्य बाणवेगं न चिन्तयेऽहं तृणावपातमिव ।

कामस्य बाणवेगः कथं नु मयि वज्रपाततामयते ॥ २० ॥

महोदरः—वअस्स, एदे दुवे वि रामकामा महासंयत्ता जेदव्वा
उवट्टिदा । (ग)

रावणः—अथ किम् ।

महोदरः—ताणं एक्कअरविणिज्जए वि दुवे वि णिज्जिआ एव्व । (घ)

लक्ष्मणः—आर्य, रावणादपि बुद्धिमत्तरो महोदरः ।

रामः—वत्स, अथ किम् ।

रावणः—सखे महोदर, साधु समर्थितं भवता ।

सीताकृतेऽभियुज्जाते रामकामावुभौ च माम् ।

सुनिग्रहस्तयोराद्यो मया दुर्निग्रहः परः ॥ २१ ॥

(क) इत इतो वयस्यलङ्केश्वरः ।

(ख) इत इतो वयस्यलङ्केश्वरः ।

(ग) वयस्य, एतौ द्वावपि रामकामौ महासंयत्तौ जेतव्यावुपस्थितौ ।

(घ) तयोरकतरविनिर्जयेऽपि द्वावपि निजितावेव ।

महोदरः—सुणिग्गहो विसतु रामो । वअस्सेण संपदं किंत्ति ण
णिगिण्हीअदि । (क)

रामः—साधु पृष्टं महोदरेण ।

लक्ष्मणः—अथ किम् ।

रावणः—सखे महोदर, समाकर्ण्यतामयमनितराकर्णनीयो रावणहृ-
दयामिसंधिः ।

सुबाहुमारीचविराधघाती वैरूप्यकारी स्वसुरेव साक्षात् ।

मित्रेऽपि मे वालिनि गूढपापः सीतामपेक्षयायमुपेक्षितोऽभूत् ॥ २२ ॥

महोदरः—णं उववण्णं मन्तिदं वअस्सेण । सीदां अवेक्खिअ उवे-
क्खिओ रामो त्ति । जदो अमच्चविज्जुज्जीहेण किवि माआए रामस्स सीसं
एदं दिट्ठमेत्तए एव्व श्चित्ति मोहं उवगदा । ण आणामि अज्जवि सण्णं
पडिवण्णा ण वेत्ति । (ख)

लक्ष्मणः—(सरोप सकरण च ।) आर्य, श्रुतमार्यायाः संमोहनप्रकारस-
र्वस्वमस्य नर्मसुहृदा समाविष्कृतम् ।

रामः—वत्स, अथ किम् ।

रावणः—(साशङ्कम् ।) कथमद्यापि संज्ञा न प्रतिपद्यते वैदेही । (सशयम् ।)
साधु रे विद्युज्जिह्व, साधु ।

असाध्यमन्यथा ज्ञात्वा जानक्या वर्जनं मयि ।

आरब्धोऽयं त्वया योगो मानुष्या राक्षसीष्विव ॥ २३ ॥

महोदरः—वअस्स, एवं एदं । सुणाहि एत्थ फल्लिअं अत्यम् । (ग)

(क) सुनिग्रहो विशतु रामः । वयस्येन सांप्रतं किमिति न निगृह्यते ।

(ख) ननुपपन्नं मन्त्रितं वयस्येन । सीतामपेक्ष्योपेक्षितो राम इति । यतो-
ऽमात्रविद्युज्जिह्वेन किमपि मायया रामस्य शीर्षमेतदृष्टमात्र एव शटिति
हमुपगता । न जानेऽद्यापि संज्ञां प्रतिपन्ना न वेति ।

(ग) वयस्य, एमेतत् । शृण्वन्न फलितमर्थम् ।

लक्ष्मणः—आर्य, किमिदं वक्ष्यति फलितमर्थं दृशाननहतकस्य ।

रामः—वत्स, श्रूयतां तावदवहितेन ।

महोदरः—वअस्स, एसो मए सव्वहा णिद्धारिदो अत्थो । (क)

रावणः—क इव ।

महोदरः—नइ रामो जीवइ तदो तुइ भावबन्धं कदावि ण करि-
स्सदि सीदा । अह पक्खन्तरे सा एव्व ण जीमिस्सदित्ति सव्वहा णत्थि
दे जाणईणिरूढस्स दुम्मणोरहस्स फलम् । (ख)

लक्ष्मणः—आर्य, धिगयमनात्मज्ञो दुर्मनोरथस्य फलमिति समक्ष-
निन्दामपि न जानाति मोहान्धः ।

रावणः—(विदस्य ।)

ननु जानासि लोकेषु नार्यो बन्दीकृता मया ।

प्रायेण वशमानीताः पातिव्रत्यपरा अपि ॥ २४ ॥

लक्ष्मणः—आर्य, पापस्य धिक्प्रलापः । अथवा ।

स्वर्यकृतेन पापेन स्वं न श्लाघेत किं स्वयम् ।

यतस्तदा प्रभृत्येनमेकोऽपि न नियच्छति ॥ २५ ॥

रामः—वत्स, एवमेतत् ।

लक्ष्मणः—अथवा आत्मनि विद्यमानमेव रावणस्य चिराद्दण्डनदोष-
मन्वत्र सभावयामि ।

रामः—वत्स, कः सदेहः ।

महोदरः—णं मए एव्व सव्वं इदं साहिअ तुह इत्थिआसहस्स-
सवणणम् । (ग)

(क) वयस्य, एष मया सर्वथा निर्धारितोऽर्थः ।

(ख) यदि रामो जीवति ततस्त्वयि भावबन्धं कदापि न करिष्यति
सीता । अथ पक्षान्तरे सैव न जीविष्यतीति सर्वथा नास्ति ते जानकीनिरूढस्य
दुर्मनोरथस्य फलम् ।

(ग) ननु मयेव सर्पमिदं साधितं तव स्त्रीसहस्रसंबननम् ।

रावणः—अत एव त्वमिहापि कर्मणि नियुक्तोऽसि ।

महोदरः—(अपवार्यः) क्वहं मए तिमिरचन्द्रिआसंभेदो संपादणिज्जो।(क)

लक्ष्मणः—श्रुतमार्येण ।

रामः—अथ किम् ।

महोदरः—णं रक्खसाणं वि रक्खसो सि । (ख)

रावणः—ततः किम् ।

रामलक्ष्मणौ—किमयमुपदिशति जालमस्य ।

महोदरः—णं बलामोडिअ गहीदाए बलामोडिअ णिरुद्धाए एदाए बलामोडिअ एव्व णिव्वत्तणिज्जो सव्वो मणोरहो त्ति अम्ह जाइधम्मो तत्त-होदाणं ओगओ बहुसो अणुट्टिदो अ । ता कि एत्थ विलम्बीअदि । (ग)

लक्ष्मणः—किमत्र वक्ष्यत्यनात्मज्ञः ।

रामः—नूनमयं वक्ष्यति गूढमत्र कंचित्प्रतिबन्धम् ।

रावणः—(विदूषकस्य हस्त हस्तेनास्फाल्य विकृत विहस्य ।) साधु नर्ममित्र-मेवासि लङ्केश्वरस्य । तदाकर्णय । रम्भाबलात्करणेन—(इत्यधोक्ते रसपारवश्य-मभिनीय ।) अहो चिरानुभूतोऽपि तात्कालिक इव मदयति मे हृदयमद्यापि कलितमोदारम्भो रम्भाबलात्कारः ।

महोदरः—णं सुदो एव्व तुह मुहादो मए तदो कुविदस्स णलउव-रस्स सावो । जह अज्जप्पहुदि दसमुहो अकामं जं कंवि इत्थिअं बला-मोडिअ अहिरमइ तदो से मुद्धा सहस्सहा होज्जेत्ति । (घ)

(क) कथं मया तिमिरचन्द्रिकासंभेदः संपादनीयः ।

(ख) ननु राक्षसाणामपि राक्षसोऽसि ।

(ग) ननु बलात्कारेण गृहीताया बलात्कारेण निरुद्धाया एतस्या बला-त्कारेणैव निर्वर्तनीयः सर्वो मनोरथ इत्यस्माकं ज्ञातिधर्मस्तत्रभ्रतामवगतो बहु-शोऽनुष्टितश्च । तत्किमत्र विलम्ब्यते ।

(घ) ननु श्रुत एव तव मुखान्मया ततः कुपितस्य नलकूबरस्य शापः । यथाद्यप्रभृति दशमुखोऽकामां या कामपि स्त्रिय बलात्कारेणाभिरमते ततोऽस्य मुर्धा सहस्रधा भवितेति ।

(रावणो हुं करोति ।)

महोदरः—णं अणुमदं एव एदं पुञ्जित्थलावलकारकुविदेण पि-
दामहेण । (क)

रावणः—धिञ्जूर्त्तं, कथं मय्यपि नलकृवरस्य वराकस्य शापः । किं तु
बलाद्भुक्तां मया दृष्टा रुदन्तीं पुञ्जिकस्थलाम् ।

मा बलात्कुरु नारीरित्यन्वशान्मां पितामहः ॥ २६ ॥

लक्ष्मणः—आर्य, श्रुतः किल यादृच्छिकोऽयमनयोः संलापः । तत्स-
र्षथा न शक्य एव स्त्रीमात्रे रक्षोबलात्कार इत्याम्नेडितमद्य संवदते संभाषणं
विभीषणस्य ।

रामः—(निश्चस्य स्वगतम् ।)

प्रागेव सीतां जानेऽहं पश्यामि च तथैव ताम् ।

किंतु लोकस्य हृदये किमस्तीति विचिन्तये ॥ २७ ॥

(प्रकाशम् ।) भवतु वत्स, दृश्यतां द्रष्टव्यम् । किमाचारो रावण इति ।

रावणः—(सानुनयम् ।) तद्वयस्य, त्वया च विद्युज्जिह्वेन च त्रिजटामु-
खाभिश्च मयि कथमपि श्रुतिं समावर्जनीया जानकी । (इति महोदरं प्रार्थयते ।)

महोदरः—भोदु । जतिस्सं दाव । (ख)

रावणः—दिष्ट्या प्रसन्नो मे राक्षसकुलमहोपाध्यायः । (सप्रणामम् । हर्षेण
वस्त्रान्मुकुटविपर्यासं शाखासु केशसक्तिं चाभिनीय सरोपम् ।) कथं कपयो वत मामि-
हाप्यनुपतन्तो विपर्यासितमुकुटेषु सुग्रीवहतकप्रधानाः केशेषु मां गृह्णन्ति ।

लक्ष्मणः—आर्य, नूनं प्राथमिकसुग्रीवद्वंद्वयुद्धकृतमुकुटभङ्गस्तत्प्रस-
जितकेशपाशाकर्षणरणकवर्धितरणोन्मादगृहीत एष प्रलपति तादृशमेव
यत्किंचित् । तदिदानीम्

आकृष्य केशे हरिभिः प्रसह्य निबध्य कारासु निवेशनीयः ।

तत्रैनमार्यो निजसंविभागं दण्डेन योग्येन चिराद्युनक्तु ॥ २८ ॥

(क) नन्वनुमतमेवैतत्पुञ्जिकस्थलबलात्कारकुपितेन पितामहेन ।

(ख) भवतु । यतिष्ये तावत् ।

रामः—(स्वगतम् ।) रावणः खल्वसौ । (प्रकाशम् ।) वत्स,
निपिद्धमेतत्प्रागेव रणकर्म निरायुधे ।
तद्रूहीतायुधः सोऽयं समेप्यत्येव संगरम् ॥ २९ ॥

लक्ष्मणः—भवतु । पश्यावः ।

महोदरः—भो वत्स, कुदो एत्थ वाणरा । किंदु तुह हरिसणट्टण-
वसादो इमस्सि माउलुङ्गविडवे विपज्जत्थमउडसंणिवेसा सज्जन्ति केसा ।
तदो मोइअ पुणोवि बन्धणिज्जा एदे किरीडबन्धेण । (क)

लक्ष्मणः—असत्कर्तव्यमस्य मुकुटमङ्गमप्रतः कृतवानयमशोकवन-
पादपः ।

रामः—(स्वगतम् ।) अस्तु । किमेतेन । (प्रकाशम् ।) भवतु वत्स, दृश्यतां
द्रष्टव्यम् ।

रावणः—(मुकुटबन्धं समीकृत्य ।) वयस्य महोदर, तदिदानीम्
त्वदुपायेन सरमात्रिजटारज्जनेन च ।

क्रियदावर्जिता सीतेत्येतद्द्रष्टव्यमद्य मे ॥ ३० ॥

ततश्च समरभुवमवतीर्य रामलक्ष्मणहतकाभियुक्तयोर्वत्सकुम्भरुर्णमेवना-
दयोरायोधनहर्षमुत्तम्भयन्नधैव समापयामि सुग्रीवमङ्गतः सङ्ग्रामकथाम् ।
(इति पारेक्रामति ।)

रामः—वत्स, तदावामप्यस्यैव निर्गमनमनुपालयन्तावायोधनधुरंधरा-
नुत्तम्भयावो हरियूपपान् ।

लक्ष्मणः—ययोक्तमार्येण ।

रामः—(प्रशंसितम् ।) अयि वत्स,

एप्यत्येव रणानिरं दशमुखः शस्त्राग्रमायोद्धतः

शक्रारिश्च पुरः समेप्यति कृन्त्रदाग्रसंसाधनः ।

(क) भो वयस्य, कुतोऽत्र वानराः । किंतु ता हर्षनर्तनवशादग्निन्नातु-
ष्टुङ्गवित्पे विपर्वस्तनुकुटसंनिवेशाः सज्जन्ति केसाः । तन्मोचयिष्या पुनरपि
बन्धनीया एते किरीटबन्धेन ।

तत्रः कौतुकमाहवाय घटते यत्कुम्भकर्णः स्वयं ।

यद्येते युगपन्नयोऽपि मिलिताः सोऽयं चिरस्योत्सवः ॥ ३१ ॥

महोदरः—इदो इदो भवम् । (क)

रावणः—त्रिधेयोऽस्मि सांप्रतं वयस्वस्य ।

लक्ष्मणः—आर्य, तदावामपि शरनिकृत्तपुरःपातिताभ्यां कुम्भकर्ण-
मेवनादयोः शिरोम्यामावेदयावः समरवृत्तान्तमन्तःपुरनिहारिणो लङ्केश्व-
रस्य ।

रामः—यथा रोचते वत्साय ।

(निष्क्रान्ताः सर्वे ।)

इति पद्योऽङ्कः ।

सप्तमोऽङ्कः ।

(ततः प्रविशतो रामलक्ष्मणौ ।)

लक्ष्मणः—आर्य, नन्वावामपि शरनिकृत्तपुरःपातिताभ्यां कुम्भक-
र्णमेवनादयोः शिरोम्यामावेदयावः समरवृत्तान्तमन्तःपुरविहारिणो लङ्के-
श्वरस्य ।

रामः—यथा रोचते वत्साय ।

लक्ष्मणः—(विचिन्त्य ।)

देवदानवद्वैतेयास्तिष्ठन्वेते जिता मुहुः ।

अप्यस्त्रदेवता मन्दमभिगच्छत्यमुं भयात् ॥ १ ॥

तदत्र ब्रह्मास्त्रग्रहणपर्यन्तेन समरव्यापारेण भवितव्यमार्यस्य ।

रामः—वत्स, एवमिदम् । यतः ।

अनुद्धृतोऽपि तूणीरादुद्यन्ब्रह्मास्त्रसायकः ।

स्वयं समरविश्रान्तिं सूचयत्यात्ममोक्षणात् ॥ २ ॥

लक्ष्मणः—आर्य, अथ किम् ।

(क) इत इतो भवान् ।

रामः—वत्स, पश्य तदद्भुतदर्पणेनैव मणिना किमाचारो दशानन इति ।

लक्ष्मणः—(दृष्ट्वा ।) आर्य, कः पुनरन्यः समाचारो जाल्मस्य ।

रामः—तत्किमशोकवनिकायामेव चिरमाधावत्यनात्मज्ञः ।

लक्ष्मणः—ननूक्तमेव केनचित् 'भ्रष्टस्य कान्या गतिः' इति ।

(ततः प्रविशति रावणो महोदरश्च ।)

महोदरः—भो वयस्स, इदो इदो भवम् । (क)

रावणः—(परिक्रामन् ।) सखे महोदर,

त्वदुपायेन सरमात्रिजटारञ्जनेन च ।

कियदावर्जिता सीतेत्येतद्दृष्टव्यमद्य मे ॥ ३ ॥

महोदरः—भो वयस्स, किं दे अण्णेहिं उवाएहिं । णं कामरूवोसि । (ख)

रावणः—(सस्मितम् ।) सखे, विदितस्तवाभिप्रायः । रामवेषेणैव भवता रामानुरक्ता संमोहनीया जानकीति ।

महोदरः—अथ इं । (ग)

लक्ष्मणः—श्रुतमार्येण ।

रामः—वत्स, अथ किम् ।

रावणः—(निश्चल्य ।)

वञ्चिताः पतिरूपेण मया तास्ताः पतिव्रताः ।

यया हि मायया सास्यां मम कुण्ठीभवत्यहो ॥ ४ ॥

लक्ष्मणः—श्रुतमार्येण ।

रामः—वत्स, कः संदेहः पातिव्रत्ये सीतायाः, पावनत्ये च भगवत्या भागीरथ्याः । (स्वगतम् ।) किं तु लोकः प्रमाणीकर्तव्यः ।

महोदरः—भो वयस्स, सीदारक्तो उम्मत्तोसि । सीदावेसाहिं एव्व अ-

(क) भो वयस्य, इत इतो भवान् ।

(ख) भो वयस्य, किं तेऽन्यैरुपायैः । ननु कामरूपोऽसि ।

(ग) अथ किम् ।

(घ) भो वयस्य, सीतारक्त उम्मत्तोऽसि । सीतावेपाभिरेवास्माभिर्मोह-

ह्येहि मोहणिज्जोत्ति सव्वाहिं मन्दोदरीपमुहाहिं अन्तेउरभामिणीहिं एक्ककीहिं गहिदुं आरभिओ सीटाए वेत्तो काएवि तासु गहिदुं ण सक्को जाओ । (घ)

लक्ष्मणः—श्रुतः किलानयोरायेंण संवादः ।

रामः—वत्स, किमत्र श्रोतव्यम् ।

प्रागेव जातवृत्तायाः प्रस्तुतानुगुणा कथा ।

किं तु लोकप्रमाणा हि कृत्येष्विक्ष्वाकवो नृपाः ॥ ९ ॥

रावणः—सखे, तथा च श्रूयताम् । ('त्वदुपायेन सरमा' इत्यादि पूर्वोक्तं पठति ।)

महोदरः—(स्वगतम् ।) कहं मए अण्णेण वा तिमिरचन्द्रिआसंभेदो संपादणिज्जो । (प्रफाशम् ।) एदु एदु भवं । (क)

(परिक्रामतः ।)

लक्ष्मणः—आर्य, श्रुतः किलायमनयोः संलापः ।

रामः—वत्स, अथ किम् ।

महोदरः—भो वअस्स, एसा जाणई तिअडासरमाहिं सह सहीहिं किंवि मन्तअन्ती चिद्धइ । (ख)

रावणः—वयस्य, तदावामिह तिरोहितावेव शृणुवः सह सखीभ्यामस्या विस्रम्भजल्पितानि ।

(तथा कुरुतः ।)

(ततः प्रविशति त्रिजटासरमाभ्या सह सीता ।)

सीता—सहि तिअडे, दंसेहि जं दंसणिज्जं । एसा अबहिदग्ग्हि । (ग)

नीय इति सर्वाभिर्मन्दोदरीप्रमुखाभिरन्तःपुरभामिनीभिरेकैकीभिर्ग्रहीतुमारब्धः सीताया वेषः कयापि तासु ग्रहीतुं न शक्यो जातः ।

(क) कयं मयान्येन वा तिमिरचन्द्रिकासंभेदः संपादनीयः । एत्वेतु भवान् ।

(ख) भो वयस्य, एषा जानकी त्रिजटासरमाभ्या सह सखीभ्यां किमपि मन्त्रयमाणा तिष्ठति ।

(ग) सखि त्रिजटे, दर्शय यदर्शनीयम् । एषावहितास्मि ।

रावणः—सखे महोदर, किमियं दिदृक्षते किमियं दर्शयिष्यतीति परवानसि कुतूहलेन ।

महोदरः—तुण्हीभूदो पेक्ख दाव । (क)

लक्ष्मणः—नूनमार्यस्य विजयवृत्तान्तमार्यायै दर्शयति त्रिजटा मायायोगेन ।

रामः—वत्स, ननु कुतूहलस्थानमेतदेतस्याः ।

लक्ष्मणः—हुं कुतूहलस्थानमिति ।

सपुत्रज्ञातिसुहृदो रावणस्य रणे वधम् ।

अथवा ग्रहणं शत्रोरार्येयं द्रष्टुमर्हति ॥ ६ ॥

यद्वा तदपि प्रेक्षते समयेषु ।

त्रिजटा—(उत्थाय ।) सहि सरमे, तुमं एव्व एत्थ रावणपुढमसमर-
वत्थुए मेहणादणाअपासवुत्तन्तं आरम्भिअ दंसणिज्जे एत्थ माआरूवए
पीठमद्धिआ भविअ तेषु तेषु रसन्तरेसु पज्जवत्थावेहि पिअसहि वैदेहिम् ।
(इति निष्क्रान्ता ।) (ख)

रावणः—वयस्य, पर्यवस्थापयेतिवचनाद्भयानकरसप्रायेण मच्चरित्रव-
स्तुकेन मायाविहारेण मया सीतामावर्जयितुमनया समारब्धेन भवितव्य-
मिति तर्कयामि ।

महोदरः—णं दक्खामो सव्वं तिरोहिदा एव्व । (ग)

(तथा बुद्धतः ।)

लक्ष्मणः—आर्य, वधमावयोरपि दिदृक्षामुत्पादयत्ययमारम्भः ।

रामः—नन्वासङ्ग्रामोदयादवश्यप्रतिपालनीयोऽयमस्माभिर्दशाननः ।
तदेवमस्तु ।

(क) तूर्णीभूतः प्रेक्षस्व तावत् ।

(ख) सखि सरमे, त्वमेवात्र रावणप्रथमसमरवस्तुके मेघनादनागपांशु-
त्तान्तमारभ्य दर्शनीयेऽत्र मायारूपके पीठमर्दिका भूत्वा तेषु तेषु रसान्तरेषु
पर्यवस्थापय प्रियसखीं वैदेहीम् ।

(ग) ननु पश्यामः सर्वं तिरोहिता एव ।

(तथा कुरुतः ।)

(प्रविश्य)

मायालक्ष्मणः—(सनिर्वेदं दृष्ट्वा निश्चस्य ।) कथं पलायितमेव दुरात्म-
ना मेवनादहतकेन ।

सीता—(सलज्ज्वलसुम्भम् ।) कहं वच्छलवत्तणो एव वाहरइ । (क)

सरमा—अह इं । (ख)

रामः—आश्चर्यमाश्चर्यम् । कथं स एवायं वत्सम्य स्वरयोगः ।

लक्ष्मणः—ननु दृष्ट एव मारीचे मायायोगसंपादितो महानार्यस्य
स्वरयोगः । तत्किमत्राश्चर्यम् ।

महोदरः—वअस्स, कहं उदारगभीरमंसलसरजोओ लक्खणस्स
वाहारो । (ग)

रावणः—ननु परिचितपूर्वं एवायमस्माभिर्लक्ष्मणहतकस्य । (सरोपम् ।)
कथं वत्समेवनादस्यापि पलायनमुदाहरति ।

महोदरः—वअस्स, सव्वं पेक्ख दाव । (घ)

विकृतलक्ष्मणः—नूनमार्यस्यायमनपेक्षितासदायोधनसविभागचिरव-
द्धसंरम्भः साहसव्यापारः । कष्टं कष्टम् ।

एतेन स्वयमिन्द्र एव जगृहे वेत्स्येप नागास्त्रम-

प्येकोऽप्येप सहस्रवत्प्रतिदिशं गूढश्चरत्यम्बरे ।

इत्थं युद्धतृपातुरेण च मया दत्तो निपङ्गे करः

काकान्त्रेपिशरसृष्टशा स च रणादार्येण विद्रावितः ॥ ७ ॥

प्रकृत्तरामलक्ष्मणौ—यथावृत्तमेवैतत् ।

(क) कथं वत्सलक्ष्मण एव व्याहरति ।

(ख) अथ किम् ।

(ग) वयस्य, कथमुदारगभीरमासलस्वरयोगो लक्ष्मणस्य व्याहारः ।

(घ) वयस्य, सर्वं प्रेक्षस्व तावत् ।

रावणः—वयस्य, विद्रावित इति कथमसत्पक्षापकर्षोऽप्यनुदर्श्यते सरमया सीतायै ।

महोदरः—सर्वं पेक्ख दाव उवक्कन्दं एदम् । (क)

सीता—सहि सरमे, कहं मुक्को एव्व हदासो सो वच्छेण । (ख)

सरमा—दाणं मुक्को विअ । (ग)

विकृतलक्ष्मणः—भवत्वेवं तावत् । (उचैः ।) भो भो मेघनादप्रभृतयो निशाचरचमूपतयः,

केदं हन्त पलाय्यते क्व नु गतान्मुञ्चेत वो लक्ष्मणो

नन्वार्येण तदेतदाश्रुतमभूद्युष्मत्कुलोन्मूलनम् ।

आधावैः किमवश्यमेप्यति वधे तद्धूमहे वो हितं

मा वध्यध्वमिहाध्वरेषु पशुवद्युद्धेष्वर्किचित्कराः ॥ ८ ॥

रामः—आसीदियमाघोषणा वत्सस्य ।

प्रकृतरामलक्ष्मणौ—अथ किम् ।

सीता—सहि सरमे, इमाए वच्छलक्खणस्स आघोसणाए मह कण्ण-जुअलं अमिअधाराए विअ पूरिज्जइ । (घ)

महोदरः—भो वअस्स, सुदा एसा लक्खणहदअस्स आघोसणा । (ङ)

रावणः—वयस्य, किमनया लक्ष्मणहतकस्य वाचाटतया ।

विकृतलक्ष्मणः—ऋषमनादृत्यैव मे वचनमन्यत एते धावन्ते । यावद-ग्रत एताञ्शरजालेन निवारयामि ।

प्रकृतरामलक्ष्मणौः—यथावृत्तमेधैतत् ।

(क) सर्वं प्रेक्षस्व तावदुपक्रान्तमेतत् ।

(ख) सहि सरमे, कथं मुक्त एव हताशः स वत्सेन ।

(ग) इदानीं मुक्त इव ।

(घ) सहि सरमे, अनया वत्सलक्ष्मणस्याघोषणया मम कर्णयुगलममृत-धारभिस्त्व पूर्णते ।

(ङ) भो वयस्य, श्रुतेया लक्ष्मणहतकस्याघोषणा ।

सीता—(सहर्षम् ।) सहि सरमे, ईरिसेण वच्छलक्खणास्स रोसावेसेण पमज्जिओ विअ मे हिअअमण्णू । (क)

रावणः—मुधामनोरथो मुग्धायाः ।

महोदरः—अह इं । (ख)

(प्रविश्य)

विकृतरामः—नन्विदानीं मे ।

सीता—(सहर्षम् ।) सहि, जह एसो कुविदकलहंसकण्ठघोसघग्घरमणो-
हरो णवसुहासारो विअ मह कण्णविवरं चिरस्स पूरेइ तह मण्णे अज्ज-
उत्तो विअ एसो वाहरइ । (ग)

सरमा—साधु सहि, चिरस्स पच्चभिजानासि । (घ)

महोदरः—भो वअस्स, अदिगभीरो एसो सरजोओ । (ङ)

रावणः—(सविस्मयम् ।) अहो स्वरसंपदुत्कर्पो मानुपस्य ।

जितेषु लोकपालेषु नदन्मे जयदुन्दुभिः ।

अनेन स्वरयोगेन हन्त स्मृतिपर्यं गतः ॥ ९ ॥

महोदरः—(दृष्ट्वा । स्वगतम् ।) ठाणे वखु इमं उद्दिसिअ सुप्पणहाए
जाणइं उद्दिसिअ महाराअरावणस्स अ सव्वाणत्थकरो दुव्वारो मअणवि-
आरो समुप्पण्णो । (प्रकाशम् ।) वअस्स, उववण्णं मन्तिदम् । किंदु सीदं
उद्दिसिअ भवन्तं उम्मादइत्तओ सअं उम्मत्तो कामोत्ति मह एसो तक्को । (च)

(क) सखि सरमे, ईदृशेन वत्सलक्ष्मणस्य रोषावेशेन प्रमार्जित इव मे
हृदयमन्युः ।

(ख) अथ किम् ।

(ग) सखि, यथैष कुपितकलहंसकण्ठघोषघर्घरमनोहरो नवसुधासार
इव मम कर्णविवरं चिरस्य पूर्यति तथा मन्ये आर्यपुत्र इवैष व्याहरति ।

(घ) साधु सखि, चिरस्य प्रत्यभिजानासि ।

(ङ) भो वयस्य, अतिगभीर एष स्वरयोगः ।

(च) स्थाने खल्वेतमुद्दिश्य शर्पणखाया जानकीमद्दिश्य महाराजरावणस्य

प्रकृतरामलक्ष्मणौ—साधु साधु ।

रावणः—(सावहित्थम् ।) मूर्ख, दृश्यतां द्रष्टव्यम् ।

(नेपथ्ये ।)

हत्वाप्येतान्निशिचरगणानानुपूर्व्येण सर्वा-

न्कामं पश्चादपि दशमुखो हन्त हन्तव्य एव ।

द्रागसाकं त्वशिथिलबलस्फूर्तिरक्षीणशक्ति-

र्द्रष्टव्योऽसौ सकृदिति चिरादेप तीव्रोऽभिलापः ॥ १० ॥

महोदरः—वअस्स, समरकुदूहली राअउत्तो । (क)

रावणः—

विदेहराजस्य सुतामवेक्ष्य विस्रम्भणीयामखिलैरुपायैः ।

दण्ड्योऽपि मुक्तो यदयं ततो मां दिदृक्षते जातु रणेपु रामः ॥ ११ ॥

तदेवमस्तु ।

महोदरः—एवं एदं । को एत्थ संदेहो । (ख)

प्रकृतलक्ष्मणः—दाक्षिण्यपरवशोऽयमार्ये दशाननः ।

प्रकृतरामः—वत्स, एवमिदम् ।

विकृतरामः—वत्स, किमेतेन पलायमानेषु धनुर्ग्रहणेन ।

(विकृतलक्ष्मणः परिक्रामति ।)

विकृतरामः—वत्स, ननु वदामि किमेतेन पलायमानेषु धनुर्ग्रहणेनेति ।

प्रकृतलक्ष्मणः—आसीदिदमनुशासनमार्यस्य ।

प्रकृतरामः—अय किम् ।

सीता—णिचोदारो अज्जउत्तो । (ग)

च सर्वानर्थकरो दुर्वारो भद्रनाविकारः समुत्पन्नः । वयस्य, उपपन्नं भान्त्रितम् ।
किं तु सीतामुद्दिश्य भवन्तमुन्मादयितृकः स्वयमुन्मत्तः काम इति ममैव तर्कः ।

(क) वयस्य, समरकुदूहली राजपुत्रः ।

(ख) एवमेतत् । कोऽत्र संदेहः ।

(ग) नित्योदार आर्षपुत्रः ।

सरमा—तुमं जाणासि लोओ अ । (क)

रावणः—साधु सरमे, वालिवधमुद्धाटयन्ती गूढमुपहससि ।

महोदरः—अह इं । (ख)

विकृतलक्ष्मणः—(सविमर्शमर्षम् ।) आर्य, श्रूयताम् ।

पलायितव्यं च रणे पलाशैः पलायमाने च धनुर्न धार्यम् ।

उन्मूलनीयानि च तत्कुलानीत्यर्यो महान्विप्रतिपिद्ध एषः ॥ १२ ॥

प्रकृतरामलक्ष्मणौ—यथावृत्तमेवैतत् ।

सीता—उववणं मन्तिदं वच्छेण । (ग)

सरमा—अह इं । (घ)

महोदरः—कहं रक्त्तसाणं कुलोन्मूलणं एव एदेहिं पडिण्णादम् । (ङ)

रावणः—(सपरिहासम् ।) अवश्यकर्तव्येऽपि किमनया प्रतिज्ञा-
विभीषिकया ।

विकृतरामः—वत्स, मा मैवम् । एते हि यातुधानयोघाः

द्रागस्वामिषु सङ्घरेषु यदपक्रम्यापि रक्षन्त्यसू-

स्तस्वामिप्रतिपालनाय ननु तत्सर्वस्य सेवाफलम् ।

स स्वामी स्वयमेव चेत्प्रविशति क्रोधाकुलः सङ्घरं

मुञ्चन्त्येव तदग्रतः सुखमसूत्र त्वेव तं पण्डिताः ॥ १३ ॥

प्रकृतरामलक्ष्मणौ—यथावृत्तमेवैतत् ।

सीता—सरमे, णं अण्णारिसं एव सोअण्णं एदस्स । (च)

(क) त्वं जानासि लोकश्च ।

(ख) अयं किम् ।

(ग) उपपन्नं मन्त्रितं वत्सेन ।

(घ) अथ किम् ।

(ङ) कथं राक्षसानां कुलोन्मूलनमेवैतैः प्रतिज्ञातम् ।

(च) सरमे, नन्वन्यादशमेव सौजन्यमेतस्य ।

महोदरः—जुक्तं मन्त्रिदं खत्तिअकुमालेण । (क)

रावणः—वयस्य, इदानीमेकमुपपन्नमेतेषु चिरादस्य प्रलपितेषु ।

विकृतलक्ष्मणः—आर्य, तर्हि विनश्यन्तमेव दशाननमनुविनश्येद-
खिलोऽपि योऽयमस्य परिस्पन्द इत्यार्यस्य स्यादभिप्रायः ।

विकृतरामः—वत्स, अथ किम् ।

प्रकृतरामः—यथावृत्तमेतत् ।

सीता—सहि सरमे, सुट्टु दिट्टो अभिप्पाओ अज्जउत्तस्स वच्छ-
लक्खणेण । (ख)

सरमा—अह इं । (ग)

रावणः—(सरोपम् । 'विनश्यन्तम्' इत्यादि लक्ष्मणोक्त पठित्वा ।) वयस्य,
श्रुतः किल दुरालापो लक्ष्मणहतकस्य ।

अरामलक्ष्मणं लोकमद्यैव न करोमि किम् ।

सीतानुरञ्जनप्रेक्षा चिरं चेन्न रुणद्धि माम् ॥ १४ ॥

महोदरः—वअस्स, एवं एदम् । पेक्ख दाव पेक्खणिज्जम् । (घ)

(रावणस्तथा करोति ।)

विकृतलक्ष्मणः—तदिदानीम्

वाणौघव्यतिकरवह्निदह्यमाना-

द्व्यामुह्यन्दशवदनः पुरादमुष्मात् ।

निर्यातु द्रुतमवशः स्वयं द्वाग्नि-

व्यालीढादिव गिरिकुञ्जतः शरारुः ॥ १५ ॥

प्रकृतरामलक्ष्मणौ—यथावृत्तमेवैतत् ।

(क) युक्तं मन्त्रितं क्षत्रियकुमारेण ।

(ख) साखि सरमे, सुट्टु दट्टोऽभिप्राय आर्यपुत्रस्य वत्सलक्ष्मणेन ।

(ग) अथ किम् ।

(घ) वयस्य, एवमेतत् । प्रेक्षस्व तावप्रेक्षणीयम् ।

सीता—अग्नेहिं दुष्पेकखणिज्जो वच्छो रोसावेसेण । (क)

सरमा—अह इं । (ख)

रावणः—अहो दुराटोपो लक्ष्मणहतकस्य ।

महोदरः—अहो भीषणो एसो । (ग)

विकृतरामः—वत्स, अयुच्चति तस्मिन्नसन्नद्धे च किमायुधग्रहणेन ।

प्रकृतलक्ष्मणः—आसीद्विदमनुशासनमार्यस्य ।

प्रकृतरामः—वत्स, अथ किम् ।

रावणः—दयापरवशोऽयमस्मासु स्त्रीशूरः ।

महोदरः—साहु वजस्त, साहु । (घ)

सीता—(सनिर्वेदम् ।) सखि सरमे, एवं एव चिराइदं इमस्त वहे
अज्जउत्तेण । (ङ)

विकृतलक्ष्मणः—आर्य, यद्येवमयुध्यति तस्मिन्नायुधं न ग्राह्यम्, तर्हि
जितमयुद्धेनैव दशाननेन स्यात् ।

प्रकृतरामलक्ष्मणौ—यथावृत्तमेतत् ।

सीता—जुत्तं उत्तं वच्छेण । (च)

सरमा—अह इं । (छ)

रावणः—अहो, बतेदमन्यादृशं पौरुषमस्य मानुषपोतस्य । यस्य किल
मते लङ्केश्वरोऽपि युद्धभीरुरेव समर्थितः ।

(क) अस्माभिर्दुःप्रेक्षणीयो वत्सो रोसावेसेन ।

(ख) अथ किम् ।

(ग) अहो भीषण एषः ।

(घ) साधु वयस्य, साधु ।

(ङ) सखि सरमे, एवमेव चिरायितमस्य वधे आर्यपुत्रेण ।

(च) युक्तमुक्तं वत्सेन ।

(छ) अथ किम् ।

महोदरः—वअस्स, कंहं माणुसपोतओ तेल्लोकवीरं तत्तमवन्तं
जाणाइ । (क)

रावणः—एवमेतत् ।

प्रकृतलक्ष्मणः—(सोपहासम् ।) अतिस्फुटमेव त्रैलोक्यवीरत्वमस्य
जनस्थानचोरस्य ।

प्रकृतरामः—भवत्वेवम् ।

विकृतरामः—तर्हि स्वस्वयूथपरिवृतैर्यूथपैरेव कदर्थीकर्तव्या स-
र्वतो लङ्का ।

प्रकृतरामलक्ष्मणौ—यथावृत्तमेतत् ।

सीता—(सद्वर्णम् ।) तुवरेदु तुवरेदु वच्छलकखणो । (ख)

सरमा—णिव्वत्तिदं कखु एदं दंसिज्जइ । (ग)

सीता—(सलज्जम् ।) सहि, पुणो पुणोवि मं आउलीकरेदि सहीए एसा
णिउणदा । (घ)

महोदरः—भो वअस्स, कंहं जाणईहिअवक्कठिणदन्तणहेहिं
वाणरसिण्णेहिं पूरिज्जइ सव्वदो वि लङ्काउरुहेसो । (ङ)

रावणः—वयस्य, न भेतव्यम् ।

नागाधिपतिभोगामा ननु सन्ति भुजा मम ।

ये निरुन्धन्ति लङ्काया द्वाराणि विपदा मपि ॥ १६ ॥

प्रकृतलक्ष्मणः—(विदस्य ।) दृष्टा एव ते नन्वार्यस्य चिरादेकबाणल-
क्ष्येण वालिना वानरेन्द्रेण बाहवः ।

(क) वयस्य, कथं मानुसपोतकत्रैलोक्यवीरं तत्रमवन्तं जानाति ।

(ख) त्वरयतु त्वरयतु वसलक्ष्मणः ।

(ग) निर्वातितं खल्वेतदर्शयिष्यति ।

(घ) सरि, पुनः पुनरपि मामाकुलीकरोति मत्या एसा निपुणता ।

(ङ) भो वयस्य, कथं जानकाहृदयवत्काठिनदन्तनरीर्गनरसिंहैः पूर्यते
ये लङ्कापुरोद्रेणः ।

प्रकृतरामः—वत्स, मा भैवम् । अस्य हि

त्रैलोक्यविजयौद्धत्यनित्यदुर्ललितस्य सः ।

धुणक्षतलिपिप्रणयः कादाचित्कः परामभवः ॥ १७ ॥

प्रकृतलक्ष्मणः—आर्य, रणरणकग्रस्ततया सत्यमेवेदमवगच्छति
त्रिजटया दर्श्यमानमखिलमपि दशाननो महोदरश्च ।

प्रकृतरामः—वत्स, एवमेव खल्विदमावधोरपि कदाचिन्नतिभाति ।

विकृतलक्ष्मणः—ततश्च किम् ।

विकृतरामः—ततश्च वत्स,

यामद्यापि सृशति चकितो वायुरर्कश्च लङ्कां

तामेवायं कपिशतकद्वर्षीकृतां मृष्यते किम् ।

तन्मानैकव्यसनविवशो निर्गमिष्यत्यवश्यं

मर्त्यारब्धस्वजननिघनाकर्णनोदीर्णरोषः ॥ १८ ॥

ततश्च ।

तुलितचलितत्रुद्यत्कैलासमूलमहाशिला-

कपणगुणितज्याघाताङ्कां वहन्भुजविंशतिम् ।

चिरधृतरणक्रीडाकण्डूमरानुगुणं जग-

त्रयजयमदाविष्टश्चेष्टिष्यते दशकन्धरः ॥ १९ ॥

प्रकृतरामलक्ष्मणौ—अन्यनोऽयमनतिरिक्तश्च कथामागः ।

सीता—हृदासे वि रक्खसावसदे केत्तिओ एदस्स बहुमाणो । (क)

सरमा—सहि, ईरिसं ते भत्तुणो सोअण्णम् । (ख)

महोदरः—सुदं वअस्सेण से सोअण्णम् । (ग)

रावणः—(सशिशःकम्पम् ।) किमुच्यते सौजन्यमिति । किंवहुना ।

(क) हृताशेऽपि राक्षसापशदे कियानेतस्य बहुमानः ।

(ख) सखि, ईदृशं ते भर्तुः सौजन्यम् ।

(ग) श्रुतं वयस्येनास्य सौजन्यम् ।

अनेन सौजन्येनायमर्था यद्युपतिष्ठते ।

सीतां विनान्यदखिलं दत्तमेव मया भवेत् ॥ २० ॥

प्रकृतलक्ष्मणः—आर्य, प्रलपति वराको यत्किञ्चित् ।

प्रकृतरामः—वत्स, तादृशस्तस्य नित्योद्धतः कोऽपि स्वभावभेदः ।

तद्दृश्यतां द्रष्टव्यम् ।

विकृतलक्ष्मणः—(विहस्य ।) चोरेऽपि कथमार्यस्य महती संभावना ।

नीचेऽपि तस्मिन्नैकृतिके द्वन्द्वयुद्धाशंसा च । यतः ।

युध्यन्वायमयुध्यन्वा सायुधोऽथ निरायुधः ।

तिष्ठन्पलायमानो वा दण्ड्यश्चोरो हि सर्वथा ॥ २१ ॥

प्रकृतरामलक्ष्मणौ—यथावृत्तमेतत् ।

सीता—उववण्णं मन्तिदं वच्छेण । (क)

रावणः—वयस्य महोदर,

त्रैलोक्यसारहर्तारं को न जानाति रावणम् ।

स्वध्वीसंरक्षणाशक्तश्चोरं मामेव मन्यते ॥ २२ ॥

प्रकृतलक्ष्मणः—आर्य, श्रुतं प्रलपितमस्य जाल्मस्य ।

प्रकृतरामः—नन्विदमुपपद्यते लङ्केश्वरस्य ।

विकृतलक्ष्मणः—भवतु यदभिलपितमार्यस्य । भो भो हरियूथपाः,
स्वस्वयूथपरिवृतैरितस्ततः कदर्थीकर्तव्या सर्वतोऽपि लङ्का युष्माभिः ।

प्रकृतरामलक्ष्मणौ—यथावृत्तमेतत् ।

सीता—सहि, कोपावेशदुष्प्रेक्षणीयस्यापि वत्सलक्ष्मणस्यैव आदेशो मां सु-
आदेशो मां सुहावेदि । (ख)

सरमा—को एत्थ संदेहो । (ग)

(क) उपपन्नं मन्त्रितं वत्सेन ।

(ख) सति, कोपावेशदुष्प्रेक्षणीयस्यापि वत्सलक्ष्मणस्यैव आदेशो मां सु-
स्तापयति ।

(ग) कोऽत्र संदेहः ।

अङ्कः]

अद्भुतदर्पणम् ।

महोदरः—(समयम् ।) कंहं दाणिम् । (क)

रावणः—मूर्खे, वृत्तमेव सत्त्विदमनुद्दश्यते ।

(नेपथ्ये कलकलः ।)

(सर्वं आकर्णयन्ति ।)

विकृतलक्ष्मणः—कथमादिष्टमात्रा एव हरियूथपाः प्रवृत्ता एव स-
तः प्राकारभङ्गेषु ।

रावणः—कः कः—(इत्यर्धोक्ते लज्जया विरमति ।)

महोदरः—साधु, शक्ति पडिबुद्धो सि । (ख)

प्रकृतरामलक्ष्मणौ—यथावृत्तमेवैतत् ।

सीता—दिद्विआ दिद्विआ । (ग)

सरमा—सहि, ठाणे खु एत्तिअस्स कालस्स तुह मुहअन्दे वि दिद्वो
ईरिसो पसादो । (घ)

रावणः—वयस्य, किंवहुना ।

लङ्कानिरोधकथयायमियान्प्रसादो

यद्येतदाननविधौ चिरकाङ्क्षितो मे ।

तन्माययापि निधनं मम दर्शयित्वा

द्रष्टव्य एव हि समग्रमुखप्रसादः ॥ २३ ॥

प्रकृतलक्ष्मणः—अयि मुमूर्षो, किमनेन मायासंपादितेन स्ववध-
शनेन ।

साक्षादेवार्यबाणैस्त्वं सद्यो मृत्युवशं गतः ।

पश्यस्यार्यामुखाम्भोजे प्रसादस्य समग्रताम् ॥ २४ ॥

(क) कथमिदानीम् ।

(ख) साधु, शक्ति प्रतिबुद्धोऽसि ।

(ग) दिष्टया दिष्टया ।

(घ) सखि, स्थाने खल्वेतावतः कालस्य तव मुखचन्द्रेऽपि दृष्ट ईदृशः
प्रसादः ।

(पुनर्नेपथ्ये ।)

कैलासाचलकैलिचालनकलानिर्व्यूढदोर्विक्रमः

सर्वोर्वीविजयप्रकाशितमहाशस्त्रास्त्रसारोदयः ।

पातालामरलोकसारहरणप्रख्याततेजोमयो

रक्षोलोकमहेश्वरो विजयते लोकेषु लङ्केश्वरः ॥ २५ ॥

प्रकृतरामः—वत्स, दृष्ट एव हि लङ्केश्वरस्य वन्दिस्तुतावपि पराक्रमवस्तुनो याथार्थ्यम् ।

प्रकृतलक्ष्मणः—आर्य, अथ किम् । किं तु वञ्चनाप्रायतया नेदं हृदयंगमं वीरलोकस्य ।

सीता—सहि सरमे, केत्तिओ चोरस्स वीरवादो । (क)

सरमा—आम् । जाणइ, आम् । (ख)

महोदरः—भो वजस्स, सुदोवि तुह पहावो रोमञ्चं उप्पादेइ । (ग)

रावणः—(निश्चयः ।) वयस्य, अशकलीकृतशत्रुशरीरस्य कः प्रभावः ।

सहेत नैव स्वप्नेऽपि शत्रुनाम जगत्सु यः ।

तस्य मे पश्यतो लङ्का शास्त्रामृगगणैर्वृता ॥ २६ ॥

तदिदानीं यौगपद्यविहितेन रामलक्ष्मणसुग्रीवविभीषणसमापनेन सद्य एव निरवशेषयामि समरकर्म । (इति परावर्तते ।)

प्रकृतलक्ष्मणः—आर्य, कथमयमुत्तिष्ठते पुनरपि कुपितः सद्भामाय । अपि नामायमितो बहिः पुनरपि सकृदागच्छेत् ।

प्रकृतरामः—वत्स, नन्वस्य निर्गममेव हि प्रतिपालयावहे ।

महोदरः—वजस्स, दट्ठव्वं दाव दट्ठूण पच्छा जहसमीहिदं करिस्ससि । (घ)

(क) सखि सरमे, कियांश्चोरस्य वीरवादः ।

(ख) आम् । जानकि, आम् ।

(ग) भो वयस्य, श्रुतोऽपि तव प्रभावो रोमाञ्चमुत्पादयति ।

(घ) वयस्य, द्रष्टव्यं तावदृष्ट्वा पश्चाद्यथासमीहितं करिष्यसि ।

रावणः—अननुलङ्घनीयवचनो हि सर्वथा मे वयस्यमहोदरः ।
(इति निवर्तते ।)

(पुनर्नेपथ्ये ।)

किञ्च ।

स्वर्गलैणापहारी हरिदधिपकुलस्त्रीसहस्रापहर्ता
हर्ता मर्त्याङ्गनानामहिपतिदनुजाधीशनारीविहारी ।

रक्षःस्त्रीलक्षचित्तप्रमथनमदनो भिन्नधर्मार्थसेतुः

कामव्यामोहदाहज्वरचिरपथिकग्रामणीरेप भाति ॥ २७ ॥

महोदरः—भो वयस्स, सुदो क्खु दे जसोसब्बंकसो पहावो । (क)

रावणः—सत्यमनेन वैतालिकवचनेन पुनरपि नवीकृताः स्मः ।

प्रकृतलक्ष्मणः—अहो निर्लज्जता राक्षसापशदस्य ।

पशुप्रायविचेष्टोऽयं पौलस्त्यकुलपांसनः ।

स्वयंकृतेन पापेन स्तूयमानेन मोदते ॥ २८ ॥

प्रकृतरामः—वत्स, मा मैवम् ।

हृत्त्रैलोक्यसारस्य जिताखिलदिशापतेः ।

शोभते राक्षसेन्द्रस्य स्वैरचारो विशृङ्खलः ॥ २९ ॥

सीता—हृद्धी हृद्धी । पावस्स एदस्स पावाआरस्स रक्खसो पुणो
पुणो वि सुदिपावतमाइं एदाइं अक्खराइं । (इति कर्णो पिदधाति ।) (ख)

सरमा—आम् जाणइ, किं कादव्वम् । दड्ढवो क्खु एदस्स माआदं-
सिदो समग्गो संगामजओ । (ग)

महोदरः—भो वयस्स, तुह विअओ दंसिज्जइ । ता पेक्ख
अप्पमत्तो । (घ)

(क) भो वयस्य, श्रुतः खलु ते यशःसर्वकपः प्रभावः ।

(ख) हा धिक् हा धिक् । पापस्यैतस्य पापाचारस्य रक्षसः पुनः पुनरपि
श्रुतिपापतमान्येतान्यक्षराणि ।

(ग) आम् जानकि, किं कर्तव्यम् । द्रष्टव्यः खल्वेतस्य मायादर्शितः
समग्रः संग्रामजयः ।

(घ) भो वयस्य, तव विजयो दर्शयिष्यते । तत्प्रेक्षस्वाप्रमत्तः ।

रावणः—वयस्स, नन्वस्मद्विजयमहोत्सवं दर्शयति सीतायै त्रिजटे-
त्यतिकुतूहलस्थानमेतदस्माकम् ।

(नेपथ्ये ।)

भो भोः सन्निहिता हरियूथपाः, सपदि विज्ञापयन्तु महाराजरामदेवस्य
संनिधाने कुमारलक्ष्मणस्य पुरतश्च ।

सीता—(सकौतुकम् ।) कीरिसं तं अच्चाहिदं भवे । (क)

सरमा—णं अग्गदो एव सवं सोदव्वम् । (ख)

(पुनर्नेपथ्ये ।)

यदेप रावणः

आगच्छन्नेव वाणव्यतिकरविदलद्वानरानीकमुक्ता-

क्रन्दान्तर्धायिचापध्वनिजनितबहूकारघोराट्टहासः ।

भग्नैः सुग्रीवतारासुतनलहनुमज्जाम्बवन्नीलमुख्यै-

र्विख्यातैर्यूथपालैरविहतगतिना त्वां रथेनाभ्युपैति ॥ ३० ॥

प्रकृतरामलक्ष्मणौ—यथानिर्वृत्तमेवैतत् ।

सीता—सहि सरमे, सुदं से मुहाविजम्भितं चोरस्स । (ग)

सरमा—एवं एदं दक्ख दट्टव्वम् । (घ)

महोदरः—भो वयस्स, सुदं क्खु ते तेल्लोक्कदुण्णिरोहस्स रहवेअ-
स्स माहप्पम् । (ङ)

रावणः—वयस्य, किमेतेन । नन्विदानीमेव

उदयास्ताचलमध्ये परितो भानुं रथस्य मम ।

सरसि परिक्रमणानां कृतानि शश्वत्सहस्राणि ॥ ३१ ॥

(क) कीदृशं तदच्चाहितं भवेत् ।

(ख) नन्वप्रत एव सर्वं श्रोतव्यम् ।

(ग) सरि सरमे, श्रुतमस्य मुधाविजृम्भितं चोरस्य ।

(घ) एवमेतत्पश्य द्रष्टव्यम् ।

(ङ) भो वयस्य, श्रुतं तालु ते त्रैलोक्यदुर्निरोधस्य रथस्य माहात्म्यम् ।

प्रकृतलक्ष्मणः—धिगतिविकत्थनो राक्षसापशदः ।

प्रकृतरामः—भवतु । दृश्यतां द्रष्टव्यम् ।

विकृतलक्ष्मणः—इदं तावदिदानीमार्यमभ्यर्थये ।

विकृतरामः—कीदृशं तदभ्यर्थनीयं वत्सस्य ।

विकृतलक्ष्मणः—

प्रतिज्ञातः शश्वद्यदपि भवता रावणवधः

प्रतिज्ञानिर्वाहव्रतमपि च जानामि भवतः ।

तदप्यस्मिन्दृष्टे चिरसमरवाञ्छापरवशौ

करौ चापे तूणावपि सरभसौ मे विचरतः ॥ ३२ ॥

प्रकृतरामलक्ष्मणौ—यथावृत्तमेवैतत् ।

सीता—कहं वच्छलक्वणो णेण हृदासेण सह पुढमं समरधुरंधरो संवुत्तो । (क)

सरमा—णं एसो वि दसरहस्स तणओ रामस्स अणुओ अ । (ख)

सीता—सहि, मा खु मा खु एवं भण । किं दु ईरिसैसु समरकज्जे-
सु वच्छलक्वणग्गजोत्ति अज्जउत्तो भणिदव्वो । (ग)

प्रकृतरामः—(स्वगतम् ।) अहो प्रियायाश्चिरादुपालम्भः ।

प्रकृतलक्ष्मणः—(स्वगतम् ।) मम हि

सुतो दशरथस्येति सुमित्रापुत्र इत्यपि ।

न तथा नामनी रूढे यथा रामानुजामिथा ॥ ३३ ॥

(प्रकाशम् ।) आर्ये, दृश्यतां द्रष्टव्यम् ।

प्रकृतरामः—अथ किम् ।

विकृतरामः—वत्स, एवमस्तु । दृश्यतां सारो रावणस्य ।

(क) कथं वत्सलक्ष्मणोऽनेन हताशेन सह प्रथमं समरधुरंधरः संवृतः ।

(ख) नन्वेवोऽपि दशरथस्य तनयो रामस्यानुजश्च ।

(ग) सखि, मा खु मा खु एवं भण । किं त्वीदृशेषु समरकार्येषु वत्स-
लक्ष्मणाग्रज इत्यार्यपुत्रो भणितव्यः ।

विकृतलक्ष्मणः—यदादिष्टमार्येण । (इति परिक्रामति ।)

विकृतरामः—तदहमपि स्वामिदर्शनावष्टम्भसभावितात्मभिर्यातुधानप्रधानैरभिनियुज्यमानामुत्तम्भयामि हरिवाहिनीम् ।

(उभौ निष्कान्तौ ।)

सरमा—सहि जाणइ, सुप्पणहाअमणस्स वेला परिहरिअ सेसं दक्खिस्ससि । (क)

(इति निष्कान्ते ।)

महोदरः—भो वयस्स, अह्मे वि गूढत्थिदा एव्व दक्खामो ज एत्थ सेस । (ख)

रावणः—(स्वगतम् ।) ननु कुम्भकर्णमेघनादयोराहित एव वत्सयोरशेष सग्रामभर । (प्रकाशम् ।) वयस्य, निशम्यतामय दशाननस्य मतसिद्धान्त सग्रहेण ।

मायया स्वशिरच्छेदमपि रामेण कल्पितम् ।

दर्शयित्वापि सीताया दृश्या वक्रप्रसन्नता ॥ ३४ ॥

प्रकृतलक्ष्मणः—रे रे राक्षसापशद, किमनेन मायान्तर्गङ्गना ।

आगच्छ वहिरार्योऽय हन्त च्छेत्ता शिरसि ते ।

परलोकगत पश्ये प्रसाद जानकीमुखे ॥ ३५ ॥

रावणः—सखे महोदर, इदं च श्रूयताम् ।

यद्वत्सकुम्भकर्णो वहति धुर वोधितो रणस्यैकम् ।

अन्या च मेघनादो विहितत्रह्नास्त्रसाधनो वत्स ॥ ३६ ॥

वयस्य, तदपि मे प्रस्तुतोपकाराय ।

महोदरः—एव्व एदम् । ता एहि । गदुअ पेक्खणिज्ज पेक्खम्ह । (ग)

रावणः—तेन हि समयेषु समरवृत्तान्त परिज्ञास्यते चारमुखेन ।

तदत्र दृश्यता द्रष्टव्यम् ।

(क) सरिा जानकि, शूर्पणखागमनस्य वेला परिहृत्य शेष द्रक्ष्यसि ।

(ख) भो वयस्य, आवामपि गूढस्थितावेव द्रक्ष्यावो यदत्र शेषम् ।

(ग) एवमेतत् । तदेहि । गत्वा प्रेक्षणीय प्रेक्षावहे ।

प्रकृतलक्ष्मणः—समरवृत्तान्तज्ञापनाय किमस्य चारेण ।

पुरः शरोत्कृचनिपातिताभ्यां द्राकुम्भकर्णेन्द्रजितोः शिरोभ्याम् ।

अन्तःपुरस्रैरविहारभाजे निवेदयावो रणकर्म राज्ञे ॥ ३७ ॥

रावणः—(विचिन्त्य ।) वयस्य, किञ्चहुना तदहमाश्वास्य वैदेहीमव-

तीर्य समरभुवं रामलक्ष्मणहतकाभियुक्तयोर्वत्सकुम्भकर्णमेघनादयोरायोध-
नमवलोकयन्नघैव समापयामि सुग्रीवभङ्गतः सङ्ग्रामकथाम् ।

ततश्च स्वयमेवेयं सद्यो नष्टावलम्बना ।

मैथिली हन्त सेवेत मामेव त्रिजगत्पतिम् ॥ ३८ ॥

महोदरः—(स्वगतम् ।) अहो दुम्भणोरहो एदस्स । (प्रकाशम् ।) एवं

एदम् । (क)

(निष्क्रान्ताः सर्वे ।)

इति सप्तमोऽङ्कः ।

अष्टमोऽङ्कः ।

(प्रविश्य ।)

लक्ष्मणः—आर्य, तदिदानीं

पुरःशरोत्कृचनिपातिताभ्यां द्राकुम्भकर्णेन्द्रजितोः शिरोभ्याम् ।

अन्तःपुरस्रैरविहारभाजे निवेदयावो रणकर्म राज्ञे ॥ १ ॥

(प्रविश्य ।)

रामः—वत्स, एवमिदम् । तदद्भुतदर्पणेनैव मणिना पश्य किमाचारो
दशानन इति । नन्वयं सर्वप्रकारपरिज्ञातव्यचरितः प्रधानशत्रुरस्माकम् ।

लक्ष्मणः—एवमिदम् ।

(प्रविश्य ।)

महोदरः—इदो इदो वअस्सलङ्केसरो । (ख)

(प्रविश्य ।)

रावणःस—सखे महोदर,

(क) अहो दुर्मनोरथ एतस्य । एवमेतत् ।

(ख) इत इतो वयस्यलङ्केश्वरः ।

त्वदुपायेन सरमात्रिजटारञ्जनेन च ।

क्रियदावर्जिता सीतित्येतद्रष्टव्यमद्य मे ॥ २ ॥

महोदरः—(अपवाय ।)

विज्जुञ्जीहसदेणवि तिअडासरमाण णिउददो वावि ।

सीदाहिअमकज्जे कुण्ठइ जोह्वेव दरिसम्मि ॥ ३ ॥

(प्रकाशम् ।) भो वअस्स, जदिस्सं दाव तुह कज्जसिद्धिए । ता पेक्खदु भवं जं पेक्खणिज्जम् । (क)

रावणः—एवमस्तु । (इति परिक्रामति ।)

लक्ष्मणः—आर्य, श्रुतः किल महोदरस्य सुचिरनिष्पादितो बुद्धिनिष्कर्षोऽयमार्यो प्रति ।

रामः—अथ किम् ।

महोदरः—भो वअस्स, एसो दारुपवदो । एदं तस्स तिरोधानम् । ता पेक्खदु भवं जं पेक्खणिज्जम् । (ख)

रावणः—एवमस्तु ।

महोदरः—ता सिंसवारुक्खन्तरिदा भविअ पेक्खम्ह । (ग)

(तथा क्रुद्धतः ।)

लक्ष्मणः—आर्य, कथं दारुपर्वततिरोधानमेवायमभिधावत्यनात्मज्ञः ।

रावणः—भवतु । दृश्यतां द्रष्टव्यम् ।

(ततः प्रथिशति त्रिजटासरमाभ्यां सह सीता ।)

सीता—सहि तिअडे, जं मए पेक्खणिज्जं तस्स सेसं दंसेहि । (घ)

(क) विद्युज्जिह्वशतेनापि त्रिजटासरमयोर्नियुततो वापि ।

सीताहृदयमकार्ये कुण्ठति ज्योत्स्नेव दर्शे ॥

भो वयस्य, यतिष्ये तावत्तव कार्यसिद्धये । तत्प्रेक्षतां भयान्यत्प्रेक्षणीयम् ।

(ख) भो वयस्य, एष दारुपर्वतः । इदं तस्य तिरोधानम् । तत्प्रेक्षतां भयान्यत्प्रेक्षणीयम् ।

(ग) तर्हिच्छपावृक्षान्तरितौ भूया प्रेक्षानः ।

(घ) मयि त्रिजटे, यन्मया प्रेक्षणीय तस्य शेषं दर्शय ।

त्रिजटा—सहि जाणइ, साहु साहु । पेक्ख दाव पेक्खअसेसम् ।
भत्तुणो रावणस्स विअअमहूसण ते दसेमि । (क)

रावणः—सखे महोदर, कथमस्मद्विजयमहोत्सव दर्शितशेष दर्शयति
त्रिजटा सीतायै ।

महोदरः—ण तुम एव्व भट्टा तेल्लोकस्स । ता तुण्हीभूदो पेक्ख
दाव । (ख)

रावणः—विधेयोऽस्मि साप्रत वयस्यस्य ।

सीता—(सलञ्चैत्थुक्कम् ।) विहेअस्सि सपद पिअसहीणम् । (ग)

त्रिजटा—सहि सरमे, तुम एत्थ पीठमहिआ भविअ तेषु तेषु
रसान्तरेसु पज्जवत्था वेहि पिअसहिं जाणइम् । (घ)

सरमा—सहि, एव्व होदु । ता तुवरोहि । जाव अण्णो जणो एत्थ
णाअच्छइ । (ङ)

रामः—वत्स, कथ दर्शितशेषमस्मद्विजयवृत्तान्त दर्शयति त्रिजटा
सीतायै ।

लक्ष्मणः—आर्य, अथ किम् । द्रष्टव्यश्च सर्वोऽपि व्यापारो दशान-
ननम्य ।

रामः—वत्स, एवमिदम् । तदद्भुतदर्पणेनैव माणिना पश्याव किमा-
चारो दशानन इति ।

लक्ष्मणः—यदभिमतमार्यस्य ।

(तथा वृत्त)

(क) सखि जानकि, साधु साधु । प्रेक्षस्व तावप्रेक्षितशेषम् । भर्तुं रा-
वणस्य विजयमहोत्सव ते दर्शयामि ।

(ख) ननु त्वमेव भर्ता त्रैलोक्यस्य । तत्तूर्णीभूत प्रेक्षस्व तावत् ।

(ग) विधेयास्मि साप्रत प्रियसरयो ।

(घ) सखि सरमे, त्वमत्र पीठमहिंसा भूत्वा तेषु तेषु रसान्तरेषु पर्यन-
स्थापय प्रियसखी जानकीम् ।

(ङ) सखि, एव मयतु । तत्त्वग्य । यावदन्यो जनोऽत्र नागच्छति ।

त्रिजटा—सहि जाणइ, इदो वरि सेसं दसेमि । अवहिदा होहि ।
(इति निष्क्रान्ता ।) (क)

(नेपथ्ये ।)

भो भोः सन्निहिता हरियूथपाः, सपदि विज्ञापयन्तु महाराजराम-
देवसन्निधाने कुमारलक्ष्मणस्य पुरतश्च । यदेप रावणः । (आगच्छमेव(७।३०)
इत्यादि पूर्वोक्त पठति ।)

(प्रविश्य)

विकृतरामः—वत्स, दिष्ट्या दिष्ट्या ।

(प्रविश्य)

विकृतलक्ष्मणः—

आर्येणैव बहो. कालादाहितोऽयं मनोरथः ।

सारः स्वसंविभागस्य स्वयमेव विलोक्यताम् ॥ ४ ॥

विकृतरामः—यथोक्तं वत्सेन । (घटु पश्यति ।)

विकृतलक्ष्मणः—यावदहमस्य पार्ष्णिग्राहिणीमुच्चाटयामि यालुधान-
वाहिनीम् ।

प्रकृतरामलक्ष्मणौ—यथावृत्तमेवैतत् ।

विकृतरामः—(ज्याशब्द इत्येत्) भो भोः पौलस्त्य पौलस्त्य,

महाशत्रोर्महाशत्रु. काङ्क्षितस्यापि काङ्क्षितः ।

दिष्ट्या दृष्टस्य दृष्टोऽसि तिष्ठ तिष्ठान्यहं पुरः ॥ ५ ॥

प्रकृतरामलक्ष्मणौ—यथावृत्तमेतत् ।

सीता—(एवाप्यम् ।) सहि, अज्जउत्तम्स विअ अण्णस्स कस्स मुहादो
ईरिसम्स अभिआदवअणम्स संभाण्णा । (र)

(क) सन्नि जानकि, इत उपरि शेष दर्शयामि । अनटिता भव ।

(र) सन्नि, आर्यपुत्रस्यैरान्यस्य वरस्य मुग्धादीदृग्न्याभिजानवचनस्य
संभाण्णा ।

सरमा—सहि, एव एदम् । (क)

महोदरः—अहो, सोअण्णं राअउत्तस्स । (ख)

रावणः—सखे, किमुच्यते सौजन्यमिति । किं बहुना ।

अनेन सौजन्येनायमर्था यद्युपतिष्ठते ।

सीतां विनान्यदखिलं दत्तमेव मया भवेत् ॥ ६ ॥

प्रकृतरामः—भो भोः पौलस्त्य पौलस्त्य,

अत्यन्तसुजनो नाहमन्यद्देयं किमर्थये ।

देयं यद्वद्वयुद्धं मे ददासि स्वयमेव यत् ॥ ७ ॥

(प्रविश्य)

विकृतरावणः—(विकट विहस्य सर्वतोऽवलोक्य ।) हन्त, दाशरथिम-
न्वेपयतो मम दर्शनमात्रेणैव सर्वतो विभज्यन्ते सनायकाः कपिवाहिनी-
सैनिकाः । ही ही ।

आ तस्मान्मम सप्तलोकविजयादद्यापि युद्धक्रिया

शान्त्येव यदेवमायुधसकृत्संधानमात्रादपि ।

तत्कुनाप्युचितप्रयोगविषयाभावेन नानुष्ठिता

सा मायागमसंप्रदायपदवी मय्येव धिग्जीर्यति ॥ ८ ॥

प्रकृतलक्ष्मणः—अहो, दुरहंकारो जाल्मस्य ।

प्रकृतरामः—वत्स, कास्य क्षतिरेतावतः कालादभयपूर्वस्य महतो द-
शाननाहंकारस्य ।

(प्रकृतलक्ष्मणो हुकरोति ।)

(विकृतराम. 'महाशत्रो.' (८१५) इत्यादि पूर्वोक्त पठति ।)

विकृतरावणः—

यद्येवमभियोक्ता त्वमनरण्य इवासि माम् ।

तद्विमर्दक्षमां भूमिं समेप्यावो यदीच्छसि ॥ ९ ॥

(क) सखि, एवमेतत् ।

(ख) अहो सौजन्य राजपुत्रस्य ।

किं च ।

न माया नो कूटं न पुनरभिचारक्रमविधि-

र्न मन्त्रो नो तन्नं जगदविदितो नास्त्रनिचयः ।

त्वदभ्यस्तैरस्त्रैस्त्वदभिलषितैर्हेतिभिरपि

प्रयच्छाम्याजिं ते यदि तव दिदृक्षास्ति हृदये ॥ १० ॥

विकृतरामः— (सस्मितम् ।) यथा रोचते महावीराय ।

(इति निष्कान्तौ ।)

प्रकृतरामलक्ष्मणौ—यथावृत्तमेवैतत् ।

सीता— (सभयम् ।) क्वं दाणिम् । (क)

सरमा—माया क्स्वु एव दंसिज्जइ । किं एत्थ विआरेण । (ख)

प्रकृतरावणः—सखे महोदर, मायादर्शितोऽपि मामुद्भ्रामयत्ययम-
द्भुतः कथोद्घातः ।

विकृतलक्ष्मणः—आर्य, भो भोः, श्रूयतां मे विज्ञापनं महोदारतया
महासत्त्वतया च मनागार्यस्य संभाव्यते चिररणावमर्दपरिश्रान्त इति राव-
णेऽपि कदाचिदाक्षिण्यमक्षुण्णवीरगोष्ठीविनोदकुतूहलं च । तत इदं
विज्ञापयामि ।

तैस्तैर्वध्यः स्पष्टदृष्टापराधैर्दिष्टा दृष्टोगोचरे चावतीर्णः ।

धिग्धिग्जीवन्मुच्यते चेदिदानीं दृश्येतायं कुत्र भूयोऽपि चोरः ॥ ११ ॥

प्रकृतरामः—अस्तीदमनुदर्शनं वत्सस्य ।

प्रकृतलक्ष्मणः—अथ किम् ।

विकृतलक्ष्मणः—तथा च ।

स्वसंविभागलङ्घेन्द्रवधमार्यो यथाचरेत् ।

तथाधैवाधिसहाममार्यमुद्योजयाम्यहम् ॥ १२ ॥

(क) कथामिदानीम् ।

(ख) माया खल्वेवं दर्शयते । किमत्र विचारेण ।

सीता—साहु वच्छ, साहु । (क)

प्रकृतरामलक्ष्मणौ—यथावृत्तमेतत् ।

विकृतलक्ष्मणः—(दृष्ट्वा त्वरित परिक्रामन् । सोपहास सहर्षं च ।) नन्वय-
भार्यो दशाननस्य ।

त्रिभिस्त्रिवेणुं चतुरश्वतुर्भि-
र्वाहानथैकेन च सूतमेकम् ।
द्वाभ्या च तूणीधनुषी दशापि
च्छिनत्ति वाणैर्दशभिः

(सप्रमोदम् ।)

शिरासि ॥ १३ ॥

सीता—(सहर्षं सरमामालिङ्ग्य ।) सहि, दिट्टिआ दिट्टिआ । (ख)

प्रकृतरावणः—सखे, मुघायमानन्दो मुग्धाया ।

महोदरः—अह इ । (ग)

विकृतलक्ष्मणः—नहि नहि । किरीटान् । किंच । अहो महोदार-
तेयमार्यस्य ।

विशिखेनैनमेकेन विद्ध हृदयमर्मणि ।

आलम्बते धनुष्कोट्या पतन्त रावण रथात् ॥ १४ ॥

भवतु । ('खसविभाग—' (८११२) इत्यादि पठित्वा निष्कान्त ।)

(तत प्रविशति रथात्पतन्त विकृतरावण धनुष्कोट्यावलम्बमानो विकृतराम ।)

विकृतरामः—(सबहुमानम् ।)

त्रैलोक्यैश्वर्यमोक्ताय त्रैलोक्यैकमहाभटः ।

अज्ञातमुखमङ्गोऽयं त्रैलोक्यस्यैकरुण्टक ॥ १५ ॥

प्रकृतरामलक्ष्मणौ—यथावृत्तमेतत् ।

(क) साधु वस, साधु ।

(ख) सखि, दिष्ट्या दिष्ट्या ।

(ग) अथ किम् ।

महोदरः—अहो गुणपक्खवाओ राअउत्तस्य । (क)

प्रकृतरावणः—वयस्य, किमेतेन सुजनडम्भव्यापारेण ।

सीता—सहि सरमे, दिट्ठं अज्जउत्तस्स सोअण्णम् । (ख)

सरमा—अह इं । (ग)

विकृतरावणः—(आश्वस्य ।) अरेरे राम, तिष्ठ तिष्ठ ।

विकृतरावणः—नन्वहमग्रत एव ते तिष्ठामि ।

विकृतरावणः—(दृष्ट्वा खगतम् ।) कथमयं मे न सारथिः किंतु सारथिं विनिहत्य राम एव स्वयं मामवलम्बते । अहो महासत्त्वता राजपुत्रस्य । तर्हि स्वयमेव रथमपि समराय संचोदयामि । (हयान्सचोदयन्दृष्ट्वा ।) कथं निहता एव मे सर्वे रथ्याश्च । तर्हि पदातिरेव पदातिमायोधयामि दाशरथिम् । (धनुः परामृशान् ।) कथं न दृश्यते चापोऽपि । कः कोऽत्र भोः । धनुर्धनुः । (दृष्ट्वा) कथं निहत एव जनोऽयमनुयात्रिकः सर्वोऽपि ।

विकृतरामः—भो भो दशानन,

गृहाण यदि न श्रान्तिः करभ्रष्टमिदं धनुः ।

भूयोऽपि यदि ते जातु भुजसारः प्रकाश्यताम् ॥ १६ ॥

विकृतरावणः—(क्षोषहासम् ।)

सत्यं मामेप कार्यार्थी समयेष्वनुवर्तते ।

रणप्रियो रणेनैव रञ्जनीयोऽस्मि रावणः ॥ १७ ॥

प्रकृतरामलक्ष्मणौ—यथावृत्तमेवैतत् ।

प्रकृतरावणः—अन्यून एष कथाभागः ।

महोदरः—अह इं । (घ)

(क) अहो गुणपक्षपातो राजपुत्रस्य ।

(ख) सखि सरमे, दृष्टमार्यपुत्रस्य सौजन्यम् ।

(ग) अथ किम् ।

(घ) अथ किम् ।

सीता—(सावज्ञम् ।) का एदस्स रणप्पिअदा जणट्टाणचोरस्स । (क)

सरमा—अह इं । (ख)

(प्रकृतरामलक्ष्मणौ सरोप रावण पश्यतः ।)

विकृतरामः—महावीर, सत्यमेतद्यद्रणेनैव ते रज्जनीयत्वम् । तर्हि
गृहाण शस्त्रं यदि मन्यसे ।

विकृतरावणः—तत्किमन्येन शस्त्रेण दशाननस्य ।

हेलोन्मूलितकैलासाः शेषास्तिष्ठन्तु मे भुजाः ।

द्विभुजं त्वामहं दोर्भ्यां द्वाभ्यामेवाभियोधये ॥ १८ ॥

(इति विह्वल परिक्वामति ।)

प्रकृतरामलक्ष्मणौ—यथावृत्त एवायमखिलोऽपि वागारम्भः ।

सीता—अम्हो कक्कसदा हदासस्स । (ग)

सरमा—अह इं । (घ)

प्रकृतरावणः—सखे महोदर, किमियं जानाति कर्कश्यं रावणस्य ।

गृहीतं न विमुञ्चेयं नाभियुक्तं न हन्यहम् ।

न प्रसन्नो न रक्षामि ननु तेनास्मि कर्कशः ॥ १९ ॥

महोदरः—भो वअस्स, को एत्थ संदेहो । (ङ)

विकृतरामः—भो भोः पौलस्त्य पौलस्त्य,

हरिसेनावमर्देन हन्त श्रान्तश्चिरादसि ।

अद्य याहि श्व आयाहि हन्त वीक्षावहे मिथः ॥ २० ॥

किं च ।

श्रान्तो गूढः क्षपितसचिवोऽनायुधो विद्रुतो वा

चोरो हि त्वं दशमुख ततः सद्य एवासि दण्डचः ।

(क) कृतस्य रणप्रियता जनस्थानचोरस्य ।

(ख) अथ किम् ।

(ग) अहो कर्कशता हताशस्य ।

(घ) अथ किम् ।

(ङ) भो वयस्य, कोऽत्र संदेहः ।

द्रागस्माकं त्वशिथिलबलस्फूर्तिरक्षीणशक्ति-

द्रष्टव्यस्त्वं सकृदिति चिरादेप तीव्रोऽभिलाषः ॥ २१ ॥

प्रकृतरामलक्ष्मणौ—यथावृत्तमेवैतत् ।

सीता—कहं मुक्तो एव हतासो अज्जउत्तेण । (क)

सरमा—दारिणं मुक्तो विअ । (ख)

प्रकृतरावणः—सखे महोदर, मुधैव हर्षो विपादश्च मुग्धायाः ।

महोदरः—अह इं । (ग)

विकृतरावणः—भवतु । मम विश्रमापदेशेन स्वयमपि विश्रमावका-
शमभिलषसि । भवतु । को दोषः ।

विकृतरामः—

असद्भाणावपातेन हन्त श्रान्तश्चिरादसि ।

अद्य याहि श्व आयाहि हन्त वीक्षावहे मिथः ॥ २२ ॥

(निष्कान्तो विकृतरावणः ।)

प्रकृतरामलक्ष्मणौ—यथावृत्तमेतत् ।

सीता—(सावेगम् ।) सहि सरमे, णं भणामि मुक्तो एव हतासो
अज्जउत्तेण त्ति । (घ)

सरमा—सहि, णं भणामि दारिणं मुक्तो विअ त्ति । (ङ)

प्रकृतरावणः—(विद्वस्य ।) सखे महोदर, ग्रहणमोचनयोः प्रभुं मन्यते
वराकी मानुषं राक्षसेन्द्रस्य ।

महोदरः—अह इं । (च)

(क) कथं मुक्त एव हताश आर्यपुत्रेण ।

(ख) इदानीं मुक्त इव ।

(ग) अथ किम् ।

(घ) सति सरमे, ननु भणामि मुक्त एव हताश आर्यपुत्रेणेति ।

(ङ) सति, ननु भणामीदानीं मुक्त इवेति ।

(च) अथ किम् ।

(प्रविश्य)

विकृतलक्ष्मणः—(सामर्पम् ।) कथं विसृष्ट एव वराकोऽयमार्येण
ज्ञाननः । (सनिर्वेदम् । निश्चयम् ।) एवमेव समयोपनतमुपेक्षमाणाः पश्चादनु-
प्यामहे । भवतु । रे रे हताश राक्षसापसद,

अद्य याहीति यद्वाचमाकर्ण्यैव पलायसे ।

तेन ते चोरता भीरो जाल्मता च प्रकाशिता ॥ २३ ॥

प्रकृतरामलक्ष्मणौ—यथावृत्तमेतत् ।

सीता—(सनिर्वेदम् ।) वच्छ, को संदेहो चोरत्तणे रावणस्स । दण्डो
उण तस्स विलम्बिअदि । (क)

सरमा—क्रमेण खु होदव्वम् । (ख)

प्रकृतरावणः—(सरोपम् ।) सखे महोदर, रावणस्यापि दण्डप्रणेतार-
मन्यमाशङ्कते वराकी ।

महोदरः—अह इं । (ग)

विकृतलक्ष्मणः—(सत्वरमनुसरन् ।) के केऽत्र हरियूथपाः ।

केशे गृहीत वध्नीत गच्छत्येष दशाननः ।

प्रतिबन्दीकृतोऽस्माभिः पापः कारासु जीर्यतु ॥ २४ ॥

प्रकृतरामलक्ष्मणौ—यथावृत्तमेतत् ।

सीता—(सहर्षम् ।) दिट्ठिआ दिट्ठिआ । (घ)

सरमा—अह इं । (ङ)

प्रकृतरावणः—मुधैव हर्षो मुग्धायाः ।

विकृतलक्ष्मणः—अथवा ।

(क) वत्स, कः संदेहश्चोखे रावणस्य । दण्डः पुनस्तस्य विलम्ब्यते ।

(ख) क्रमेण खलु भवितव्यम् ।

(ग) अथ किम् ।

(घ) दिष्टया दिष्टया ।

(ङ) अथ किम् ।

तत्रैनमार्यो निजसंविभागाद्दण्डेन योग्येन चिराद्युनक्तु ।

तत्त्वण्डितद्वित्रिभुजाशिरस्कं ददामि कारागृहपालकेभ्यः ॥ २५ ॥

(त्वरित परिक्रामन् ।) तद्गृह्यता गृह्यतामयं चोरो राक्षसापसदः ।

प्रकृतरामलक्ष्मणौ—यथावृत्तमेतत् ।

विकृतलक्ष्मणः—अथवा स्वयमेवैनमाकुलेषु केशेषु गृह्णामि ।

सरमा—सहि जाणइ, समस्ससिहि समस्ससिहि । (क)

सीता—दिट्ठिआ वच्छलक्खणो सअ एव कज्जधुरंधरो संवुत्तो । (ख)

सरमा—अह इं । (ग)

प्रकृतरावणः—(सरोपम् ।) सखे महोदर, दृष्ट. किलायमस्मासु सीता-
हृदयानुरञ्जनप्रकार सरमाया. । इयं हि

भर्तृवञ्चनपापेऽस्मिन्प्रवृत्ता वधमर्हति ।

तदेना प्रथमं हन्मि ततो दशरथात्मजौ ॥ २६ ॥

(खद्गमुस्तायाभिद्रवति ।)

महोदरः—(रावण बलात्रिगृह्य ।) भो वअस्स, किं अण्णं उवक्कमसि ।
पेक्खणिज्जं दाव समग्गं पेक्ख । (घ)

रावणः—भवतु । पश्यामि ।

विकृतलक्ष्मणः—(अनुदुल्य सञ्जुप्तम् ।) धिगस्य दुरात्मनो दुराचा-
रस्य पापराशेरङ्गस्पर्शमारुतादपि जुगुप्सते मे हृदयम्, किं पुन-
रङ्गस्पर्शात् ।

विकृतरामः—वत्स, एवमिदम् ।

प्रकृतरामलक्ष्मणौ—यथावृत्तमेवैतत् ।

(क) सहि जानकि, समाश्वसिहि समाश्वसिहि ।

(ख) दिष्टया वत्सलक्ष्मणः स्वयमेव कार्यधुरंधरः सवृत्तः ।

(ग) अथ किम् ।

(घ) भो वयस्य, किमन्यदुपक्रमसे । प्रेक्षणीयं तावत्प्रमथं प्रेक्षस्व ।

सीता—जुत्तं उत्तं वच्छेण । (क)

प्रकृतरावणः—वयस्य, श्रुता वाचाटता लक्ष्मणहतकस्य ।

महोदरः—अह इं । (ख)

विकृतलक्ष्मणः—तदेवमस्तु । (उच्चैः ।) के केऽत्र हरियूथपानाम् ।

नन्वेव द्रवति स्वयं दशमुखः पश्चादनुद्गत्य तं

गृहीत द्रुतमार्यसायकशिखाकृत्तावशिष्टे कचे ।

तेनेमं क्षतजावसेचनजटीभूतेन बद्धा दृढं

किष्किन्धाकुहरेषु शम्बरसखं युञ्जीत कारासु च ॥ २७ ॥

प्रकृतरामलक्ष्मणौ—यथावृत्तमेवैतत् ।

सीता—(सहर्षम् ।) वच्छ लक्ष्मण, तुवर तुवर । (ग)

सरमा—सहि, एवं एदं सो हि तुह ऊसाहं उप्पादेइ । (घ)

प्रकृतरावणः—सखे महोदर, कियानर्यं मृपानन्दो मुग्धायाः ।

भवतु । यथा कथंचन दृष्ट एव चिरादेतस्या मुखप्रसादलेशोऽपि ।

महोदरः—अह इं । (ङ)

प्रकृतलक्ष्मणः—आर्य, किमनेन जाल्मप्रलपितश्रवणेन ।

प्रकृतरामः—भवतु । दृश्यतां द्रष्टव्यम् ।

विकृतलक्ष्मणः—

तत्र च्छेदमथो दाहं शूलारोपणमेव वा ।

चोरस्यास्योचितं दण्डमार्य एव विधास्यति ॥ २८ ॥

प्रकृतरामः—अस्तीदमनुदर्शनं वत्सस्य । (५०१)

विकृतरामः—यदि मामस्य दण्डप्रणयने वत्सः प्रमाणयति ।

(क) युक्तमुक्तं वसेन ।

(ख) अथ किम् ।

(ग) वत्स लक्ष्मण, त्वरस्व त्वरस्व ।

(घ) सहि, एवमेतत्स हि तवोत्साहमुत्पादयति ।

(ङ) अथ किम् ।

विकृतलक्ष्मणः—आर्य, किमेतेन रावणमात्रकेण ।

उद्धृतस्य शतक्रतोरपि भवान्दण्डप्रणेता चिरा-
दर्थेऽस्मिन्मम सायकाः प्रतिभुवः किं तेनं तत्तिष्ठतु ।

• बन्दीषु प्रतिबन्धिकृत्यमुचितं कृत्वा तु विज्ञापये

बन्धे वास्य वधोऽपि वा ननु पुनर्मोक्षेऽपि वा त्वं प्रभुः ॥२९॥

प्रकृतरामलक्ष्मणौ—यथावृत्तमेवैतत् ।

विकृतरामः—वत्स, एवमिदम् । किंतु किंचिदिव श्रूयतां वत्सेन ।

विकृतलक्ष्मणः—अवहितोऽस्मि ।

सीता—सहि सरमे, अण्णं किं वि आअरीअदि अज्जउत्तेण । अणुमदं
एव तं वच्छलक्खणेण । (क)

सरमा—अइ मुद्धे, णं कहिअं एवमए दाणिं रावणो मुक्को विअ त्ति । (ख)

विकृतरामः—वत्स, एष मे चिरस्य हृदयाभिसंधिः ।

विकृतलक्ष्मणः—आज्ञापयन्त्वार्यपादाः ।

विकृतरामः—

मृद्रन्वानरवाहिनीं प्रतिदिशं विद्रावयन्यूथपा-

न्सुग्रीवे ससुते समग्निणि जयं तात्कालिकं लब्धवान् ।

त्वप्यप्याहितसाहसः किमपरं दत्ताद्भृतो मय्यपि

श्रान्तः क्षीणपरिच्छदश्च स कथं युध्येत युद्धोत्सुकैः ॥ ३० ॥

तथा च वत्स,

हनिष्यते यथाकाममद्य श्वो वा दशाननः ।

तं त्वनन्यरणश्रान्तं जातु चेतो दिदृक्षते ॥ ३१ ॥

प्रकृतरामलक्ष्मणौ—यथावृत्तमेतत् ।

सीता—सहि सरमे, रणकुदूहली अज्जउत्तो । ण उण सीदावेक्खा-
कुदूहली । (ग)

(क) सखि सरमे, अन्यत्किमप्यार्चयन् आर्षपुत्रेण । अनुमतमेव तद-
त्सलक्ष्मणेन ।

(ख) अपि मुग्धे, ननु कथितमेव मयेदानीं रावणो मुक्त इवेति ।

(ग) सखि सरमे, रणकृतहृत्वार्यपत्रः । न पनः सीतापेक्षाकुतूहली ।

सरमा—अइ मुद्धे, किंणिमित्तो एसो आरम्भो रामलक्षणाणम् । (क)
 प्रकृतरावणः—(सोपहासम् ।) अयि मुग्धे, रावणमुजावरुद्धायां त्वयि
 किं कर्तव्यं त्वदपेक्षाकुतूहलिनायि सानुजेन रामेण ।

महोदरः—अह इं । (ख)

विकृतलक्ष्मणः—(विद्वस्य ।) रणनिहतमपि दशाननमुज्जीवयेदेव तेन
 सममार्थस्य द्वन्द्वयुद्धाशंसा ।

विकृतरामः—सत्यमुक्तं वत्सेन । ननु वत्सेनैवेदमनुद्दश्यताम् ।

संशान्ते भृशुनन्दने सुरपतेः सूनौ च याते दिवं
 शस्त्राशस्त्रिविर्मर्दकल्पनकथाशून्ये जगन्मण्डले ।

दिष्ट्या नन्वयमेक एव हि चिरादघोपलब्धो रिपु-

स्तस्मिन्संप्रति दृष्टमात्रनिहते को वेद नः कौशलम् ॥ ३२ ॥

प्रकृतरामलक्ष्मणौ—यथावृत्तमेतत् । अन्यून एवायमावयोर्लक्ष्मि-
 प्रत्युक्तिसंदर्भः ।

सरमा—सहि, सुदो खु ते भत्तुणो सअं रावणवहे समुत्साहो । (ग)

सीता—अह इं । (घ)

सरमा—अइरेण सफलो होदु । (ङ)

प्रकृतरावणः—(विकृत विद्वस्य ।)

वराकी रामविहितं वधमाशंसतेऽद्य मे ।

नाशिताखिललोकं मां न तु जानाति रावणम् ॥ ३३ ॥

महोदरः—अह इं । (च)

(क) अयि मुद्धे, किंनिमित्त एष आरम्भो रामलक्ष्मणानाम् ।

(ख) अय किम् ।

(ग) सखि, श्रुतः खलु ते भर्तुः स्वयं रावणवधे समुत्साहः ।

(घ) अय किम् ।

(ङ) अधिरेण सफलो भवतु ।

(च) अय किम् ।

विकृतलक्ष्मणः—(विहस्य ।)

क्रीडितुमिच्छत्यार्यं कियच्चिरं पङ्क्तिगण्ठेन ।

गरुड इव सर्पशिशुना गज इव मार्जारपोतेन ॥ ३४ ॥

(विकृतरामः स्मित करोति ।)

प्रकृतरामलक्ष्मणौ—यथावृत्तमेवैतत् ।

प्रकृतरावणः—अहो दुरहंकारो मनुष्यपोतस्य ।

विकृतलक्ष्मणः—

भवत्वेव यथाकामं पञ्चपक्षेणखेलनम् ।

पश्चादपि त्वां पश्येयं प्रतिज्ञानवकीर्णिनम् ॥ ३५ ॥

विकृतरामः—(सस्मितम् ।) वत्स, एवमस्तु ।

विकृतलक्ष्मणः—आर्य, तदिदानीम्

पुरःशरोत्कृत्तनिपातिताभ्यां द्राकुम्भकर्णेन्द्रजितोः शिरोभ्याम् ।

अन्त पुरस्वैरविहारभाजे निवेदयावो रणकर्म राज्ञे ॥ ३६ ॥

(विकृतरामलक्ष्मणौ निष्क्रान्ता ।)

इति मायानाटिका ।

(प्रविश्य)

त्रिजटा—(सस्मितम् ।) सहि जाणइ, दिट्ठो वस्तु पच्चक्खं एव्व भत्तुणो विअअउत्तन्तो । ता मा संतप्प विज्जुज्जीहदंसिदेण महामाआवुत्तन्तेण । (क)

सीता—(त्रिजटामालिङ्ग्य ।) ता सहि, एव्वं पराइदो सो हदासो किमाआरो त्ति जाणीहि । (ख)

त्रिजटा—किमेदेण हदासस्स विआरेण जो हत्थलग्गो वि राअउत्तेण ण समाविओ, किंदु अज्ज जीव त्ति मुक्खो । (ग)

(क) सखि जानकि, दृष्टः खलु प्रयत्नमेव भर्तुर्विजयवृत्तान्तः । तन्मा संताप्य विद्युज्जिह्वदर्शितेन महामायावृत्तान्तेन ।

(ख) तस्मिन्, एवं पराजितः स हताशः किमाचार इति जानीहि ।

(ग) किमेतेन हताशस्य विचारेण यो हस्तलग्नोऽपि राजपुत्रेण न ममापितः, किंत्वय जीवेति मुक्तः ।

लक्ष्मणः—आर्य, सत्यमाह त्रिजटा ।

रावणः—(सरोपम् ।) सखे महोदर, दृष्टः किलायमनुरञ्जनप्रकारिस्त्वि-

जटासरमयोः सीतायाम् । तदिदानीम्

एते निहन्मि प्रागेव ये मत्कार्यस्य दूपिके ।

पश्चात्तौ च हनिष्यामि प्राकृतौ रामलक्ष्मणौ ॥ ३७ ॥

तदनेनैव हनूमदुन्मूलितेन चैत्यस्तम्भेन यथासमीहितं संपादयामि ।

(स्तम्भप्रहण नाटयति ।)

(सर्वां रावण दृष्ट्वा संभ्रान्ताः ।)

लक्ष्मणः—आर्य, पश्य पश्य दुरात्मनो दुरारम्भम् । तदयमेवावसरः शरनिक्चपुरःपातिते कुम्भकर्णमेघनादयोः शिरसी दर्शयितुमस्मै जाल्माय ।

रामः—अथ किम् ।

(निष्क्रान्ताः ।)

(नेपथ्ये ।)

पादाघातैरुदीतैरनुकलमवनीकम्पमुज्जृम्भयद्भि-

निश्वासोच्छ्वासगत्यागतिभिरुपचितारब्धवात्याशताभिः ।

दृक्पातैर्दिग्बिधूतैरनुदिशमवशोत्कूलितोल्कासहस्रै-

रङ्गैः स्वैर्दुर्निमित्तान्ययमतिगुणयन्कुम्भकर्णोऽभ्युपैति ॥ ३८ ॥

किं च ब्रह्मास्तमद्गाक्षरजपघटनादुर्निवारातिघोर-

ज्याचापस्यन्दनाश्वध्वजमुसनिखिलायोधनार्थार्थसार्थः ।

आवृण्वन्बाणजालैरखिलमपि दिशाचक्रमत्युग्रपातै-

रन्तर्धानैकतानो जयति रणकृतश्लाघनो मेघनादः ॥ ३९ ॥

रावणः—(आकर्ष्य । सहपम् ।) हन्त, सत्यमुत्साहयति मामिह कर्मणि

वत्सयोरयमनिवारितारम्भ संरम्भ । (स्तम्भप्रहण नाटयति ।)

(पुननेपथ्ये ।)

अम्भोधौ मन्दराद्रिद्वयमधनदशामूरयुग्मेन तन्व-

न्सेतुत्रैविध्यमेतत्पयसि विरचयन्दारिताभ्यां भुजाभ्याम् ।

मूर्धा किञ्च त्रिकूटं गिरिमपि च नयन्द्राक्चतुष्कूटभावं
श्रीरामद्वित्रिवाणव्यतिकरवशतो हन्यते कुम्भकर्णः ॥ ४० ॥

रावणः—(आकर्ण्य ।) कथं रामवाणव्यतिकरवशतो हन्यते कुम्भकर्ण इति ।

महोदरः—भो वअस्स, अदो खु असणिहदस्स विअ भीसणो सुव्वइ एसो णिग्घोसो । (क)

(पुनर्नेपथ्ये ।)

मायासीताभिघातादखिलमपि बलं मोहयन्वानराणा-
मर्धारब्धाभिचारक्रतुविहृतिसमुद्भूतकोपाभिभूतः ।

सिद्धिन्यग्रोधरोधप्रतिहतविविधक्रूरमायाप्रकारः

शकारिर्वक्रघोरः प्रसभमभिहतो लक्ष्मणेन क्षणेन ॥ ४१ ॥

रावणः—(आकर्ण्य । सावेगम् ।) कथं कथं पापाः पापमुद्धोषयन्ति मे वत्सस्य । (सुहृत्ति ।)

महोदरः—भो वअस्स, समस्ससिहि समस्ससिहि । (ख)

रावणः—(आश्वस्य ।) सखे महोदर,

किं राज्येन किमसुभिः किं न्वनया सीतया वा मे ।

यन्मम सर्वप्राणौ यातौ वत्सौ विमुच्य मां कापि ॥ ४२ ॥

(पुनर्मुह्यति ।)

महोदरः—अइ भो वअस्स, तुह अन्तेउरविहारमसहमाणा वरांआ वाणरा जं किञ्चि उग्घोसं उप्पादेन्ति त्ति तक्केमि । (ग)

रावणः—(आश्वस्य । सरोपम् ।) भवतु । समरमवतीर्य सर्वमिदं समीकरि-
ध्यामि । (परिक्रामन् ।) कः कोऽत्र भोः ।

(क) भो वयस्य, अतः खल्वशनिहतस्येव भीषणः श्रूयत एष निर्घोषः ।

(ख) भो वयस्य, समाश्वसिहि समाश्वसिहि ।

(ग) अयि भो वयस्य, तवान्तःपुरविहारमसहमाना वराका वानरा यत्किमप्युद्धोषमुत्पादयन्तीति तर्कयामि ।

(प्रविश्य)

सूतः—(प्रणम्य ।) आज्ञापयन्तु लङ्केश्वरस्वामिपादाः ।

रावणः—

शैवं शूलवरं धनुर्मयकृतं पाशायुधं वारुणं

कौवेरं रथमस्त्रशस्त्रमखिलं देवासुरेभ्यो हृतम् ।

मौलं तच्च बलं महत्सुमहतीं मायां जगन्मोहिनीं

यद्यत्संगरसाधनं तदखिलं सज्जीकुरुष्वामृतः ॥ ४३ ॥

(निष्क्रान्तः सूतः ।)

रावणः—अहमपि यथोचितं संपादयामि । (निष्क्रान्तः ।)

महोदरः—ता अहं वि वअस्सलङ्केसरस्स विअअप्पत्थाणसोत्थिवा-
अणमोदअं गेह्ठीअ पुणोवि इह आअच्छम्हि । (निष्क्रान्तः ।) (क)सरमा—सहि तिअडे, तुमं झत्ति गदुअ समरउत्तन्तं जाणीअ तुरिअं
आअच्छ । अहं वि इह एव दारुपव्वत्तिरोहाणे सह रक्खसीहिं जाणइं
पडिवालेन्ती लङ्कावावारं जाणिस्सम् । (ख)

(निष्क्रान्ताः सर्वे ।)

इत्यष्टमोऽङ्कः ।

नवमोऽङ्कः ।

(प्रविश्य)

लङ्कन—सखि निकुम्भिले, इत्त इत्तस्तावत् ।

(क) तदहमपि वयस्यलङ्केश्वरस्य विजयप्रस्थानस्वस्तिवाचनमोदकं गृहीत्वा
पुनरपीहागच्छामि ।(ख) सखि त्रिजटे, त्वं ज्ञाटिति गत्वा समरवृत्तान्तं ज्ञात्वा त्वरितमा-
गच्छ । अहमपीहैव दारुपर्वततिरोधाने सह राक्षसीभिर्जानकीं प्रतिपालय-
न्ती लङ्काव्यापारं ज्ञास्ये ।

(प्रविश्य)

निकुम्भिला—कामं सहावेद् । (दृष्ट्वा ।) कहां अज्जा लङ्का । अज्जे लङ्के, एत्तिअं कालं ण दिट्ठासि । दाणिं कहिं पत्थिदासि । (क)

लङ्का—वत्से निकुम्भिले, न जानासि खल्वेको वानरो रावणशरणाया अप्यशरणाया इव मे छेदभेददाहमुखाभिः कदर्शनाभिः संमोहं कृतवान् ।

निकुम्भिला—(निःश्वस्य । सकम्पम् ।) अज्जे लङ्के, अलं अलं ते तस्स कहणेण । (ख)

लङ्का—ततो निर्विण्णाहमिमं वृत्तान्तं भगवते पितामहाय निवेदयामीति यावदस्य पादमूलमुपसर्पामि तावदेव स विदितवेदितव्यो मामेवमाश्वासितवान् ।

निकुम्भिला—कहं विअ । (ग)

लङ्का—(कर्णे ।) एवमिव ।

निकुम्भिला—हा हदम्हि मन्दभाइणी । (सुखति ।) (घ)

लङ्का—वत्से निकुम्भिले, समाश्वसिहि समाश्वसिहि ।

निकुम्भिला—(आश्वस्य । सनिर्वेदम् ।) अज्जे लङ्के, सुण्णारण्यं कखु अम्हे हुविस्सामो । (ङ)

लङ्का—वत्से निकुम्भिले, मैवं संतप्ता भव । विभीषणः खल्वावयोर्हतशेषस्य च राक्षसकुलस्य च चिरादनुपालनाय रामेण—(इत्यर्धोक्ते ।) अथवा महाराजरामदेवेन स्वयमिहैव राजभावे स्थापयिष्यते ।

निकुम्भिला—(सबाष्पम् ।) अज्जे, एवं होदु । (च)

(क) कामं शब्दापयति । कथमार्या लङ्का । आर्ये लङ्के, एतावन्तं कालं न दृष्टासि । इदानीं कुत्र प्रस्थितासि ।

(ख) आर्ये लङ्के, अलमलं ते तस्य कथनेन ।

(ग) कथमिव ।

(घ) हा हतास्मि मन्दभागिनी ।

(ङ) आर्ये लङ्के, शून्यारण्यं खल्वावां भविष्यामः ।

(च) आर्ये, एवं भवतु ।

लङ्का—अतःपरमावाभ्यामशेषैरपि हतशेषै राशरकुलैः 'यथा राजा तथा प्रजाः' इति नीतिमनुसृत्य सौम्यन्तरैरेव भवितव्यम् । त्वया 'घोराभिचारभू-
मिभावं परित्यज्य महायज्ञक्षेत्रभावश्चिरादुररीकर्तव्यः ।

निकुम्भिला—हुं । (क)

लङ्का—मया च मिथिलाकिष्किन्धाप्रभृतिभिर्नगरीभिः सह सखीभावम-
वलम्ब्य तत्रभवत्याः स्वयमयोध्यायास्तेन तेन सारवस्तूपहारेण किंकरी-
भावश्चिरादुरीकर्तव्यः ।

निकुम्भिला—अम्हो कालस्त वेसम्मम् । (ख) (संस्कृतमाधिल्य ।)

सन्ति हन्त त्रिलोकेऽस्मिन्या या नगरदेवताः ।

ताभिराराध्यया कापि त्वयाप्याराध्यते पुरी ॥ १ ॥

लङ्का—तदिदानीमावयोः सीतादेवीचरणशुश्रूपामन्तरेण न किञ्चिद-
पि कर्तव्यमवशिष्यते । ततस्तत्पादमूलमेव गच्छावः ।

निकुम्भिला—एवं एदम् । (ग)

(परिवामतः ।)

निकुम्भिला—अज्जे, समरउत्तन्तं जाणिअ एवं करेह । (घ)

(नेपथ्ये ।)

एकद्वाः कचन द्वित्राः कापि त्रिचतुराः कचित् ।

रुपिताः कपिमैकैकं रुन्धन्ति दशकन्धराः ॥ २ ॥

तथाहि ।

आविष्कुर्वति रावणे युधि निजां मायां जगन्मोहिनी-

मैकैकं परितः कर्पि त्रिचतुराः संरुन्धते रावणाः ।

(क) हुं ।

(ख) अहो कालस्य वैषम्यम् ।

(ग) एवमेतत् ।

(घ) आर्ये, समरवृत्तान्तं ज्ञात्वेवं कुर्वः ।

यूथेन्द्रानपि पञ्चपाः कपिपतिं सुग्रीवमप्यङ्गदं

सप्ताष्टाः शतशस्तु लक्ष्मणमहो रामं त्वसंख्या इमे ॥ ३ ॥

पश्य पश्य । आश्चर्यमाश्चर्यम् ।

एकैकं दशकण्ठमाशु परितः संख्यातिगा राघवा

मृद्नन्ति प्रसभं हयध्वजरथच्छत्रायुधध्वंसिनः ।

तत्किं वेद रघूद्ग्रहः सखि महागान्धर्वमस्त्रोत्तमं

यद्देवात्रिपुरान्तकान्निभुवने जानाति नान्यो जनः ॥ ४ ॥

लङ्का—(दृष्ट्वा सविपादम् ।) हन्त हन्त,

गन्धर्वदैत्यसुरपन्नगयक्षरक्षो-

विद्याधरादिभिरपि त्रिजगज्जनौघैः ।

एकोऽपि नैव समदर्शि यदीयकोणो

मौलं बलं तदवधीन्निमिषेण रामः ॥ ५ ॥

अयि निकुम्भिले, पश्य पश्य ।

निहत्य मायास्तिमिरप्रकारा निशाचरेन्द्रस्य स रामचन्द्रः ।

रथस्य वर्तमानि निरुध्य वाणैरिमं समभ्येति पदातिरेव ॥ ६ ॥

(उभे सहसा चञ्चु प्रतिघात रूपयतः ।)

लङ्का—

किं सिन्धोर्वडवानलोऽयमुदित. किं वागतो भास्करो

भूलोकं ननु मातलीरितहयो मन्येऽयमैन्द्रो रथः ।

(निश्चयः ।)

विस्पष्टं विकरिष्यते सुरवरैरित्युक्तवान्माल्यवा-

न्संवादाय भवत्यहो शतमखः स्वस्यन्दनप्रेषणात् ॥ ७ ॥

त्रिभुविभारः—(सामम् ।) अस्त्रे, लङ्के, इन्द्रविजयेण, मृ, त्रिभुवणम् ।

पडिद्वाविअइन्द्रविअइणामहेअस्स मह सामिणो रक्खसलोअजुवराअस्स
अचिन्तिअपुव्वेण हठोद्धिण्ण तेणदसाविसेसेण ईरिसं अवत्थन्तरं पाविदाणं
अस्साणं पेक्खन्तीणं एव्व काइं काइं ण किदाइं कदत्थणाइं । (रोदिति ।) (क)

(क) आर्ये लङ्के, इन्द्रविजयेन खलु त्रिभुवने प्रतिष्ठापितेन्द्रविजयिनाम-

लङ्का—वत्से, समाश्वसिहि समाश्वसिहि ।

चिरपरिचितराजव्यत्यये पत्तनानां

ननु भवति नवीने राज्ञि कोऽपि प्रकारः ।

तदपि तदनुजन्मा यन्मया च त्वया च

प्रकृतिषु निजसीमापालनात्पालनीयः ॥ ८ ॥

किंच ।

यक्षाधिराजकलिता स्थितिरावयोर्हि

रक्षोधिराजभुजपालनविस्मृताभूत् ।

तद्धर्मभूषणविभीषणपालनेन

सर्वोऽप्ययं शममुपेप्यति नौ विपादः ॥ ९ ॥

निकुम्भिला—(आश्वस्य ।) एवं होतु । (क)

(नेपथ्ये कलकलः ।)

निकुम्भिला—(कर्णं दत्त्वा मविस्मयम् ।) अज्जे, पलअघणत्थणिदमंसल-
भीसणो कोवि अस्सुदपुवो सुणीअदि एसो णिग्घोसो । (ख)

लङ्का—(आकर्ष्य ।) अहो कालस्य कोऽपि विपर्यासः ।

दशाननभयान्मूकास्त्रिदशाः सन्तु चेतनाः ।

रथस्याचेतनस्यापि लक्षितः किं नु निखनः ॥ १० ॥

निकुम्भिला—एवं एदम् । (ग)

लङ्का—(निश्चस्य ।) सखि निकुम्भिले, सर्वमिदमनुचिन्तनीयमनुकथनी-
यमनुमोदनीयं च यद्येकोऽपि जीविष्यति रक्षसां जीवभूतो दशाननः ।

धेयस्य मम स्वामिनो राक्षसलोक्रयुवराजस्याचिन्तितपूर्वेण हठोत्थितेन तेन
दशाविशेषेणेदृशमवस्थान्तरं प्रापितानामस्माकं पर्यन्तीनामेवं कानि कानि न
कृतानि कदर्थनानि ।

(क) एवं भवतु ।

(ख) आप्ये, प्रलयघनस्तनितमांसलभीषणः कोऽप्यश्रुतपूर्वः श्रूयत एष
निर्घोषः ।

(ग) एवमेतत् ।

(नेपथ्ये कलकलः ।)

लङ्का—कथं छिन्नान्येव शिरांसि रामेण रावणस्य । कथं च सद्य एव
प्ररोहन्ति तादृशान्येव तानि पुनरन्यानि । अथवा ।

‘मन्येऽमुष्य शिरश्छेदं मुकुटच्छेदतो वरम् ।

शिरांसि मुकुटैः साकं रोहन्ति मुकुटास्तु नो ॥ ११ ॥

तदमर्षितो दशाननश्च

शूलं खड्गं परशुमशनिं तोमरं भिण्डपालं

वाणान्पाशानहिकुलकृतान्पादपान्पर्वतांश्च ।

विष्वग्रामे विकिरति रजोवर्षवात्यासहस्र-

व्यामूढाशावलयनिपतद्धोरदम्भोलिकोटिः ॥ १२ ॥

निकुम्भिला—दिट्टिआ दिट्टिआ । (क)

लङ्का—वत्से, पश्य पश्य ।

रामोऽप्यसंभ्रमोपात्तदिव्यास्त्ररसनाञ्चलैः ।

गाढानि रावणास्त्राणि त्रासमानोऽभिवर्तते ॥ १३ ॥

निकुम्भिला—अम्हो, माणुसो वि रक्खसाणं भीसणदंसणो एसो । (ख)

लङ्का—कः संदेहः । य एष

किरीटानि च्छिन्दन्किमपि न च विन्दन्ननुपदं

निकुन्तन्प्रीवा अप्यसकृदकृतार्थो रघुपतिः ।

क्रमप्राप्तं शत्रोर्हृदयमशनेरप्यविषयं

विसृष्टप्रह्लासो विदलयति हाहास्मि निहता ॥ १४ ॥

(मुद्यति ।)

निकुम्भिला—अज्जे, समस्ससिहि समस्ससिहि । (ग)

(नेपथ्ये ।)

भो भो हरियूथपाः, समादिशन्ति भवतः सर्वानेव रामदेवस्वामिपादाः ।

(क) दिष्ट्या दिष्ट्या ।

(ख) अहो, माणुपोऽपि राक्षसानां भीषणदर्शन एषः ।

(ग) वत्से, समाश्वसिहि समाश्वसिहि ।

लङ्कारोधात्कपीनां विरमतु पृतना राक्षसेषु प्रहारः

सज्जोऽपि त्यज्यतां तेष्वपजितचकिताः प्रदुताः सान्त्वनीयाः ।
स्कन्धावारे पुरे वा भवतु च परितः संचरो निर्निरोधो

लङ्का यातु प्रसादं पुनरपि च यथा मन्थमुक्ताब्धिवेला ॥ १५ ॥
लङ्का—(सहर्षं निकुम्भिलामालिङ्ग्य ।) वत्से, दिष्ट्या वर्धावहे ।

(पुनर्नेपथ्ये ।)

स्पर्धारब्धोऽपि सद्यः कपिपिशितभुजां संगरः शान्तिमेतु

प्रीतिश्चान्योन्यमेषामविरतमयतामृद्धिमद्योभयेषाम् ।

यो यो रुद्धः स सद्यः कपिषु निशिचरेष्वर्च्यतां मुच्यतां वा
लङ्काकिष्किन्धयोर्यद्गुपतिरकरोदैकराज्यप्रसादम् ॥ १६ ॥

किंच ।

लङ्कासीमि विभीषणस्य सुहृदः श्रीरामपादेङ्कित-

ज्ञानोदारकुमारलक्ष्मणकृते राज्याभिषेकोत्सवे ।

हिंसावैरविरामसौम्यचरिताः सर्वेऽपि तस्मिन्नुपे

साम्यं शीलगुणेन विभ्रतु यथा राजा तथा हि प्रजाः ॥ १७ ॥

लङ्का—वत्से निकुम्भिले, सुष्ठु संदिष्टममात्यपनक्षेन ।

(पुनर्नेपथ्ये ।)

प्राकारगोपुरगृहोपवनप्रतोली-

भागेषु भग्नाविषमाणि समीक्रियन्ताम् ।

सौमित्रिसज्जदभिषेकमहोत्सवस्य

लङ्काप्रवेशसमयोऽद्य विभीषणस्य ॥ १८ ॥

निकुम्भिला—दिष्टिआ दिष्टिआ । (लङ्कामालिङ्गति ।) (क)

लङ्का—(सानन्दम् ।) वत्से निकुम्भिले, तदिदानीभावाभ्यां

सीतादेव्याः मुनिधावीश्वराया यद्यद्वृत्तं तद्विजिज्ञासितव्यम् ।

सर्वेषां नो रक्षसां प्राणिनामप्यस्या हस्ते वर्तते जीवनाटी ॥ १९ ॥

(परिणामतः ।)

(क) दिष्ट्या दिष्ट्या ।

(निपथे ।)

लङ्के वेत्रकरा पुरश्चर झटित्युत्सारयन्ती जना-
 न्सर्वाश्चाम्ब निकुम्भिले त्वमभितः संमर्दमामर्दय ।
 देव्या मैथिलकन्ययाद्य शिविकामध्यासितां पार्श्वयो-

रालम्ब्य त्रिजटा स्वयं च सरमाप्यध्यक्षिते रक्षताम् ॥ २० ॥

निकुम्भिला—दिट्टिआ दिट्टिआ । (हर्षट्टतमभिनयति ।) (क)

लङ्का—वत्से, अनतिक्रमणीयनियोगो हि सांप्रतमस्माकं महाराज-
 विभीषणः ।

निकुम्भिला—एवं एदम् । (ख)

लङ्का—(विचिन्त्य ।)

आबालवृद्धमनुनीतमिहाद्य पश्या-

म्याश्वासितं जनमनेन विभीषणेन ।

मन्दोदरीं दुहितरं तु विलोक्य खिन्नां

नो वेद्मि किंनु मय एष करिष्यतीति ॥ २१ ॥

निकुम्भिला—णं अज्ज वि अपरिच्चत्तरावणपक्खवाआणं अह्माणं
 एसो अण्णोण्णसंवादो वि अवरहं विअ आवहइ । ता सीदादेवीए एव्व
 पादमूलं गच्छम्हो । (ग)

(निष्क्रान्ते ।)

इति नवमोऽङ्कः ।

दशमोऽङ्कः ।

(प्रविश्य)

मयः—(सात्मम् ।) अहो, कथमवान्तरप्रलयो रामेण राक्षसानाम् ।

(क) दिट्ट्या दिट्ट्या ।

(ख) एवमेतत् ।

(ग) नन्वद्याप्यपरित्यक्तरावणपक्षपातयोरावयोरेषोऽन्योन्यसंवादोऽप्यपरा-
 धमिवावहते । तस्सीतादेव्या एव पादमूलं गच्छावः ।

सर्वे हा वत राक्षसा विनिहताः स्त्रीवालवृद्धान्विना

मुक्ताः केऽपि महोदरप्रभृतयो जात्यानया त्याजिताः ।

तत्तस्मिन्नविधास्यतः प्रतिविधिं यं कंचिद्द्यैव मे

व्यर्था सा कुहना समस्तगहना व्यर्थं च मे जीवितम् ॥ १ ॥

(दृष्ट्वा ।) कथं रामवृत्तान्तविज्ञानाय प्रहिता समागच्छति वत्सा शूर्पणखा ।

(सन्ध्यापम् ।)

स्त्रीस्वभावस्थिताप्येषा जातैका जातिगन्धिनी ।

सेयं प्रतिक्रियावेशपिशाचग्रहमोहिता ॥ २ ॥

(प्रविश्य)

शूर्पणखा—(साधम् ।) हा अज्ज रावण, हा अज्ज कुम्भअण्ण, हा वच्छ मेहणाद । (सुखति ।) (क)

मयः—वस्ते, समाश्वसिहि समाश्वसिहि । प्रतिविधानलेशस्यापि किमस्ति कश्चिदवकाशः ।

शूर्पणखा—(निश्चस्य ।) मादामह, अदो परं वि किं अत्थि पडि-विधाणम् । (ख)

मयः—

अप्राप्यैव मनोरथं दक्षमुखः सीतानिमित्तं हतः

किं तेनाशरजातिरेव निखिला यत्तन्निमित्तं हता ।

तत्सीतैव हि मृत्युरद्य जनिता रक्षःकुलस्यास्य न-

स्तस्यामेव विधीयतां प्रतिविधिः सर्वैरुपायैरपि ॥ ३ ॥

शूर्पणखां—णं अदिक्कन्दो समओ सीदं उद्दिसिअ किंवि अच्चाहिदं आअरिदुम् । (ग)

मयः—एवमिदम् । यतः ।

(क) हा आर्य रावण, हा आर्य कुम्भकर्ण, हा वःस मेघनाद ।

(ख) मातामह, अतःपरमपि किमस्ति प्रतिविधानम् ।

(ग) नन्वतिक्रान्तः समयः सीतामुद्दिश्य किमप्यत्याहितमाचरितम् ।

तद्यानं त्रिजटा च सा च सरमा संरक्षतः पार्श्वयो-

र्विष्वग्यान्ति विभीषणस्य सचिवा व्याधूतवेत्राञ्चला ।

तत्सीतामधिकृत्य शक्यमिह न कर्तुं किमत्याहितं

तद्रामेण वियोगमेव पुनरप्यस्या विधास्याम्यहम् ॥ ४ ॥

शूर्पणखा—(आश्वस्य ।) अज्ज, वअणाइं एव मं सुहाअन्ति । किं उण णिवत्तिए कज्जे । (क)

मयः—वत्से, नन्वतिक्रामत्यवसरो निर्वोदुमिदं कार्यसर्वस्वम् । तज्ज्ञायतां किमाचारो रामो लक्ष्मणश्चेति ।

शूर्पणखा—अज्ज, ण लक्खिओ मए रामो लक्खणो वा । किं दु तस्स परिअणवाहारो कोवि सुदो । (ख)

मयः—कीदृशः ।

शूर्पणखा—(संस्मृतमाश्रित्य ।)

परगृहचिरवासशङ्कयासौ जनकमुतां प्रति मन्दरागवन्धः ।

कचिदपि घनमोहगाढलज्जाशवलितमूढमना निगूढमास्ते ॥ ५ ॥

इति ।

मयः—अहो जातिगन्धीनि चरित्राणि रामस्य ।

शूर्पणखा—अह इं । किदु ण जाणादि समएणु कादधं अकादधं अ । अप्पसुहमग्गाहिअआ क्खु माणुसी जाई । (ग)

मयः—(सस्मितम् ।) वत्से, निजहृदयमाविष्कुरुर्वत्या भवत्या रामलक्ष्मणयोरहितोऽयं चिरादुपालम्भः । (गपरिहासम् ।) वत्से, किं बहुना ।

(क) आर्य, वचनान्येव मा मुख्यापयन्ति । किं पुनर्निर्वर्तिते कार्ये ।

(ख) आर्य, न लक्षितो मया रामो लक्ष्मणो वा । किंतु तस्य परिजन-
व्याहारः कोऽपि श्रुतः ।

(ग) अथ किम् । किंतु न जानाति समयेषु कर्तव्यमकर्तव्यं च । अत्य-
गुणममहदया एतु मानुषी जातिः ।

रामो वा त्वा वृषस्यन्ती लक्ष्मणो वा भजेत चेत् ।

न सीतापहृतास्य स्यान्न च स्याद्रक्षसा वध ॥ ६ ॥

शूर्पणखा—(सनिश्वास हुट्टल ।) किं अदिकन्द अकन्दिअ । ज पकिदं
त अणुचिट्ठ । (रु)

मयः—एवमिदम् । (विचिह्न ।)

सीताराघवयोयोगो यथा विघटितो भवेत् ।

तथा त्व चिन्तय क्षिप्र काचित्कालिका क्रियाम् ॥ ७ ॥

शूर्पणखा—अज्ज, तुम एव चिन्तेहि ज एत्थ करणिज्जम् । (ख)

मयः—मम त्वेव प्रतिभाति । श्रूयता यत्करिष्यते ।

अह रामो भूत्वा जनसदसि सीतामुपगता

परित्यक्ष्याम्येना परभवनवास प्रकटयन् ।

तत सा रोषान्धा नवमसहमाना परिभव

प्रवेक्ष्यत्यम्भोधिं दहनमथवा शोकविवशा ॥ ८ ॥

शूर्पणखा—उववण्ण मन्तिद अज्जेण । (ग)

मयः—तदस्य प्रकृतस्य कर्मण प्रवर्तनाय समयप्रतीक्षो भवामि ।

शूर्पणखा—एव होदु । (घ)

(नेपथ्ये ।)

अहो वत देवी सीता

मदान्धरक्षोगृहवासदोषशङ्कानुपक्तेन रघूद्वहेन ।

त्यक्ता समक्ष महतो जनस्य त्यजत्यहो देहमिय हुताशे ॥ ९ ॥

(प्रविश्य)

त्रिजटा सरमा च—हा, हदम्हि मन्दभाङ्गी । (सुखत ।) (ङ)

(रु) कृतमतिक्रा तमाग्रन्ध । य प्रकृत तदनुतिष्ठ ।

(ख) आर्य, त्वमेव चिन्तय यदत्र करणीयम् ।

(ग) उपपन्न मन्त्रितमार्येण ।

(घ) एव भवतु ।

(ङ) हा, हतासि मन्दभागिनी ।

शूर्पणखा—(सहर्षम् ।) दिट्टिआ दिट्टिआ । (क)

मयः—(दृष्ट्वा सविस्मयम् ।) वत्से, पश्य पश्य ।

पापाणेषु जलेषु चाप्रतिहतं यौ वा क्रमेत स्वयं
सीतायामयमेव हन्त दहन. कुण्ठीभवन्दृश्यते ।

शूर्पणखा—अच्चरिअं अच्चरिअं । (ख)

मयः—वत्से, अत्यल्पमिदम् ।

यत्तेजोऽभिहतो निरन्तरमयं ध्मातोऽपि धूपायते

तद्गन्धं कुलमेव धिक्पलभुजां सीतामयेनाग्निना ॥ १० ॥

शूर्पणखा—एवमेदम् । (ग)

मयः—तदिदानीम्

दृष्टं द्रष्टव्यमस्माकं कर्तव्यं किमत.परम् ।

(विचिन्त्य ।)

विभीषणोऽनुसर्तव्यः स हि राजा कुलस्य नः ॥ ११ ॥

(निष्क्रान्तौ ।)

(निपथ्ये ।)

भो भो रामचन्द्र,

जातः पङ्क्तिरथस्य पायसवपुर्मुक्तो हि यज्ञे भवा-

न्सीतेयं जनकस्य देवयजनक्षेत्रात्किलाजायत ।

तत्त्यक्त्वा पुरुषान्तरव्यवहिति रूपान्तरव्याजम-

प्यार्येयं मुनिदेवसंसदि गुणश्लाघ्या मया दीयते ॥ १२ ॥

(ततः प्रविशतो रामलक्ष्मणौ सुग्रीवविभीषणौ च ।)

रामः—अयि वत्स, अये वयस्यौ ।

लक्ष्मणः—आज्ञापयन्त्वार्यपादाः ।

(क) दिष्टया दिष्टया ।

(ख) आश्चर्यमाश्चर्यम् ।

(ग) एवमेतत् ।

सुग्रीवविभीषणौ—आज्ञापयन्तु स्वामिपादाः ।

रामः—किं बहुना ।

जानेऽहं जनकात्मजां त्रिभुवनश्लाघ्यैकपत्नीव्रतां

दृष्ट्वा चाद्भुतदर्पणेन मणिना रक्षस्तृणीकुर्वती ।

दिष्टचेयं तदपि त्रिलोकजनताचित्तस्थितिं रक्षितुं

संघेऽस्मिन्दहनं गता स्वयमियं तेनैव मे दीयते ॥ १३ ॥

लक्ष्मणः—कीदृशीयमार्याकृतेऽपि त्रिभुवनचित्तरक्षा ।

सुग्रीवः—कुमार, अथ किम् ।

विभीषणः—किं बहुना ।

न तदग्निशिखा कुर्याद्यत्कुर्याज्जनकात्मजा ।

इत्थमुद्धोप्यते नूनमृषिभिः क्रान्तदर्शिभिः ॥ १४ ॥

(नेपथ्ये ।)

भृगोरेषा कन्या प्रथममथ दुग्धाद्धितनया

विदेहानां नेतुस्तदनु यजनक्षेत्रजनिता ।

अनन्या ते विष्णोस्त्रिजगदवनायावतरणे-

ष्वनु त्वामप्येषा स्वयमवतरत्येव नियता ॥ १५ ॥

विभीषणः—(दृष्ट्वा ।) कथं प्रमुग्धैव त्रिजटा सरमा च ।

आश्वसिहि त्रिजटे त्वं त्वमपि चं सरमे समाश्वसिहि ।

किमिह महोत्सववृद्धौ द्रष्टव्यायां प्रमोहेन ॥ १६ ॥

त्रिजटासरमे—(आश्वस्य सविस्वय सक्रमण च ।) सहि जाणइ, कहं दहणं

पविट्ठासि । अस्से वि ताहं एव प्पविसम्मो । (प्रवेशुमुद्यते । दृष्ट्वा सविस्वय सान-

न्दं च ।) कहं तादेण विअ अग्गिदेवेण जाणई उच्छङ्गम्मि परिलालिज्जइ ।

अहव सलङ्काणअरस्स असोअवणस्स णिरवसेसदाहप्पवुत्तो एसो हुदवहो

एदाए सीदादेवीए णिवासभूदो त्ति एकम्मि एव्व सिंसवारुक्खम्मि धूमं वि

णिअं ण पेसिदवन्तो । सो एव्व हुदवहो तं एव्व सीदादेवीं कहं पहविस्सदि

परिभविदुम् । ता समीवं गदुअ पेक्खन्ह । (निष्क्रान्ते ।) (क)

(क) सखि जानकि, कथं दहनं प्रविष्टासि । आवामपि तत्रैव प्रविशावः ।

(नेपथ्ये ।)

ऋषिदेवगणानुमोदितां गिरमग्नेरविशङ्कितं कुरु ।

भजतामनया समं भवानभिषेकोत्सवमस्मदीप्सितम् ॥ १७ ॥

किं च वत्स,

सत्ये यां स्थितिरच्युता मम कृता वत्सेन खेदैर्निजैः

सैवेयं दिवि जायते सुरपतेरर्धासने मे स्थितिः ।

सत्यं यद्भवतोऽभिषेचनविधौ तत्पूरयन्मामकं

त्रायेथा भरतं चिराय जननीप्राप्तापवादाकुलम् ॥ १८ ॥

अपि च ।

वत्से जानकि वत्स लक्ष्मण ननूपालभ्य एवास्मि वां

यत्क्लेशे रुचिरं मयैव हि-युवाभेतावति स्थापितौ ।

तद्युयं जनचित्तरञ्जनगुणप्रायापदानोन्नता-

श्चत्वारस्तनयाः स्नुषा त्वमिति च श्लाघ्या ममैवोन्नतिः ॥ १९ ॥

रामः—दिष्ट्या खलु तातपादैरपरित्यागो वत्सभरतस्य ।

(पुनर्नेपथ्ये ।)

शान्तं पापं शान्तं पापम् ।

भवतो वनवासोऽयं भरतस्य मतो यदि ।

तदा तस्य परित्यागशपथः सार्थको मम ॥ २० ॥

रामः—सर्वज्ञा एव हि तातपादाः ।

(पुनर्नेपथ्ये ।)

स त्वत्पादुकर्योर्निवेश्य निखिलं राज्याधिकारकर्म

शत्रुध्नेन तपस्विवेषशुचिना साकं तपस्वीभवन् ।

कथं तातेनेवाग्निदेवेन जानत्रयुत्सङ्गे परिलात्पते । अथवा सलङ्कानगरस्या-
शोकवनस्य निरवशेषदाहप्रवृत्त एव हुतवह एतस्याः सीतादेव्या निवासभूत
इत्येकस्मिन्नेव शिशापावृक्षे धूममपि निजं न प्रेषितवान् । स एव हुतव-
न्नेव सीतादेवीं कथं प्रभविष्यति परिभवितुम् । तत्समीपं गत्वा पदयावः ।

त्वामाराधयति त्वदीयमखिलं राज्यं चिगत्पालय-

न्द्रष्टव्यः स चिराय संभृतभवद्राज्याभिपेकोत्सवः ॥ २१ ॥

रामः—

वनं वा राज्यं वा मम बहुमतं तातविहितं

न तु त्रैलोक्यश्रीरापि भुजजिता मे बहुमता ।

तदत्र भ्रातृणां तदिदमुपभोगोपकरणं

समृद्धं वो राज्यं निखिलमनुपाल्यं खलु मया ॥ २२ ॥

(नेपथ्ये ।)

अयि वत्स,

एवमस्तु चिरं जीव यजस्व विविधैर्मखैः ।

इन्द्रानुभाषितानस्मानेष त्वं द्रष्टुमर्हसि ॥ २३ ॥

रामः—अनुगृहीतोऽसि ।

लक्ष्मणः—आश्चर्यमाश्चर्यम् ।

पाकारिप्रमुखैः स्वयं सुरवरैरार्यस्य दत्ते वरे

संमुत्सेष्विव वानरेषु निहतेष्वप्युत्थितेषु क्षणात् ।

तद्भ्रात्राणि हतान्यपि द्विजगणैर्ग्रस्तान्यपि श्वापदैः

स्वामु स्वास्वभितोऽपि मूर्तिषु यथास्थानं मिलन्ति स्वयम् ॥ २४ ॥

विभीषणः—(प्रणम्य ।)

यद्यद्विक्पालकेभ्यः प्रसभमपहृतं रावणेनार्थजातं

तत्तत्तेभ्यो यथास्वं भवदनुमतितः प्रेषितं सर्वमेव ।

एतत्तु स्वामिचित्तानुगुणगतिगुणं पुष्पकं नाम यानं

स्वीकर्तुं प्रेषितुं वा पुनरपि धनदायैव देवः प्रमाणम् ॥ २५ ॥

रामः—(दृष्ट्वा सविन्मयम् ।) वत्स, पश्य पश्य ।

चन्द्रमण्डलमेवेदं सर्वदारब्धचन्द्रिकम् ।

अक्षय्यतेच्छासंचारावस्य द्वावधिकौ गुणौ ॥ २६ ॥

लक्ष्मणः—एवमिदम् ।

(नेपथ्ये ।)

पुत्रेष्टौ मम दिव्यपायसवपुस्त्वं राम येनार्पित-
स्तेनेयं यजनेश्वरेण यजनक्षोणीभवा दीयते ।
तत्स्वीकृत्य पुनर्जयश्रियमिव त्रैलोक्यसेव्यामिमां

सापल्यं कुरु शाश्वतं त्वमनया साकेतराज्यश्रियः ॥ २७ ॥

रामः—(सहर्षम् ।) वत्स, दिष्टचानुमतमिन्द्रानुगामिभिस्तातपादैः । (लक्ष्म-
णेन सह विमानारोहण नाटयन्नेके सीतामारोप्य ।) इत इतः सख्यौ ।

(प्रविश्य)

त्रिजटासरमे—(विमानारोहणं रूपयन्त्यां दृष्ट्वा सहर्षम् ।) दिष्टिआ दिष्टा
संपुष्णमणोरहा प्रियसखी जानकी । (क)

सीता—(सस्मित सादरम् ।) हला, एत्थ उवविसह । (ख)

(उभे उपविशतः ।)

रामः—(सानन्दम् ।) किं बहुना ।

दिष्टचोत्सङ्गः सीतया मेऽद्य पूर्णो दिष्टचायोध्या मल्लवेशेन पूर्णा ।
मातृणां मे मन्त्रिणां वान्धवानां भ्रातृणां च प्रार्थना साधु पूर्णा ॥ २८ ॥

त्रिजटासरमे—वअस्स, अह इं । (ग)

(सीतानन्दातिशयमभिनयति ।)

लक्ष्मणः—आर्य, एवमेतत् । (सबहुमानम् ।)

सखीकश्च विभीषणः सवनितैः सर्वैः समं राक्षसैः

सखीकश्च हरीश्वरः सवनितैः सर्वैः समं वानरैः ।

सखीकः सवधूजनैरपि गुहः सर्वैः समं वान्धवै-

रागच्छन्तु विलोकयन्तु च चिरादार्याभिपेकोत्सवम् ॥ २९ ॥

(दृष्ट्वा सविस्मयानन्दम् ।) कथं त्रिलोकीजन एव सवनितः सर्वोऽपि स्वयमा-
र्याभिपेकमहोत्सवदिदृक्षालक्षितः संमिलति । (सर्वेऽपि सकुतुकानन्द वीक्षन्ते ।)

(क) दिष्टचा दृष्टा संपूर्णमनोरथा प्रियसखी जानकी ।

(ख) हला, अत्रोपविशत ।

(ग) वयस्य, अथ किम् ।

(नेपथ्ये ।)

भो भो रामचन्द्र, दिष्ट्या त्वमीदृशस्य त्रैलोक्यमहोत्सवस्य भाजनं जातो-
ऽसि । तत्कथय किं ते भूयः प्रियमुपकरोमि ।

रामः—भगवन्हव्यवाहन,

साकं वारिधिना दशाननकृतस्तीर्णो निकारो मया

साकं मे विजयश्रिया जनरुजा लब्धानवद्या पुनः ।

साकं मामुपसेवते मदनुजैः साकेतराज्यस्वितिः

साकं बन्धुसुहृज्जनैरिह मया प्राप्ताश्चिरात्संपदः ॥ ३० ॥

तथापीदमस्तु ।

दूरीकृतक्षयकलङ्कमुज्जंगदोषा

सुव्यक्तसंततमुधारसंपूरं पूर्णा ।

तापं तमश्च जगतां सरसं हरन्ती

चन्द्रप्रभेव कविता जनतां धिनोतु ॥ ३१ ॥

(इति लिप्फान्ता सधैः ।)

इति दशमोऽङ्कः ।



ग्रन्थकर्तुः प्रशस्तिः ।

औदार्यं रघुपुंगवे तदनुजे चौद्धत्यमत्यद्भुतं

सीतायाश्च यथा पतिव्रतगुणो लोकोत्तरो दृश्यते ।

अस्मिन्नद्भुतदर्पणे कविमहादेवस्य वाङ्मिर्मिते-

ऽप्येव पश्यत दृश्यते यदि गुणो यः कोऽपि वक्राश्रयः ॥ १ ॥

सारासारविवेचनं विदधते शब्दार्थशास्त्रेषु ये

ये च व्याकरणेषु शिक्षितधियश्छन्दोविचित्यामपि ।

येऽलंकारनिबन्धनेषु बहुशो यत्नेन दत्ताशया

वीक्षन्तां कविमण्डलेश्वरमहादेवस्य ते वैखरीम् ॥ २ ॥

दिक्चक्रं कियदण्डभित्तिभिरिदं नन्वावृतं सर्वतो-

ऽप्यण्डं नाम कियत्तविक्रमपदैराक्रान्तमेतत्त्रिभिः ।

तन्निर्यन्तण्णवालकृष्णभगवत्पादप्रसादोन्मिप-

त्पाचण्ड्यः कविमण्डलेश्वरयशोगुम्फः क्व वा जृम्भताम् ॥ ३ ॥

रसेषु भावेषु गुणेषु रीतिष्वलंक्रियावृत्तिषु कल्पनासु ।

वैदग्ध्यगन्धीनि वच प्रसूनान्युत्तंसयन्ति स्वयमेव सन्तः ॥ ४ ॥

वाल्मीकिवाक्यामृतपूरितेऽपि श्रीराघवस्य स्फुटमन्तरङ्गे ।

मद्भारती भक्तिकृतावकाशा मनागिवारोहतु मन्थरापि ॥ ५ ॥

समाप्तश्चायं ग्रन्थः ।

१ प्रथमं श्रीसुब्रह्मण्यशास्त्रिभिः प्रेषितादेव पुस्तकादस्य मुद्रणं प्रारम्भं. तदनन्तरं तञ्जोरनगरवासिभिः टी. एस्. कुप्पुस्वामिशास्त्रिभिः प्रेषितं ग्रन्थलिप्या लिखितं पुस्तकद्वयमपि समासादितम्. तत्रैकस्मिन्पुस्तके ग्रन्थान्त एव लिखितमस्ति—

‘प्रपूर्वमाध्यमिख्याया शरदं प्रविशत्यवौ ।

शरदि त्वद्भुतादर्शं ग्रन्थं लिखितवानज ॥

जयन्ति कवयो लोके जगदानन्दकन्दला ।

यद्भिर सागरायन्ते यशश्चन्द्रोदये सताम् ॥’ इति.

अन्यस्मिन्—

‘प्रपूर्वरीतापिख्याती मासे श्रावणिकेऽपि च ।

नवीनं चाद्भुतादर्शं नाटकं लिखितं मया ॥’ इति.

एव पुस्तकत्रयाधारेण सशोधनमन्त्राणि

अनुतदर्पणस्थश्लोकानां सूची ।

श्लो०	पृ०	श्लो०	पृ०
अन्यन्तमुज्जनो नाह	७	१३	६३
अपेयं राक्षसीमपे	५	३२	४८
अपेयं शिशापागूढे	६	१७	६२
अय याहीति मद्राचमा	८	२३	९९
अनस्तिप्रत्ये पशुवद	५	३	४१
अनुचरविरहेऽपि सता	४	७	३७
अनुदृतोऽपि तूरीरादुष	७	२	६९
अनृतमिदमृतं वा	१	२८	१४
अनेन सौजन्येनायमर्थो	७	२०	८२
अनेन सौजन्येनायमर्थो	८	६	९३
अन्तस्तिष्ठन्बहिर्वापि	६	१४	६१
अन्यादृशं चमत्कार	१	२	१
अपि स्मरसि सद्गाम	५	५	४१
अपि स्वैराचरिः कलुष	१	७	४
अप्राप्यैव मनोरथं दश	१०	३	११५
अभ्यस्त एव बहुशो	३	१३	३०
अम्भोधी मन्दराद्रिद्वय	८	४०	१०५
अरामलक्ष्मणं लोक	७	१४	७८
अर्थोन्कार्योपयिकान्त्रे	१	१८	१०
अवधूय प्रहस्तादीना	४	५	३६
अभुतिः सकृदुक्तोऽर्थे	५	१२	४२
असाध्यमन्यथा ज्ञात्वा	६	३३	६४
असावपदिशोक्तचित्प्र	२	१८	२२
असावास्तां लङ्गापुर	२	२७	२६
अस्त्रागमो गाधिसुताद	५	२५	४७
अस्मद्वाणावपातेन हन्त	८	२२	९८
अस्मासु बहुवैरत्वाद	५	२६	४५
अस्याः पश्य विलहषते	३	५	२८
अहं रामो भूत्वा जन	१०	८	११७
आः पाप स्फुरसि वृथैव	४	४	३४
आकस्मिकप्रतकपीन्द्र	५	२३	४५
आकारैषैव जानीवः	६	१५	६१
आकृश्य केशे हरिभिः प्रसह्य	६	२८	६७
आगच्छन्नेव वाणव्यतिकर	७	३०	८६
आगच्छ बहिरार्योऽय	७	३५	८८
आततायिनि संगदे	६	१९	६३
आ तस्मान्मम सतलोक	८	८	९३
आ प्रामाकरयज्वनः	१	३	२
आपालशृद्धमनुनीतभि	९	२१	११४
आभिः प्रवृत्तिभिरसावव	२	२८	२६
आर्येणैव पदोः कालादा	८	४	९२
आविष्कुर्यति रावणे युधि	९	३	१०९
आशङ्किते सकृदस्यपि	१	६	४
आश्वसिद्धि त्रिजटे त्वं	१०	१६	११९
इम क्षण राक्षसजाति	२	२९	२६
इह देहिपु विस्फुरण	५	१	४०
इदंशैरेप चरितैः सत्यं	३	१४	३०
उत्पुन्य धावनमकाण्डभया	१	२२	११
उत्पुन्य प्रविशति च क्षणेन	२	६	१८
उदयास्ताचलमध्ये परितो	७	३१	८६
उद्धतस्य शतक्रतोरपि	८	२९	१०२
उपस्थिते लोचनयो	६	१८	६२
उभयोश्च तयोः समेतयोः	५	२०	४४
उरःपीठो मर्मभुटन	२	७	१९
ऋषिदेवगणानुमोदिता	१०	१७	१२०
एकद्वैः कचन द्वित्रैः	९	२	१०९
एकश्चतुर्धा जातो य	५	११	४२
एकस्त्रीपरिरक्षणेऽपि	१	१५	९
एकैकं दशकण्ठमाशु	९	४	११०
एतेन स्वयमिन्द्र एव	७	७	७३
एते निहन्मि प्रागेव ये	८	३७	१०५
एव रावणमेव घूर्णनजन	३	१६	२२
एवमस्तु चिर जीव	१०	२३	१२१
एष्यत्येव रणाजिर	६	३१	६८
औदार्यं रघुपुत्रे	प्र.	१	१२४
कक्षापीठनपीठितैर्निशि	३	१६	३१
कतिचन कुलपुत्रा	२	२६	२५
किं च ब्रह्मात्मन्नाक्षर	८	३९	१०५
किं तेन हस्तबध्नेन	२	१२	२१
किं राज्येन किमसुभिः किं	८	४२	१०६

	सं०	श्लो०	पृ०		सं०	श्लो०	पृ०
किं सिन्धोर्वद्वालोऽय	९	७	११०	त्रैलोक्यसारहर्तारं को	७	२२	८२
किमेव रजनीचरः किमपि	२	१	१५	त्रैलोक्याभयदानदुर्व्य	६	३	५७
किरीटानि च्छिन्दन्किमपि	९	१४	११२	त्रैलोक्यैश्वर्यभोक्तायं	८	१५	२९
कुन्ताघातपलायमान	५	७	४१	त्वदुपायं च सरमा	६	६	५८
कुमारस्त्वेष मा तावन्या	२	२४	२५	त्वदुपायेन सरमा	६	११	६०
केशे गृहीत बध्नीत गच्छ	८	२४	९९	त्वदुपायेन सरमा	६	२०	६८
कैलासाचलकेलिचालन	७	२५	८४	त्वदुपायेन सरमा	७	३	७०
क्रीडितुमिच्छत्यार्यः	८	३४	१०४	त्वदुपायेन सरमा	८	२	९०
क्वदं हन्त पलाय्यते क्व	७	८	७४	दत्तोपायनमोदक द्विज	१	५	२
क्षोदन क्षमते हिताय	२	५	१८	दनुजदितिजरक्षःपक्ष	५	१०	४२
गन्धर्वदैत्यसुरपन्नग	९	५	११०	दशाननभयान्मूकास्त्रि	९	१०	१११
गृहाण यदि न श्रान्तिः	८	१६	९६	दिवचक्रं वियदण्डदि	३	३	१२४
गृहीतं न विमुख्यं	८	१९	९७	दिवपालान्दशभिर्दशा	६	१०	६०
घोरा दत्तवराः शरा विष	४	१२	३८	दिष्टयोत्सङ्गः सीतया मे	१०	२८	१२२
चन्द्रमण्डलमेवेदं	१०	२६	१२१	दूर हन्त परागतो	३	२	२७
विरपरिचितराजव्यत्यये	९	८	१११	दूरीकृतक्षयकलङ्क	१०	३१	१२३
विराय देवासुरलोक	४	११	३८	दृष्ट द्रष्टव्यमस्माक	१०	११	११८
जातः पद्मिण्यस्य पायस	१०	१२	११८	दृष्टः शस्त्रविमर्दनैर्दय	१	१९	११
जानीषे खलु तेन तात	३	११	३०	दृष्टा एव जनस्थाने	१	२०	११
जानेऽहं जनकात्मजां	१०	१३	११९	देवदानवदैतेयास्तिस्र	७	१	६९
जालमश्वीर्यमिदं चकार	१	१६	९	देवोऽसाविति शैवचाप	५	४	४१
जितेषु लोकपालेषु	७	९	७५	द्राक्च योः किं हरिद्भयः	४	१०	३८
जीवप्राहपरिः किमय	११	१३	८	द्रागस्वामिषु सद्गरेषु	७	१३	७७
ततश्च स्वयमेवेयं सद्यो	७	३८	८९	धिग्जातिरीदृगपि जीवति	१	२१	११
तत्र च्छेदमयो दाह शूला	८	२८	१०१	धिद्मूर्खं क्वातरमहो	६	१	५६
तत्रैनमार्यो निजसंविभागा	८	२५	१००	धुर्यां मनोरथस्य हि	१	२६	१३
तयानं त्रिजटा च सा	१०	४	११६	न तदमिशिक्षां कुर्या	१०	१४	११९
तत्रैव स्मृतमाश्रुत सदसि	१	१०	६	ननु जानासि लोकेषु	६	२४	६५
तामे कद्रुदृशि प्लवह	४	१५	३९	ननु धनुरनुगण्डमग्रे	३	३	२७
तारियमस्य किमपि स्पृशति	२	१०	२०	ननु निश्चिन्वराठये	२	२५	२५
तारियानयुतं हन्मि	२	२०	२३	नन्वयैव विमुञ्चति स्वय	३	६	२८
तुलितचलितत्रुटपत्वेला	७	१९	८१	नन्वेतत्तटमणवस्य तदिदे	५	६	४१
तुह्णन्दी वा बम्हणसेवा	१	४	२	नन्वेतस्मिन्खलु कथमपि	४	१७	४०
तेन चापि परिज्ञात	५	२४	४५	नन्वेप द्रवति स्वय दश	८	२७	१०१
तैस्तेर्वध्यः स्पष्टदृष्टाय	८	११	९४	न माया नो कूटं न पुन	८	१०	९४
तैस्तेस्ते सारसारम्भे	२	१७	२२	न माल्यवानैव विभीषणो	६	२	५७
त्रिभिस्त्रिवेण्ड चतुर	८	१३	९५	नष्टद्येद्विपदादर्शः कुत्रा	२	१९	२३
त्रैलोक्यविजयौहसनिग	७	१७	८१	न हेपारथ्याना न गुर	४	१४	३९

	स०	श्लो०	पृ०		स०	श्लो०	पृ०
नागाधिपनिभोजामा ननु	७	१६	८०	भृगुस्तामयुगपद्भिते	२	१५	२२
नाह प्रवीमि रघुपुंगव	४	१	३३	भर्तृवचनपापेऽस्मिन्प्र	८	२६	१००
निपिद्धमेतत्प्रागेव	६	२९	६८	मधतो वनवासोऽय भर	१०	२०	१२०
निहत्य मायास्तमिर	९	६	११०	भवत्वेव यथात्राम पञ्च	८	३५	१०४
नून पश्चिमगोपुरप्रम	२	२२	२४	भृगोरेया कन्या प्रथम	१०	१५	११९
नैत्रोऽपि जीवन्मोक्तक	६	१२	६०	मचास्नेहविनिष्पञ्चमास	५	३०	४७
नैतन्मनन्ति कर्तव्य यत्न	४	२	३३	मप्राप्ति सहज शनु स्व	३	९	२९
न्यकारस्य करिष्यते प्रति	१	१२	६	मद्भ्रजऽपि यदा दधाति	१	११	६
परगृहचिरवासशङ्कासौ	१०	५	११६	मदान्वरक्षोगृहवासदोष	१०	९	११७
परावष्टम्भेन छलितवति	२	२१	२४	मन्द पदानि हि ददत्य	३	१	२७
परावष्टम्भेन छलितवति	३	१०	२९	मन्येऽमुष्य शिररडेद	९	११	११२
परेण भायां प्रसभ हतेति	१	१४	९	मध्येया विरहाकुले हनु	६	८	५९
पलायितव्य च रणे	७	१२	७७	महाशत्रोर्महाशत्रु	८	५	९७
पनुप्रायविचेष्टोऽय पैल	७	२८	८५	महोदरेण तेनैव महा	६	१६	६२
पाकारिप्रमुखै स्वय	१०	२४	१२१	मायया स्वशिररडेदमपि	७	३४	८८
पादाघातेर्दृतीरनुकल	८	३८	१०५	माया मायेति वृथा महती	५	८	४२
पादेन हन्त मम पश्यत	२	९	२०	माया सीताभिधाता	८	४१	१०६
पापाणेषु जलेषु चाप्रति	१०	१०	११८	मायैऽसाराचित्तानामस्या	५	१६	४३
पितृव्ये राजपुत्राणा ज्ञाति	१	२४	१२	मृत्युरेया हि लङ्काया	५	२१	४४
पुत्रान्प्रन्ति विवासयन्ति	३	१२	३०	मृद्वनानरवाहिनी प्रति	८	३०	१०२
पुत्रेष्टी मम दिव्यपायस	१०	२७	१२२	यक्षाधिराजकलिता	९	९	१११
पुर शरोत्कृत्तनिपातिता	७	३७	८९	यत्तारेय निगृहन्ति	७	३	१७
पुर शरात्कृत्तनिपातिता	८	१	८९	यत्सत्यमाभित स्तब्धे	४	८	३८
पुर शरोत्कृत्तनिपातिता	८	३६	१०४	यथाप्रे घोरफूत्कारा	४	१३	३९
प्रतिज्ञात शश्वद्यदपि	७	३२	८७	यथा दृष्टैव हन्तेमम	३	१८	३२
प्रतिफलन्ति यत्र सर्व	१	२३	१२	यथास्य न स्याद्दुःस्थान	५	१४	४३
प्रत्यक्ष राक्षसेन्द्रस्य	३	१५	३१	यद्वात्रोरनयोश्चित्त	५	१७	४३
प्रत्यर्पणाय सीताया	५	१८	४३	यद्यदिन्पालकेभ्य प्रसभ	१०	२५	१२१
प्ररोधयतु यूपाक्षा	५	२२	४४	यद्येवमभिभोक्ता त्वमन	८	९	९३
प्राकारगापुरगृहोपवन	९	१८	११३	यद्दत्तकुम्भकर्णो वहति	७	३६	८८
प्रागुष्णीप इव त्रिकूटशि	३	४	२७	यामद्यापि स्पृशति चक्रितो	७	१८	८१
प्रागेव जातवृत्ताया प्रस्तु	७	५	७१	यावत्तारेययादृष्टिकहति	४	९	३८
प्रागेव सीता जानेऽह	६	२७	६७	युध्यन्वा यमयुध्यन्वा	७	२१	८२
प्राप्याप्यरीन्कयचिद्यदि	१	२५	१२	येया मन्दरामन्धरज्जु	४	१६	४०
बलाद्भुक्ता मया द्यूा	६	२६	६७	यैरारम्भि हृदि स्पृहा	३	१९	३२
बाणौघव्यतिकरवादि	७	१५	७८	रक्ष श्रीसुवराजमावसमता	५	१५	४३
भूपे सद्यो यस्त्वमस्य	२	२	१६	रसेषु भावेषु गुणेषु	प्र	४	१२३
भ्रमोऽत्र चैत्यप्राकारो	५	३१	४७	रामलक्ष्मणसुप्रावाहय.	६	५	५८

६	स०	श्लो०	पृ०		स०	श्लो०	पृ०
रामश्च कुम्भकर्णेन	५	२८	४६	सत्यं बहुभिरेकाकी	२	१४	२१
रामस्य बाणवेग न चिः	६	२०	६३	सत्यं मामपे कार्यार्थी	८	१७	९६
रामोऽप्यसंभ्रमोपात्तदि	९	१३	११२	सत्ये या स्थितिरच्युता	१०	१८	१२०
रामो वा त्र्यं वृषस्यन्ती	१०	६	११७	स त्वत्पादकयोर्निवेश्य	१०	२१	१२०
लङ्कानामनि नर्मणि च	६	१३	६०	सद्यः क्रिमित्यमात्यानां	२	११	२१
लङ्कानिरोधकथयायामिया	७	२३	८३	सद्यः सांध्यमरीचिदत्त	४	६	३६
लङ्कारोधारकपीनां विरमदु	९	१५	११३	सन्ति हन्त त्रिलोकेऽस्मि	९	११	०९
लङ्कासीमि विभीषणस्य	९	१७	११३	सपुत्रज्ञातिसुहृदो रावणस्य	७	६	७२
लङ्केन्द्रेण रणातिविह्वलतरै	२	१३	२१	सर्वा वानरवाहिनीयमथवा	१	२७	१४
लङ्के वेप्रकरा पुरश्चर	९	२०	११४	सर्वे हा बत राक्षसा विनि	१०	१	११५
वञ्चिताः पतिरूपेण मया	७	४	७०	सर्वाः कश्च विभीषणः	१०	२९	१२२
वधाय रक्षः प्रहितोऽप्या	४	३	३३	सहेत नैव स्वप्नेऽपि	७	२६	८४
वनं वा राज्यं वा मम	१०	२२	१२१	साक वारिधिना दशानन	१०	३०	१२३
वत्से जानकि वत्स	१०	१९	१२०	साक्षादेवायैवाणैस्त	७	२४	८३
वत्सेनाथ निवध्यते	५	२	४०	सारासारविवेचनं	प्र.	२	१२४
वर्यं हि यस्यागमनं चिरा	२	२३	२५	सीताकृतेऽभियुजाते	६	२१	६३
वराक्री रामविहितं वध	८	३३	१०३	सीतादेव्याः			११३
वराहाकारः सन्यदकृत	५	९	४२	सीताराघवयोर्योगो यथा	१०	७	११७
वाल्मीकिवाक्यामृत	१८	५	१२४	सुग्रीवेऽपि मयि स्वयं	३	१७	३१
विज्जुज्जीहसदेण वि	६	७	५९	सुतो दशरथस्यैति सुमित्रा	७	३३	८७
विज्जुज्जीह सदेण वि	८	३	९०	सुबाहुमारीचिविराध	६	२२	६४
विदेहराजस्य सुवामवेश्य	७	११	७६	स्त्रीस्वभावस्थिताप्येवा	१०	२	११५
विशिखेनैनमेकेन	८	१४	९५	स्थापितोऽपि क्वचिद्रक्षो	६	४	५८
विस्मृत्य चिरसत्कारं	५	१३	४३	खेहनिवृत्तिरसुयाकोपो	५	१९	४३
वृथापराधशङ्केय	६	९	६०	स्पर्धारब्धोऽपि सद्यः कपि	९	१६	११३
वृद्धौ वृद्धौ रघुपतेरस्या	७	२७	४५	स्वयंकृतेन पापेन स्वं	६	२६	६५
वेदो यः स हि शास्त्र	१	८	५	स्वर्गत्रैणापहारी हरि	७	२७	८५
वेदेही यदि परिरम्भणं	५	२९	४६	स्वसंविभागलङ्केन्द्रवध	८	१२	९४
वैरोपदर्शितपथेषु मुहुः	१	१७	१०	स्वस्त्यद्य सुप्रभात हन्त	१	९	६
चाद्रूपः कार्यपरीप्सया	२	४	१७	हत्वा धिग्दाधिसुखमेव	३	८	२९
भूल स्तर्षं परशुमशनि	९	१२	११२	हत्वाप्येताभिश्चिरगणा	७	१०	७६
शैवं भूलवरं घनुर्मय	८	४३	१०७	हनिष्यते यथाकाममद्य	८	३१	१०२
श्रान्तो गूढः क्षपितसाधि	८	२१	९७	हनूमन्सुख्यानां कथमपि	३	७	२८
श्रुत्वा च भिन्न तारयं	२	८	२०	हरिसेनावमर्देन हन्त	८	२०	९७
श्रयः श्रियो रसज्ञो	१	१	१	हतत्रैलोक्यसारस्य जिता	७	२९	८५
संशान्ते भगुनन्दने	८	३२	१३०	हेलोग्मूलितकलासाः	८	१८	९७